

STEVEN SPIELBERG DIGITAL YIDDISH LIBRARY

NO. 08333

# KOMEDYEN



Zebullon Levin



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# קאַמעדיען

פון

ז. לעווין

(1917—1920)

ניו-יאָרק, 1920.

*Copyright, by the Author, 1920*

## אײנזאצױט פֿאַר צײַכענױס

זײַט

5	דעם מאמענט'ס מאכטער
37	א שטרענגע באַלעבאָסטע
53	„פּרױע“ מעגשען
67	פון דור צו דור
87	פונקט אין צײַט
99	א מאַן א „חבם“
111	פּאַעזיע און פּראָזע
137	דעם דאָקטאָר'ס ערשטע אַפּעראַציע
159	דער גײַער גלות
177	בײַדע



## דעם טאטען'ס מאכטער





## דעם טאטענ'ס טאכטער

### פ ר א ל א ג .

מיט א יאהר צוריק איז סענדער איילבערט, אן ארימער קרע-  
מער, מיט זיין ווייב, פייגע, געקומען אין אמעריקא. זיי זיינען  
געקומען צו זייער רייכען איידעם, א פאבריקאנט פון מענער-קליי-  
דער. עס איז געווען פערשטאנען, אז די צוויי אלטע, ביידע אין  
די זעכציגער, וועלען דא אויסגעהאלטען ווערען פון זייער רייכען  
איידעם. אויף דער צווייטער וואך האט דער אלטער סענדער צו-  
פעליג אונטערגעהערט א געשפרעך צווישען זיין איידעם און טאכ-  
טער. דער איידעם האט געזאגט, אז ער איז נישט צופריעדען מיט דעם,  
וואס די „גרינע“ אלטע געפינען זיך בוי איהם אין הויז. ס'איז  
נישט שעהן פאר איהם, פאר די רייכע „פריוואט נייבארהנד“. זאלען  
די אלטע אוועקמופען ערגעץ און מען וועט זיי אלע וואך צאחלען  
אזוי פיעל און אזוי פיעל. די טאכטער האט איינגעשטימט מיט  
איהר מאן.

דער אלטער סענדער, א שטאלצער איד זיין גאנצען לעבען, אזא,  
אויף וועלכען מען זאגט אין די היימישע שטענדלעך, אז ער „האט  
פליעגען אין נאז“, האט זיך דערפיהלט שטארק געקרענקט און בע-  
לוידיגט, דערהערענדיג די רייד פון זיין איידעם און טאכטער.  
דעמזעלבען טאג האט ער גענומען זיין אלטע און פערלאזען זייער  
הויז. דער איידעם האט זיך געבעטען, די טאכטער האט געוויינט.  
עס האט אבער נישט געהאלפן.

די אלטע האָט איהר גאַנצען לעבען שטאַרק געהאַלטען פון איהר אלטען און אלע מאָל געטהאָן זיין ווילען. ער איז קיינמאָל נישט געווען שטרענג מיט איהר, וויל דאָס איז גאָרנישט נויטיג געווען. זי האָט גאָר קיינמאָל נישט געהאַט דעם וואונדערפֿעם צו זאָגען אָדער טהאָן אַנדערש, ווי זיין בעגעהר איז געווען.

פערלאָזענדיג דעם הויז פון זייער טאָכטער און איידעם, זיינען זיי אַוועק צו אַן אַרימען לאַנדסמאַן. דער אלטער האָט צוזאַמענגעקלאַפט עטליכע דאָלאַר און האָט זיך אַוועקגעשטעלט מיט אַ פּוּש־קאַרט פּרוכט אויף קלינטאָן קאַרנער העסטער, לעבען אַ סטענד פון גרויסע, קיילעכדיגע שוואַרצע לאַבענס ברויט. זייער דירה איז געווען אין צוויי פינסטערע צימערען אין אַ קעלער, נישט ווייט פון זיין פּוּש־קאַרט. זיי האָבען זיך געמאַטערט מיט'ן ביסען ברויט. די טאָכטער איז אלע וויללע געקומען בעמען זיך און וויינען פאַר'ן טאַטען, ער זאָל אַוועקוואַרפּען די פּוּש־קאַרט און קומען וואוינען ביי איהר אין הויז, אָדער זיי זאָלען וואוינען אין אַ לויטשע דירה פאַר זיך, און דער איידעם וועט זיי אויסהאַלטען מיט אַלעם בעסטען. דער אלטער איז אָבער געבליבען איינגע'עקשנ'ט און נישט געוואָלט צוהערען זיך צו זיין טאָכטערס געבעט. די אלטע האָט געווייט נישט געוואָלט ליידען דחקות און נויט, און זי האָט נישט געקענט צוזהלן, ווי דער אלטער מאַטערט זיך ביים פּוּש־קאַרט; אָבער אז „איהרער“ זאָגט „ניין“, קען זי נישט און וועט נישט זאָגען אַנדערש.

די לעצטע צייט איז דעם אלטענס פּרוכט־ביזנעס געגאַנגען זעהר שלעכט: פּרוכט איז בראַנד־טהויער און דער פּראָפּיט איז אַ זעהר קלאַגעדיגער — האָבען זיי געמוזט אַרױננעהמען אין זייער דירה אַ קוואַרטיראַנט מיט זיין „מאַשינדעל“ צו פּערגרינגערען אַ ביסעל דעם שווערען יאָך פון רענט.

## פערזאנען:

סענדער, א פושקארט-פעדלער, איבער 60 יאָהר אַלט.  
 פייגע, זיין ווייב, דיזעלבע יאָהרען.  
 פרידא, זייער מאַכטער, 35 יאָהר אַלט.  
 ר' זלמן, אַ לאַטוּניק, אַרום 60 יאָהר אַלט, אַן אַלמן.  
 אַ איד פון העסטער סטריט.

אַ קעלער אין די וויזאַן סטריט, צווישען דזשעפערסאָן און קלינמאַן. דער קעלער האָט צוויי חדרים: איבער „פאַרן גאַס“, דער צווייטער — הינטען. די רענט איז צעהן דאָלאַר אַ מאָנאַט. ר' זלמן צאָהלט פיער דאָלאַר. יאָהרען לאַנג האָט שוין ר' זלמן נים געהאַלטען אין האַנד אַ נייעם בגד און אפילו נים אָנגעזעהן פאַר די אויגען, סיידען אין אַ פענסטער פון אַ קאַנאַל סטריטער קלאַטהונג-סטאָר; ער איז שוין אַזוי גיידעריג געפאַלען אין זיין מלאכה, אַז גאָר-נאָר זעלמען, איינמאַל אין עטליכע וואָכען אפשר, טראָגט צו איהם אַריין אימיצער פון די שכנים אויסצופרעסען אַן אַנצוג, אָדער אַ פאַר הויזען. זיין גאַנצע חיונה ציהט ער פון די אַרימע הענדלער, וואָס קויפען אויף אַלמע קליידער איבער די הויזער; ער נעהט צו אַ קנעפעל, פערטשאַבעט אַ שטיקעל אונטערשלאג, פערשניידט און פערקלעפט ווייניג-איז די פרענזלעך, וואָס הענגען נאָך פון די הויזען אָדער רעקעל. דער אָפגעמאַכטער פרייז איז אין דורכשניט אַ ניקעל אַ דזשאַב. זיינע פערדיענסטען וואַקלען זיך צווישען פיער און פינף דאָלאַר אַ וואָך — אַריבער פינף האָט ער נים געמאַכט זייט אַ פאַר יאָהר שוין.

אין דעם הינטערשטען חדר שלאָפט דעם פעדלער'ס ווייב, פייגע; אין דעם פאָדערשטען — ביידע מאַנסבילען, דער פעדלער און דער שניידער; אויך די פושקארט נעכטיגט צוזאַמען מיט די מאַנסבילען, וואָרים די ביזנעס טראָגט נים צו צאָהלען פינף און זיעבעציג סענט אַ וואָך דירעקטעל פאַר'ן פושקארט און אַ „סמייבעל“, און אויך איז דאָ די סחורה זיכערער.

עס איז צווישען 9 און 10 א זייגער, אין א הייסען זומער-  
אָבענד.

ווען דער פֿאַרהאַנג הויבט זיך אויף, זיצט דער שניידער ביי  
א לעמפל און בלענדעט די אויגען איבער אַ בגד. ער זיצט אין אַ  
הוילער אונטערהעמדעל, אַ יאַרמולקע אויפֿ'ן קאַפּ. ביי די טרעפּ  
שטעהען פּייגע און פּרידאָ. די מאַמע איז אַרים און אויסגעמאַטערט,  
די מאַכטער — אַ רייך־פּערפּוצטע ליידי. מ'דערזעהט באַלד, אַז זי  
בעלאַנגט ניט אַהער. זי האַלט ביים אַוועקגעהן, מיט אַ פּוס אויפֿ'ן  
אונטערשטען טרעפל.

### פּייגע.

געה ניט, וואָרט נאָך אויס אַ וויילע, ער'ט דאָך באַלד אַרונט־  
טערקומען. כ'האַב מורא, ס'אַרויסגעוואָרפּען דיין טרחה. ווע-  
ניג האַסטו נאָך גערעדט און געבעטען?

### פּרידאָ.

כ'האַב אָבעמאַכט מיין מיינד, אַז היינט מוז נעהמען אַ  
סוף. נעכטען, דעם צעהנטען, איז שוין געוואָרען אַ יאָהר. כ'קען  
דאָס שוין מעהר ניט אַריבערטראָגען. איכ'ל געהן צו איהם  
אויפֿ'ן סטריט. עס די אייז־קרים, ס'צוגעהט דאָך.

### פּייגע.

ווער וויל אייז־קרים? וועמען ליעגט דאָס אין זינען? צו  
וואָס ס'טו דאָס געדאַרפּט ברענגען? זעץ זיך נאָך צו, ער'ט  
באַלד אַרונטערקומען. אפֿ'ן מיטען גאָס וועסטו זיך אַוועקשטע-  
לען, ביי די פּושקאַרטס...

### פּרידאָ.

ס'איז מיר הייס. כ'קען דאָ ניט דערבאַפּען דעם אַטהעם.  
כ'וועל אַרונטערקומען אַ ביסעל שפּעטער מיט איהם. (זי געהט  
ארויף די טרעפּ און פּערשווינדט. ר' זלמן לעגט אַוועק זיין אַר-  
בייט, טהוט אויס די ברילען, קוקט צום טיש, וואו ס'שטעהט דאָס  
פּאַפּיערענע קעסטעלע מיט'ן אייז־קרים.)

ר' זלמן.

ס'וועט צושמאלצען ווערען. (ער בעלעקט זיך).

פייגע.

איהר'ט עסען אביסעל?

ר' זלמן.

(מיט א שמויכעלע.)

אז איהר'ט מיר געבען, וועל איך עסען. (פייגע ברענגט א טעצעל מיט א לעפעלע, לעגט אן איוויז-קרום און דערלאנגט איהם. ער בעטאפט דעם קאפ, אויב די יארמולקע איז דא, מאכט שטיל א ברכה און נעהמט עסען.) עסט איהר אויך, אן עבירה, ס'וועט צו-געהן. (פייגע עסט פון קעסטעלע. פויער. ר' זלמן ענדיגט שלינג-גגען, ווישט ארום די וואנצעס, הויבט אן ריידען.) אז מ'ויל קען מען זאגען, אז כ'בין דא נאך א פרעמדער אין הויז, די צווייטע וואך ערשט וואוין איך דא מיט אייד. כ'קען דאס אבער ניט צוועהן. א טאכטער איז א טאכטער, און ביי אייער ר' סענדער'ן איז דאס מעהר ניט ווי עקשנות. הלאזי וואלט גאט מיר געגעבען אזא טאכטער... אז מיינע קינדער וואלטען געקענט זיך צוזא-מעלעגען פאר מיר כאטש פיער טאלער א וואך... איצט האבען מיר צוויי וואכען נאך שבועות. האב איך שוין ארומגעמופט מיט'ן מאשינדעל פון חנוכה אן, ווארט, וויפיעל מאל (ער רעכענט אין קאפ.) דא איז שוין דער פינפטער פלייס. אזוי וואלגער איך זיך ארום... אז מיינע קינדער וואלטען זיך געקענט צוזאמענ-לייגען פאר מיר פיער טאלער א וואך... א קלוגער מענטש, אייער ר' סענדער, מיר איז א וואונדער אויף איהם...

פייגע.

ס'העלפט ניט קיין רייד. איהר זייט דא די צווייטע וואך, האט איהר נאך ניט געזעהן אליי, וואס דא טהוט זיך אב, אז זי קומט צוגעהן. מיינער האט דען כח צו „פערלען“ מיט'ן „פוש“

קאר? און ריידען צו איהם וועגען דעם טאָר איד ניט, ער וויל  
ניט ליידען.

ר' זלמן.

און אלץ איבער אַ וואָרט, וואָס איהם האָט זיך אויסגעדוכט?  
ווי קען אַ מענש אַזוי זיין?

פייגע.

אַבגעדוכט האָט זיך איהם „דייקע“ ניט. אַז ער זאָגט,  
עריט אַליין געהערט, האָט ער געהערט. האָבען זיי יע געזאָגט,  
איז וואָס איז? דאַרף מען שוין אויף אייביג זיין אַזוי? צאַפסט  
איהר די בלוט, צאַפסט איהר די בלוט, ווי לאַנג איז דער שיעור?  
אַ יאָהר איז שוין היינטיגע וואָך געוואָרען, מעג דאָר שוין זיין  
זיין גענוג. כ'רייד זיך אויס מיין האַרץ פאַר אַיך, כ'האָב ניט  
פאַר וועמען. גאַנצע נעכט הוסט ער אַפּעט פון די נעץ פון  
בייסמענט... איד קען דאָס אויך ניט אויסהאַלטען... אַז איד  
זאָל ריידען אַ וואָרט, וויל ער ניט.

ר' זלמן.

דער איידעם אייערער, וואָס איז ער פאַר אַ מענש?

פייגע.

אַ גאַנץ וואוילער מענש, מעהר ניט וואָס ער איז אַ ביסעל  
אַן אַמעריקאַנער. ער איז דאָ געווען אַ פאַר מאָל. ער בעט  
זיך אויך גענוג ביי איהם. צוועלף אייגענע רומס פאַרוואוינען  
זיי.

ר' זלמן.

(בעגייסטערט.)

אַזוי רייד?

פייגע.

(שמייכלעך.)

רייד... אפשר הונדערט מענשען אַרבייטען אין זייער איי-  
גענע „פעקטערע“.

## ר' זלמן.

(מיט חתפעות.)

א קלאדינג פעקטערע, הא? ... איבער א ווארט, אז עקשנות...  
אז מיינע קינדער וואלטען געקענט צוזאמענלייגען זיך פאר מיר  
כאטש פיער טאלער א וואד... איהר מענט מיר דערצעהלען,  
כ'וועל קיינעם ניט אפדערצעהלען, קיינעם. וואס האט ר' סענ-  
דער געהערט?

## פייגע.

כ'קען וועגען דעם ניט ריידען. ס'איז געווען די ערשטע  
וואך ווי מיר זיינען דא געקומען, האבען זיי געמיינט, אז קיינער  
הערט ניט. מיין איידעם האט געזאגט מיין טאכטער, אז ער  
ווייל מיר זאלען ארויסמופען, וועט ער אונז אלע וואך צאָהלען.  
ער ווייל ניט, מיר זאלען וואוינען אין זייערע רומס דארטען — —

## ר' זלמן.

(שלאגט איהר איבער.)

פון וואנען ווייס ער, אז איהם האט זיך דאס ניט אָב-  
געדוכט?

## פייגע.

אָבערדוכט האט זיך איהם ניט — — — (ס'הערט זיך א  
שטילע קלאפעריי אין דער הויך ביים מיהר. די מיהר עפענט זיך.)  
זיי קומען. (זי שמעלט זיך אויף.)

## ר' זלמן.

(שמעלט זיך אויך אויף.)

כ'וועל נאר צוגעהן זיצען א וויילע אין העסטער פארק, ס'איז  
ניט גוט, אז א פרעמדער איז דערביי... ער שוויט אן זיין הימעל  
און געהט צו די טרעפ. ס'הערט זיך פון דער הויך פרידא'ס קול:  
„לאז מיר דיר העלפען“, און סענדער'ס ענטפער: „מ'דארף נישט,  
כ'שוו דאס אלע נאכט“. פרידא קומט אראָב. זי בלייבט שטעהן  
און קוקט ארויף, ווי דער אלטער לאזט אראָב ס'וועגעגלע פון די

טרעפ. זי איז אונגעדולדיג און אונרוהיג. ס'וועגלע לאזט זיך  
 אראפ; דער אלטער פערשמופט עס אין א ווינקעל. ער ווישט ארום  
 דעם שווייס, טהוט אויס ס'היטעל און טהוט אן א יארמולקע. ער  
 זעצט זיך ביים טיש. ער איז א הויכער איד מיט א ביסעל אן אויס-  
 געבויגענעם רוקען, מיט א ברויטע, גרויע בארד, מיט א הויכען  
 שטערען.)

### פייגע.

וועסט עסען?

### סענדער.

הונגעריג בין איך ניט. א ביסעל קאלטען שטשאוו, אז  
 דו האסט.

### פייגע.

וועסט זיך גארניט וואשען?

### סענדער.

כ'בין ניט הונגעריג. א טעלער שטשאוו.

### פייגע.

(לעגט אוועק א צוזאמענגעלעגטען טישטוך אויפ'ן ברעג טיש).  
 וואש זיך, עס א פאר ביסען ברויט.

### סענדער.

כ'האב דיר געזאגט, כ'בין ניט הונגעריג. (צו פרידא'ן).  
 האסטאך נאך מסתמא צייט א פאר מינוט.

### פרידא.

יעס, יעס, געוויס, עס. (ער עסט. מוטער און טאכטער זיצען  
 שטיל. פרידא קוקט מיט רחמנות אויף איהר פאטער. זיין עסען  
 נעחמט ניט לאנג. ער מאכט א ברכה אחרונה.)

### סענדער.

נו, מיין טאכטער, וואס האסטו מיר צו זאגען?



פרידא.

טאטע, דו ווייסט אליין, כ'דארף דיר ניט זאגען.

סענדער.

און דו ווייסט אויך.

פרידא.

איד קען דאס מעהר ניט אריבערמראגען. ווי דו און די  
מאמע זעהען אויס...

סענדער.

(מיט א שמויכעל.)

דאס ווייסען מיר אויך.

פרידא.

(בעט זיך.)

טאטע, דו האסט אונז שוין גענוג געשטראפט.

סענדער.

ביזט א נאר, מיין טאכטער. וואס רעדסטו פון שטראפען?  
פאר וואס קומט אייך צו בעשטראפען? איחר האט זיך ביי  
מיר ניט פערזינדיגט.

פרידא.

דו בעשטראפטסט מיך צו שטארק. מיין לעבען געהט מיר  
ניט איין, כ'האב ניט קיין טאג און קיין נאכט, אז איחר וואל-  
גערט זיך דא אין פינסטערען בייסמענט. ס'איז דאך שוין היינט  
טיגע וואד געווארען א יאהר — זאל זיין גענוג. כ'שעהם זיך  
פאר מיינע קינדער. זיי ווייסען, אז זיי האבען דא א זיידע און  
א באבע, זיי פרעגען זיך אויף אייך, און איד מוז זיי זאגען  
ליגען. כ'קען זיי אהער צו אייך ניט ברענגען.

סענדער.

דערצו, מיין טאכטער, קען איד ניט העלפען.

## ז. לעווין

## פרידא.

דו קענסט יע העלפען! ווי לאנג וועסטו דאס קענען אויס-  
האלטען שלעפען זיך מיט דיין פושקארט?!

## סענדער.

אז גאט וועט געבען לעבען, וועט ער געבען כח. ווי לאנג,  
מיינסטו, האב איך דאס נאך אין גאנצען צו פאָהרען? כ'בין  
שוין אָבערפאָהרען גאנץ ווייט. (פויגע געהט אַריין אין צוויי-  
טען צימער.)

## פרידא.

טאטע, איך וועל היינט פון דאנען ניט אוועקגעהן.

## סענדער.

(שמויכעלש.)

ביזט ביי מיר אַן אָנגעלייגטער גאסט. (ערנסט.) כ'קען ניט  
אוועקזעצען זיך ביי דיר אויף אַלעם פאַרטיגען, כ'בין חס ושלום  
ניט קיין קאַליקע.

## פרידא.

אַ יאָהר איז שוין געוואָרען און דו קענסט נאך אַלץ ניט  
פערגעסען די פאַר ווערטער און דו ווילסט מיר ניט מוחל זיין.

## סענדער.

דו רעדסט נאַרישקייט. ווער דערמאָנט איצט וועגען יענע  
רייך?

## פרידא.

אָבער איך ווייס דאָך, אַז עס איז אַזוי. ווי קען איך לעבען  
אין מיין הויז, אין מיין פאַלאַץ, אַז איהר ליעגט אין אַזאַ בייס-  
מענט? ... אַלרייט, איהר ווילט ניט וואוינען מיט אונז, קענט איהר  
זיך וואוינען בעזונדער. איהר וועט זיך נעהמען דריי שעהנע  
רוםס און וואוינט זיך אַליין און רוהט זיך אויס אויף דער על-  
טער. איך האב גענוג פאַר זיך און פאַר אַייד. איהר וועט דען

אנקומען צו פרעמדע? מענסט דאך שוין רחמנות האבען אויף דער מאמען. איך האב זיך מסתמא פערזינדיגט, דו זאלסט מיר פערצאפען מיין בלוט, אבער אויף דער מאמען איז דאך א רחמנות, ס'איז ניט פאר איהרע כחות.

### סענדער.

(שרויט.)

פייגע, קום אריין! (פייגע קומט.) אט איז זי, די מאמע, פרעג איהר, וועסטו הערען. נאך אונזער חתונה איז שוין אריבער פערציג יאהר. כ'האב ניט געהערט פון איהר קיינמאל, אז איך פערדיען איהר ניט גענוג, און אויף איהר האב איך אויך ניט וואס צו בעקלאגען זיך. איהר שטשאוויז איז אן אמתער מאכל. אז איך וואלט געהאט צו געבען איהר עפעס בעסערס, וואלט זי מסתמא ניט ארויסגעווארפען. אבער בעזעצען זיך ביי דיר אויף קעסט, צי אין רומס, און דו זאלסט מיר אלע וואך אריינשיקען, בין איך ניט אזא מענש.

### פייגע.

(מיט א געבראכען קול.)

הער שוין אויף א מאל טרינקען איהר בלוט. (זי געט צוריק אריין אין הינטערשטען קאמער.)

### פרידא.

(אן אויפגערגשטע.)

דו וועסט מעהר די פושקארט ניט אנריהרען! איכ'ל מאכען דערפון א בארג אש! (זי שמעלט זיך אויף, ווארפט די צודעק פון פושקארט, וויל צוברעכען, צורויסען.)

### סענדער.

(שמעלט זיך האסטיג אויף, געהט אן איהרע ביידע הענד, רעדט גוממוטהיג.)

דא, מיין מאכטער, בין איך באלעבאס. אז דו וועסט צופיעל שטיפען, וועל איך דיר נאך אבשמיסען אויך, כ'בין דיין

## ז. לעווין

טאטע. צו מיין פערמענען זאלסטו זיך ניט צוריהרען. (פויעז.  
פרידא זעצט זיך און וויינט שטיל אין בידע הענד. סענדער קוקט  
פערטראכט אויפ'ן טיש, דעם קאפ אָנגעשפּאַרט אויף די הענד.)

## פרידא.

(ווישט אויס די אויגען.)

הער, טאטע, דו ביזט אַן עקשן, אַז אַיינגעשפּאַרטער. איד  
בין אָבער דיין טאכטער, געראטען אין דיר. (פעסט.) איד וועל  
ניט אַרויסגעהן פון ביסמענט און איבערלאזען אַיך בירדען דאָ.  
מאַמע! קום אַריין! (פייגע קומט אַריין, ווישט די אויגען מיט'ן  
פארטוד.) מאַמע, דו האָסט געהערט, וואָס איד האָב געזאָגט  
דעם טאטען?

## פייגע.

כ'האָב געהערט.

## פרידא.

כ'וועל איד דאָ ניט לאָזען אין ביסמענט! כ'וועל ניט  
געהן אַהיים! כ'וועל דאָ נעכטיגען און אין דער פריה וועל  
איד דעם טאטען ניט לאָזען אַרויספיהרען די פושקארט, כ'וועל  
זיך אַריינזעצען אינעוועניג, זאָל ער שלעפּען די פושקארט מיט  
מיר צוזאַמען!

## סענדער.

(לאַכט.)

וועל איד ווערען אַ יונגער באַלעבעסיל מיט אַ בייבי־קערידזש.

## פייגע.

(צו פרידא'ן.)

דו קענסטאך, מיין טאכטער, דעם טאטען דינעם. פאַהר  
אַהיים. זאָל זיין גענוג פאַר היינט.

## סענדער.

איד הייס דיר אויך פאַלגען דער מאַמען.

## פרידא.

(ענטשלאסען.)

איך האב שוין גענוג געפאלגט, און מעהר וויל איך נישט און קען נישט. איך וויל דאך, אז די מאמע איז נישט שולדיג, די מאמע וויל נישט מאטערען זיך דא אין בייסמענט. (צום מאמען.) דו ווילסט דאס אויך נישט און דו קענסט דאס נישט, אבער דיין עקשנות דערלאזט דיר נישט, דו ביזט א שטאלצער און אז איינע געשפארטער... (ווייך). אבער איך בעט זיך דאך אזוי ביי דיר... (זי קומט צו צו איהם, נעהמט איהם ארום מיט ביידע ארעמט, בעט זיך מיט מרעהרען.) איך בעט זיך אזוי ביי דיר... איך פאל דיר צו די פיס... איך האב דאך שוין אזוי פיעל געליטען... איך דאך אויף כפרות מיין רייכקייט מיט מינע דיימאנדר, אז דו מאטערסט זיך ביי דיין פושקארט און איהר וואוינט אין אזא בייסמענט... איך בין שטאלץ מיט מיין שטאלצען טאטען... איך קען דאס אבער מעהר נישט אריבערטראגען... איך האב א גרויסע הויז מיט אזוי פיעל רומם, זאג מיר א ווארט, וועל איך ארויסגעהן און טעלעפעאנירען פאר א טעקסי אדער אן אויטאמאביל און איהר וועט ביידע פאהרען צו מיר אהיים.

## טענדער.

מיר פערמאנען, גאט צו דאנקען, אונזער אייגענעם אויטא מאביל. (ווייזט אויפ'ן פושקארט.)

## פרידא.

אויף דער מאמען מענסטו דאך שוין רחמנות האבען. זי שווייגט. דו ווייסטאך, אז זי וועט אין איהר גאנצען לעבען נישט זאגען דיר א ווארט אנטקעגען. דו ווייסט אבער אליין, ווי שלעכט איהר איז, ווי זי געהט דא אויס. (פויגט נעהמט געהן אין צווייטען צימער.) געה נישט, מאמע, זיי דא, כ'וויל דו זאלסט אלצדינג הערען. (פויגט בלייבט.) און אויף מיין נע קינדער מענסטו אויך א ביסעל רחמנות האבען... קיין עין הרע, גרויסע מידלעך שוין... איך זאג זיי נישט אויס, זיי ווייסען נישט... זיי

וועלען זיך אבער דערוויסען, און אנדערע, פרעמדע, וועלען זיך אויך דערוויסען... ס'קומען אריין אין הויז יונגע לייט... וואו וועל איך זיך בעגראבען פאר בזיון!... די קינדער וועלען זיך שעהמען צו ווייזען די אויגען... דיין אייגען בלוט און פלייש...

### סענדער.

דיינע קינדער האבען זיך ניט וואָס צו שעהמען מיט מיר; זיי מעגען קומען צו זייער זיידען. זיי וועלען ביי מיר זיין גוטע געסט. אי, וואָס איך בין אַן אַרעמאָן, זיינען זיי דאָך ניט שולדיג.

### פרידא.

(שמעקט אויף ענטשלאָסען.)  
ווייס איך, אַז מײַן טאַטע האָט זיך פון מיר אַבערזאָגט, כ'האַב ניט קיין טאַטען! מײַן מאַמען וועל איך דאָ אַבער ניט איבערלאָזען, זי זאל אויסגעהן מיט די כחות אויף די עלטערע יאָהרען. קום, מאַמע, דו מוזט געהן מיט מיר. קיין איין מינוט וועל איך דיר דאָ ניט לאָזען מעהר זיין! נעהם, טהו עפעס אַן אויף זיך און קום מיט מיר!

### פייגע.

וואָס רעדסטו, טאכטער, כ'וועל איבערלאָזען דעם טאָטען?!

### פרידא.

(אויפגערעגט.)  
כ'האַב ניט קיין טאַטען! איהם אַרט ניט פאר זיך און ניט פאר דיר און ניט פאר מיר און מיינע קינדער! קום, מאַמע, אויב דו ווילסט, איך זאל נאָך לעבען, אויב דו האָסט רחמנות אויף מיינע קינדער! איך וועל ניט געהן פון דאָנען אַהן דיר!

### פייגע.

(וויינט.)

איבער פערציג יאָהר ניט גענעכטיגט קיין איין נאכט בע-

זונדער... ווער וועט אכטונג געבען אויף איהם, דערלאנגען  
איהם א לעפעל ווארימע וואסער... סענדער... ווי קענסטו אזוי  
זיצען? גאנצע נעכט הוסטו אָב פון די נאסע ווענט, קענסט  
ניט דערקאפען דעם אַטעם...

### פרידא.

מאמע, כ'וועל זיך מעהר ביי איהם ניט בעטען. כ'ווייס, אַז  
ס'וועט ניט העלפען... וואו איז דיין שאַל, די פאטשיילע?  
דארפסט פון דאנען קיין זאך ניט נעהמען. דיין פאטשיילע  
וואו'ז? (זי זוכט מיט די אויגען, דערוועגס.) נאָ, נעהם אַרויף  
אויף די פלייצעס. (די אַלמע שמעהט פארגליווערט. פרידא  
שפּרײט אַרויף די פאטשיילע אויף איהר מאמע'ס פלייצעס, נעהמט  
אָן איהר אַרעם.) קום, מאמע!

### פייגע.

(רעדט שוואך.)

אריבער פערציג יאהר... סענדער...

### פרידא.

(עפענט איהר האנד-ביוטעל, נעהמט אַרויס א קארטעל, לעגט  
אָוועק אויפ'ן טיש.)

דאָס איז אונזער אדרעס, טאמער וועסטו אַמאָל וועלען  
וויסען וואָס די מאמע מאכט... די קאר געהט פון דעלענסי  
סטריט בריק... קום, מאמע! (זי שטופט צערמליך צו דער מאמען  
צו די טרעפּ. העלפט איהר אַרויפגעהן. זיי געהען ביידע אַרויס.  
דער אַלמער בלויבט אַלײן. עס איז אַ שטומע, אָבער אַ העכסט דראַ-  
מאַטישע סצענע. ער זיצט אַ פאַר מינוט ביים טיש מומ'ן קאַפּ  
אָנגעשפּאַרט אויף ביידע הענד. אַריבער פערציג יאהר האָט ער אָב-  
געלעבט מיט זיין אַלמער, און עס איז קיין איינציגען מאָל ניט  
אויסגעקומען, אַז זיי זאָלען ביידע ניט נעכטיגען אונטער איין  
דאַך, און קיין איינציגער מאָל האָט ניט פאַסירט, זיי זאָלען זיך  
אויף אַן אמת צוקריגען, ווי דאָס קומט פאַר צווישען מאַן און

ווייב. און דאָ האָט מיט אַמאָל פאַסירט אַזאַ זאַך... ער איז נישט אין  
 כּעס אויף זיין ווייב. פּערקעהרט, איהר טהאט, איהר אַוועקגעהן  
 מיט דער טאַכטער און איהם איבערלאָזען אַליין, האָט אין אַלטען  
 דערוועקט אַ שטאַרקע רחמנות צו איהר: ער האָט זיך פאַרגעשטעלט,  
 ווי איהר איז נעבעך אויפ'ן האַרצען, ווי שרעקליך זי לוינט אין  
 דער מינוט, און ווי שלעכט עס איז געווען דער לעבען איהרער  
 אין אַזאַ אַרומקייט, אין בייסמענט... ער שטעלט זיך אויף, פערלעגט  
 די הענט אויפ'ן רוקען, נעהמט אַרומגעהן הין און צוריק... ער  
 בלויבט שטעהן, דעם קאַפּ אַראָבגעלאָזט, גלעט די באָרד, נעהמט אָן די  
 שפיצען פון באָרד און בעטראַכט עס זעהר אויפּמערקזאַם... עס ווערט  
 ביי איהם געבאַרען א געדאַנק, אַז ער וועט זיין ווייב נישט לאָזען  
 בלויבען אַוועק היינטיגע נאַכט... זי מוז קומען צוריק... זי וועט  
 דאָס אפּשר נישט איבערלעבען... ער וועט פאַהרען איהר ברענגען צו-  
 ריק... און אויב די טאַכטער וועט דער מאַמען נישט אַבלאָזען... וועט  
 ער זעהן וואָס ער האָט צו טהאָן... וועט ער היינטיגע נאַכט איבער-  
 נעכטיגען ביי זיין טאַכטער, און מאַרגען פריה וועט ער שוין  
 זעהן... ער נעהמט זיין ראָק אין האַנד, נעהמט די קאַרטעל פון  
 מיטש. די סצענע האַלט אָן אונגגעפּעהר פיער-פינף מינוטען. ר' זלמן  
 קומט אַריין.)

### ר' זלמן.

אין פאַרק ז'אָ מחיה. איהר זיינט גאָר אַליין? לאָזען די  
 לויפּערס מיט אַן אויג נישט צו טהאָן. מ'קלאַפט, מ'שרייט,  
 אויפ'ן קאַפּ קריכען זיי אַרויף.

### סענדער.

(ווייזט איהם די קאַרטעל.)  
 איהר קענט לייענען? וואָס שטעהט דאָ אויפ'ן קאַרטעל?

### ר' זלמן.

(בעקוקט די קאַרטעל.)  
 פון וואָנען זאָל איר קענען? ס'איז מסתמא אַן אַדרעס.



## מענדער.

ס'איז מיין טאכטער'ס אדרעס אין ברוקלין. ווי קען מען  
אויסגעפינען צו קומען אהין?

ר' זלמן.

(פערשטעהט, אז דאָ האָט עפעס וויכטיגעס פאַסירט, רעדט  
פאַרשענדיג.)

אייער טאכטער איז דאָד פריהער געווען דא... וואו'ז די  
אלטע אייערע?

## מענדער.

כ'האב מורא, ר' זלמן, איהר וועט דא היינט אפשר מוזען  
נעכטיגען אליין. ניט אכטונג צו פערשפארען גוט די טיהר.

ר' זלמן.

איהר געהט ערגעץ אוועק? איהר'ט ניט קומען נעכטיגען  
און אייער אלטע אויך ניט?... אוראי וועגען אייער טאכטער...  
כ'בין דאך א פרעמדער, האט קיין פאראיבעל ניט, זאג איך גלאט  
אזוי... אז גאט וואלט מיר געגעבען אזא טאכטער מיט אזא  
אידעם... אז מיינע אלע קינדער וואלטען זיך געקענט צוזא-  
מענליגען פאר מיר כאטש פיער טאלער א וואד...

## מענדער.

אי, אי, ר' זלמן... כ'קען ניט ריידען... (ער שטעקט אריין  
די קארטעל צווישען די צויהנער, מהומ אן דעם ראק, מהומ אויס די  
יאַרמולקע און מהומ אן די היטעל.) כ'דארף געהן צו דעלענסקי  
סטריט בריק... כ'וועל זיך דאָרט נאָכפרעגען. פערגעסט ניט  
גוט צושפארען די טיהר. א גוטע נאכט. (ער געהט געהן אויף  
די מרעפ. די טיהר עפענט זיך. פיגע קומט אַרונטער. פרידא נאך  
איהר. פיגע זעצט זיך אוועק, אַטהעמט שווער, ווישט די אויגען.)

## פרידא.

טאטע, דו האלסט די קארטעל אין האַנד. וואוהין האסטו

## ז. לעווין

געוואלט געהן? דו ביזט געגאנגען צו מיר, צו דער מאמע'ן!...  
 איד ווייס, דו קענסט נישט איבערנעכטיגען א נאכט אהן דער  
 מאמען און די מאמע אהן דיר אויך נישט... זי האט נישט געקענט  
 ארויפגעהן אויפ'ן קאר... זי איז געקומען צוריק צו דיר! טאטע,  
 ווי קענסטו זיין אזוי? די מאמע וועט דא לאנג נישט לעבען!  
 (זי נעהמט די מאמען מיט איין האנד און דעם טאטען מיט דער  
 צווייטער.) איד וועל איך ביידע נישט אַבלאזען, איחר מוזט געהן  
 מיט מיר! (זי וויינט. דער אלטער איז שטארק געריהרט פון זיין  
 ווייב'ס האנדלונג... און אויך איז דערווייל זיין הארץ געוואָרען  
 ווייכער פאר זיין טאכטער... פויזע.) מיר זיינען אלע אין דיינע  
 הענד: די מאמע און איד און מיינע קינדער... א יאָהר איז  
 גענוג...

## סענדער.

זעץ זיך אוועק, מיין טאכטער, א וויילע; רוה זיך אָב,  
 ביזט אזוי פערמאטערט.

## פרידא.

כ'וועל זיך נישט זעצען. זאג מיר, טאטע, רייד, דו קימערסט  
 זיך נישט פאר קיינעם פון אונז און פאר דיר אליין אויך נישט?

## סענדער.

זעץ זיך, מיין קינד, וועל איך מיט דיר ריידען. לאַמיר זיך  
 זעצען. (ער זעצט זיך.) זעהסטאָד, מיין טאכטער, איד בין  
 א גזלן, אן אמת'ער גזלן; האַסט א טאטען א גזלן. דיין מאמע  
 האָט אַנגעלעבט איבער פערציג יאָהר אונטער איין דאָר מיט  
 א גזלן. אַט איז זי, זי וועט דיר אליין דערצעהלען. קום אַהער, מיין  
 טאכטער, זעץ זיך לעבען מיר. (פרידא זעצט זיך. ער גלעט איהרע  
 באַקען.) און דו ביזט נאָך א גרעסערע גזלנ'טע פון דיין טאטען.  
 דו ביזט מיר בייגעקומען, דו האַסט ביי מיר אויסגעפיהרט.

## פרידא.

(מיט אַן אויסגעשריין פון שמחה.)

מאמע, דו הערסט? ! (פרידא שפרינגט אויף.) קומט!  
וואָס זיצט איהר נאך? (די אלטע שטעלט זיך אויף.)

### סענדער.

(צו זיין ווייב.)  
זעץ זיך נאָר אוועק אַ וויילע. (צו פרידאָן, ווייך און  
צערטליך.) ווארט אויס. אויסגעפיהרט האָסטו דאָך שוין, טו  
זעץ זיך, רוה זיך אַב אַ וויילע און געה אַהיים. מאַרגען, אַס-  
ירצה'השם, וועסטו קומען אַהער, וועלען מיר זיך דורכרידען  
וועגען די איבעריגע זאכען.

### פרידא.

(מיט אַ געמאכטער שטרענגקייט.)  
ניין, טאטע, דאָס וועט ביי מיר ניט געהן. האָסטאָך איצט  
אַליין געזאָגט, אַז איר בין אַ גרעסערע גולנ'טע פון דיר. איר  
בין דיין טאכטער, געראַמען אין טאטען. איר בין אויך אַן  
עקשנ'טע און אַן איינגעשפּאַרטע און אַ גולנ'טע. אַז איר האָב  
געזאָגט היינט, מוז זיין היינט. דו וועסט ביי מיר ניט אויס-  
פיהרען.

### סענדער.

(מיט ווייכען שפּאַט.)  
כ'האָב גאָרניט געוואוסט, אַז דו ביזט אַזאַ.

### פרידא.

ריכטיג געראַמען אין דיר.

### סענדער.

נו, גוט, מאַרגען וועסטו דאָ קומען; איר וועל זיך דערווייל  
דורכרידען מיט דער מאַמען.

### פרידא.

איהר וועט דאָר וואוינען מיט אונז, האָ?

## סענדער.

איד וויל ניט, דו זאלסט דאס פערלאנגען פון מיר.

## פרידא.

וועגען דעם וועל איך ניט זיין איינגעשפארט. ווי דו ווילסט. איהר ווילט זיך וואוינען בעזונדער אין רומס, בין איך אויך צופריעדען.

## סענדער.

אודאי וויל איך אזוי בעסער.

## פרידא.

גוט, דארפסט מעהר ניט ריידען וועגען דעם. איך וועל איך קיין זאך ניט לאזען מיטנעהמען פון בייסמענט. איהר וועט אלצדינג פערקויפען אדער אוועקשענקען. מיר וועלען קויפען נייע זאכען.

## פייגע.

די בעטגעוואנט!

## פרידא.

וועסטו מיטנעהמען.

## פייגע.

די טישטיכער מיט די האנטיכער!

## פרידא.

גוט.

## פייגע.

דער קופערנעם טשייניק!

## פרידא.

(שמויכעלעך.)

גוט.

פייגע.

די שטויסעל מיט די מיערניצע!

פרידא.

(לאכט.)

אויך גוט.

פייגע.

די ציגענע טעלער מיט די לעפעל מיט די סקאוואראדע!

פרידא.

מיר וועלען אלצדינג איבערקוקען. וואס דו וועסט וועלען, וועסטו מיטנעהמען. אבער וואס וועט דא זיין מיט אייך היינט טיגע נאכט?

סענדער.

וואס קען מען שוין היינט טהאן? געה דו אהיים און מיר וועלען בלייבען דא.

פרידא.

דאס וועט ניט געהן. אה, נאך, ניט ביי מיר, ניט ביי מיין טאטענס טאכטער.

סענדער.

(גוטמוטחיג.)

ערגער פון דיין טאטען דארפסטו ניט זיין. לאז אונז היינט אב. אלץ האסטו שוין אויסגעפיהרט... כ'קען ניט געהן היינט. צו שפעט. וואס מיינסטו, מיר זיינען דו? עלטערע מענשען...

פרידא.

איר זעה, טאטע, דו ווילסט שוין וויעדער עפעס אויספיהרען ביי מיר — וועל איך דערפאר מוזען עפעס אויספיהרען ביי דיר אויך. איר וועל אייך דא לאזען איבערנעכטיגען מיט איין בעדינגונג.

ז. לעווין

סענדער.

וואס האסטו זיך שוין וויעדער אויסגעטראכט?

פרידא.

איד וויל ניט, איהר זאלט נעכטיגען מיט די פושקארט אונז-  
טער איין דאך.

סענדער.

(שמויכעלט.)

אזא מרשעת! וואס זאל איד היינט טהאן מיט דער פוש-  
קארט?

פרידא.

ארויסווארפען דרויסען!

סענדער.

געוואלד, וואס טהוט זיך מיט איהר? ס'קאסט מיר אַב  
אַן אוצר מיט גאלד! האסט שוין געזעהן אַ סך פושקארטס מיט  
סחורה זיך וואלגערען דרויסען? מארגען, אסירצה-השם, וועל  
איד פערקויפען די פושקארט מיט די סחורה.

פרידא.

ניין, היינט! די פושקארט וועט דאָ ניט נעכטיגען.

סענדער.

וואו קען איד איצט, אַ שטיק אין דער נאכט, קריגען אַ  
קאסטאמער אויף אַ פושקארט מיט סחורה?

פרידא.

(שטעלט זיך אויף.)

איד וועל שוין קריגען. ווארט נור אויף אַ וויילע, העסטער  
סטריט איז ניט ווייט פון דאנען. (זי לויפט אַרויף די טרעפּ און  
פערשווינדט.)

## ר' זלמן.

(וועלכער האט זיך די גאנצע צייט אומעטיג צוגעקוקט צו דער סצענע.)

א בוזאטסקע טאכטער אייערע קיין עין הרע; אז גאט וואלט מיר געגעבען אזא טאכטער... וואס איז דא געווען, אז איר בין ארויסגעגאנגען?

## פייגע.

כ'האב מורא, ר' זלמן, איהר וועט דא איבערבלייבען אליין אין די רומם.

## ר' זלמן.

איהר'ט טאקע אוועקמופען?

## פייגע.

איהר'ט זיך דאך מסתמא צוגעהערט. מיין טאכטער נעהמט פאר אונז אנדערע רומם.

## ר' זלמן.

(מיט קנאה.)

שעהנע, גוטע רומם מסתמא... און איך וועט שוין אזוי אויך ניט פעהלען... אז מיינע אלע קינדער וואלטען זיך געקענט צוזאמענלעגען פאר מיר כאטש פיער טאלער א וואך...

## פייגע.

(מיט עטוואס שמאלץ.)

קיין שלעכטע רומם וועט מיין טאכטער פאר אונז ניט נעהמען.

## ר' זלמן.

אז גאט גיט לייטישע קינדער... אויף די עלטערע יאהרען... מ'מוז לעבען אליין און הארעווען... ארומשלעפען זיך מיט'ן מאשינדעל... ס'פינפטע מאל פון חנוכה אן... כאטש פיער טאלער א וואך...

## סענדער.

(עשוואָס שפּאַטיש.)

איצט, מיין ווייב, וועסטו ווערען א רייכע באַלעבאַסטע אין  
אמת'ע רומס, מיר'ן לעבען פון פאַרטיגען... ווער וועט זיך קע-  
נען צו אונז גלייכען? אמת'ע שררות...

## פייגע.

(ווי זיך פערענטפערענדיג.)

האַסט אַ סך כח פאַר'ן פושקאַרט און אַבהוסטען גאַנצע  
נעכט פון די נאַסע ווענט? ... אז כ'בין צוגעקומען צום קאַר,  
האַב איך געמיינט, איך חלש אוועק...

## סענדער.

כ'האַב ניט צו דיר, מיין ווייב... האַב איך דיר דען געזאָגט  
אַ וואָרט, זאָלסט ניט געהן? בעשערט אונז מסתמא צו לעבען  
אויף דער עלטער פון גרייטען... (פרידא קומט אַריין. נאָך איהר  
קומט אַ איד פון העסטער סטריט. פרידא שטופט אַרויף די פוּש-  
קאַרט אויפ'ן מיטען צימער.)

## פרידא.

(צום אידען.)

קויפט דאָס אַב.

## דער איד.

וואָס?

## פרידא.

די פושקאַרט מיט די סחורה.

## דער איד.

וואָס דאַרף איך נאָך אַ פושקאַרט? כ'האַב אַן אייגענע  
פושקאַרט?

## פרידא.

וואָס גיט איהר פאַר אַלצדינג צוזאַמען?



דער איד.

אז די פושקארט דארף איד ניט.

פרידא.

איד דארף אויך ניט די פושקארט.

דער איד.

די סחורה וועל איך אַבקויפען, אז איהר'ט מיר אַוועקגעבען  
אין גלייכען געלד. די „פינענעס“ זעהט אויס אַ ביסעל צוגע-  
לעגען. (ער בעטאַפּט, קוקט איבער.)

פרידא.

וויפיעל ניט איהר פאַר די סחורה?

דער איד.

(בעקוקט, בעטאַפּט פאַרויכטיג.)

וואָס האָט איהר מורא צו זאָגען, וויפיעל איהר ווילט?

פרידא.

זאָגט, וויפיעל איהר ניט, כ'האַב קיין צייט ניט, ס'ווערט  
שפעט.

דער איד.

פאַר מיר איז דאָס מעהר ניט ווערטה ווי — — — (ער זאָגט  
ניט אַרויס, ישוב'ט זיך.) כיקען איד געבען אַנדערהאַלבען טאָ-  
לער... די „פינענעס“ אַ ביסעל צוגעלעגען.

פרידא.

אַנדערהאַלבען טאָלער פאַר די סחורה, וויפיעל ניט איהר  
צוזאַמען מיט'ן פושקארט?

דער איד.

אַ פושקארט האָב איך אַז אייגענע. וויפיעל פושקארטס  
דארף איד?

**פרידא.**

פון וואנען זאל איך וויסען וויפיעל איהר דארפט? גיט  
אהער דריי טאלער פאר די סחורה מיט'ן פושקארט.

**דער איד.**

(שטעלט אויס אויף פרידא'ן די אויגען, בעטראכט די איד-  
בעריגע מענשען, ס'גלויבט זיך איהם ניט, אז ער האט  
ריכטיג געהערט.)  
וויפיעל'ט איהר געזאגט?

**פרידא.**

איהר דארפט זיך ניט שרעקען, ס'איז ניט קיין גע'גנב'עמע.  
מיר זיינען דא אלע עהרליכע מענשען. איך מאד א „סייל“.  
מיר געהען ארויס פון די ביזנעס. גיט אהער א דרייערעל!  
(דער איד נעהמט ארויס א לאנגע ליווענטענע בייטעל פון בוזעס-  
קעשענע, נעהמט ארויס געלד, צעהלט אָב דריי דאלאר, דערלאנגט  
פרידא'ן, כאפט די פושקארט און לויפט צום מיהר. פרידא לאכט.)  
איהר דארפט ניט לויפען אזוי, א סייל איז א סייל, כ'וועל  
קיין חרטה ניט האבען; אויב איהר ווילט, קען איך זיך מיט  
איין אבשרייבען.

**דער איד.**

(א צושומעלשער.)  
ווער לויפט? כ'אייל זיך גארניט, מעהר ניט ס'ווערט  
שפעטלעך א ביסעל. (ער מאטערט זיך ארויפשמעלען די פושקארט  
אויף די טרעפ.)

**סענדער.**

(שטעלט זיך אויף.)  
ווארט אויס, כ'וועל איך העלפען.

**דער איד.**

אז איהר ווילט זיך מטריה זיין.

## פרידא.

(נעהמט דעם מאמען פאר די פלויצעס און זעצט איהם אוועק.)  
 ניין, ניט דו, טאטע. דו וועסט זיך מעהר ניט צוריהרען, און  
 איך וויל אליין פערדיענען די מצוה פטור צו ווערען פון דער  
 פושקארט. (זי העלפט דעם אידען ארויפשלעפען די פושקארט אויף  
 די טרעפ. דער איד פערשווינדט מיט'ן פושקארט.)

## סענדער.

(צו פרידא'ן.)  
 ביזט א טהייערע ביזנעס-ליידי; מ'קען געהן אין גאלד  
 פון אזעלכע ביזנעס.

## פרידא.

(דערלאנגט איהם די דריי דאלאר.)  
 אבער דריי דאלאר האב איך פערדיענט אין א מינוט?

## סענדער.

יא, ריינער פראפיט. ביי מיר נעהמט א האלבע וואך ביז  
 איך פארדיען אזוי פיעל.

## פרידא.

איצט וועל איך געהן. כ'וועל דא זיין מארגען בייטאג, ווע-  
 לען מיר ביידע, מאמע, ארויסגעהן זוכען רומס. אפשר זאלען  
 מיר נעהמען די רומס לעבען מיר, אין ברוקלין. וואס זאגסטו,  
 טאטע?

## סענדער.

ניין, איך וויל דא, אין דעם געגענד.

## פרידא.

וועסט געהן מיט מיר, מאמע? זאל איך אפשר אליין געהן?  
 וואס דארפסטו קריכען אויף די טרעפ?

## פייגע.

כ'וועל מיטגעהן מיט דיר, קום דא צוגעהן.

## פרידא.

וואָס איז היינט? היינט איז מאָנטאָג — מאָרגען נעהמען מיר די רומס, די פאַרניטשור מיט די איבעריגע זאָכען קויר איר אויך מאָרגען, וועט נאָך מסתמא נעהמען א פאַר טעג, וועט אויסקומען צו מופען דאָנערשטאָג. אַ גוטע נאַכט, זייט גע- זונד. (זי קישט דער מאַמען, דערנאָך דעם טאַטען.)

## ר' זלמן.

(ווי צו זיך.)  
וואָס וועט זיין מיט מיר... כ'האָב בעצאָהלט ביז'ן ערשטען. כ'האָב נאָך קנאַפּע דריי וואָכען דאָ צו זיין, דער מופען האָט געקאָסט... פון חנוכה אָן ס'פינפטע מאָל...

## פרידא.

(אַ ביסעל שפּאַסיג.)  
דאָס איז אַ שלעכטע מעשה. (צו ר' זלמן'ען.) מופט ניט אַוועק פון דאָנען, מיר וועלען אייד דאָ איבערלאָזען אן אויסגע- פאַרנישטען פלעט, נעהמט אייד אַ ווייב און בלייבט דאָ זי- צען.

## סענדער.

(ערנסט.)  
דאַרפסט ניט אַבלאָכען, מיין טאָכטער.

## פרידא.

(עטוואָס אין פערלעגענהייט.)  
טאַטע, איך לאָד ניט. איהר וועט קיין זאך ניט מיטנעהמען פון דאָנען.

## סענדער.

קענסט געהן, מיין טאָכטער, מיר וועלען שוין דאָ דורכקומען צווישען זיך אַהן דיינע עצות.

## פרידא.

גוד ניט, מארגען בייטאג, מאמע, א זייגער צוויי. (זי געהט אַוועק.)

## סענדער.

(צו זלמן'ען.)

איהר וועט גארניט דארפן ליידען. אייד האט געקאסט דער אריינמופען און איצט וויעדער. איהר'ט זאגען וויפיעל אייד קומט.

## ר' זלמן.

כ'האב קיין מורא ניט... אייער טאכטער האט דא גע'זאגט, כ'זאל נעהמען א ווייב... מיט וואס?... מיט די פינף טאטער א וואך פערדיענסטען מיינע?... כ'רייד שוין ניט פון דעם... א שטיקעל אייגען ווינקעלע, דעם קאפ אַנצושפּאַרען...

## סענדער.

(צו זיין ווייב.)

אריבער פערציג יאהר אונטער איין דאך. (ווייך, צערשליך.) האסט ניט געקענט אַרויפגעהן אויפ'ן קאר, הא? ניט גע'קענט?...

## פייגע.

כ'האב געמיינט, איד לאז זיך אַראַב... כ'האב געהאַלטען ביים פאלען אין חלשות.

## ר' זלמן.

(עלענד און דערשלאָגען.)

פיער טאטער א וואך... מיינע אלע קינדער וואלטען זיך געקענט צוזאַמענלייגען פאר מיר פיער טאטער א וואך...

(פאַרהאַנג.)



## א שטרענגע באַעבאָסטע





## א שטרענגע באַלעבאָסטע

### פערזאנען:

דער באַלעבעסיל, 25 יאָהר אלט — אַ פעמינקער,  
נידריגער בלאַנדער מענשעל, מיט אַ ניש'קשה'-  
דיגען אַנפאַנג פון אַ פליך.  
די ווייבעלע, 22 — אין איין הויך מיט איהר מאַן,  
נור אַ דינע ברונעטקע.  
דער זינגער-אַגענט, אַ הויכער איד מיט גרויע  
וואַנסעס.  
דער טרענער, אַן איירישמאַן.

עס קומט פאַר אין אַ האַרלעמער דירה: אַ קיך, בעד-רום  
און פראַנט-רום. עס איז די ערשטע וואָך פון זייער חתונה. די יונגע  
ווייבעל שמעקט ביים געזאָוועלע מיט'ן קאָדלעפעל אין האַנד,  
שעפט זופּ פון מאַפּ און גיסט אין די צוויי מעלער אויפ'ן טיש.  
אַלצדינג אין הויז איז ניי, ציכטיג און אויפ'ן פלאץ. דער באַלע-  
בעסיל קומט אַרײַן, אָהן אַ ראָק און אַ העט, ברענגט מיט זיך אַ  
פּײַנט ביער אין אַ נײַעם, שפּיגעלדיגען „בלעך“, שמעלט עס אויפ'ן  
טיש.

### די ווייבעלע.

(שרײַט אויס.)

שוין וויעדער! שמעל ניט! ס'בלעך מוז זיין נאָס. וועסט  
פערנעצען ס'טייבעל-קלאַטה!

## דער באַלעבעסיל.

(טהוט האַסטיג אַ הויב ס'בלעך.)

כ'האַב גאָר פּערגעסען. וואו זאָל איך אַוועקשטעלען? (ער שטעלט אויפ'ן „וואַש-טאָב“.)

## די ווייבעלע.

שטעל ניט! וועסט מיר נאָם מאַכען ס'אוי־קלאַטה!

## דער באַלעבעסיל.

(כאַפט אַוועק ס'בלעך פון וואַש-טאָב.)

וואו זאָל איך שטעלען?

## די ווייבעלע.

וויש גוט אַרום ס'בלעך. (ער נעהמט דעם האַנדטוך און וויל ווישען.) ניט מיט'ן „טאַל“! אוי, ביזטו אַ באַלעבאַס אין אַ הויז! ווען וועסטו שוין פאַרט ווערען אַ שטיקעל מענש?!

## דער באַלעבעסיל.

(בעט זיך מיט אַ שמויבעל.)

עס זיך ניט ס'הערצעלע. וועסט שוין מסתמא מאַכען פון מיר אַ מאָל אַ לייט. טייק יור טיים. (ער נעהמט אַרויס זיין טאַשענטוך פון דער הינטערשטער הויזען-קעשענע און וויל ווישען.)

## די ווייבעלע.

(מיט אַ קוויטש.)

מיט די „הענקעצע“!! ביי וואָסער „מיסעס“ דיינע האַסטו דאָס געזעהן?

## דער באַלעבעסיל.

(בלויבט מיט'ן טאַשענטוך אין האַנד.)

מיט וואָ'דען זאָל איך ווישען?

## די ווייבעלע.

נעהם אַ שמאַטקע. (זי קוקט זיך אַרום, זוכט מיט די אויגען.)

וואָרט! (זי נעהמט אַ מעלער פון בליס-אַלמער, שמעלט אַוועק אויפ'ן מיט.) זעהסט, מ'דאַרף נאָר האַבען אַביסעל שכל.

דער באַלעבעסיל.

(שמויכעלט אַלץ.)

ווער קען דאָס זיין אזוי קלוג ווי דו?

די ווייבעלע.

די סינגעל-לייט זיינען אַסור ניט ווערטה וואָס זיי געהען אויף דער וועלט. ס'איז דאָך דיין הויז, דיין אייגענע הויז, דיין נע אייגענע זאכען, דאַרפסטו דאָך דאָס אַבהיטען, ווי אַ מענש, ניט אַנבליאָפען וואו מ'שטעהט און וואו מ'געהט.

דער באַלעבעסיל.

כ'האָב דיר דאָך צוגעזאָגט, אַז מעהר ניט—קענסט מיר דאָך גלויבען.

די ווייבעלע.

כ'קען דיר טאָקע אַ סך גלויבען אין די זאכען!

דער באַלעבעסיל.

ווייסטאָד, אַז איך האַלט וואָרט.

די ווייבעלע.

כ'דאַרף זיך ביי דיר בעטען? (מיט געמאַכטען כעס.) געה, כ'האָב דיר פיינט! (ער ווייס, אַז זי שפּאַסט מיט די לעצטע ווערמער, נעהמט ער זיך דאָס ניט צום האַרצען. זיי זעצטען זיך עסען. דער באַלעבעסיל איז הונגעריג, עסט ער שנעל.) אוי, כ'קען ניט זעהן ווי דו כאַפסט. וואָס האַסטו צו כאַפען? דער הערינג וועט פון דיר ניט אַנטלויפען, און ביי אַ „מיסעס“ זיצטו איצט אויך ניט, קיינער וועט פון דיר ניט אַוועקנעהמען.

דער באַלעבעסיל.

(מיט אַ פולען מויל.)

וואו זעהסטו מיר כאַפענדיג? כ'ויל עסען.

## ז. לעווין

## די ווייבעלע.

אז מ'עסט נישט אזוי גיך, האָט מען מעהר הנאה און ס'געהט  
בעסער אין קרעפטען. אוועקגעהן דארפסטו דאך אויך נישט נאָך  
סאָפּער, קענסטו דאך עסען ווי אַ מענש.

## דער באַלעבעסיל.

(קויענדיג אויף ביידע באַקען.)

כ'האָב פון דינער אַן נישט געגעסען, וויל איך עסען.

## די ווייבעלע.

עס, ווער לאָזט דיר נישט? כ'וויל, דו זאָלסט וויסען, אַז דו  
ביזט ביי זיך אין דער אייגענער הויז.

## דער באַלעבעסיל.

געוויס. וואו דען בין איך? עס שוין דו אויך אַמאָל. עס  
ווערט קאָלט.

## די ווייבעלע.

כ'וועל נאך גענוג האַבען פון דיר, ביז דו'סט ווערען אַ מענש  
און וויסען, אַז דו ביזט ביי זיך אין דער היים און דו דארפסט  
אַלצדינג אַבהיטען. ער קומט אַרײַן מיט אַ פיינט ביער, שטעלט  
ער דאָס אויפ'ן קלאַרינקען טישטוד, ווי דאָס וואָלט גאָר נישט  
געווען זיינס!

## דער באַלעבעסיל.

נעקסטען מאָל וועל איך שוין נישט שטעלען. נעהם עס. אַז  
דו עסט נישט, קען איך אויך נישט עסען.

## די ווייבעלע.

אַז מ'וואָלגערט זיך אַב ביי מיסעסען, ווייס מען דערנאָך  
נישט ווי צו האַלטען. אַז מ'האָט אַן אייגענע הויז.

## דער באַלעבעסיל.

עס שוין אַמאָל! דער סאָפּער איז געשמאַק אַ מאַכל.

וויילסטו כ'זאל קיין הנאה ניט האבען און דו אויך ניט? מעהר וועט דאס שוין ניט זיין. אז דו ווילסט, וועל איך דיר שווערען.

די ווייבעלע.

וועל איך דיר אלץ ניט גלויבען!

דער באלעבעסיל.

(בעט זיך.)

סטאפ שוין, הער אויף. (ער גלעט איהר באק, טהומ א קוש איהר האנד.) נעהם עס.

די ווייבעלע.

(שוין איבערגעבעטען.)

אלרייט, דעם מאל וועל איך דיר עקסקיוזען, נעקסטען מאל וועסטו זעהן וואס ס'וועט זיין. (זי נעהמט עסען. ס'קלינגט. דער באלעבעסיל הויבט זיך אויף, דרוקט ס'קנעפעל, עפענט די טוהר און בלויבט ווארטען. ס'קומט אריין דער זינגער-אגענט.)

דער אגענט.

גוד-איוונינג. מ'טראגט ארויף די מאשין. (ער האלט זיך ביים ברוסט, אטהעמט שווער פון קריכען אויף טרעפ.) שווער צו קריכען אויף טרעפ. יונגע מענשען איז גוט, ביי זיי איז דאס גארניט. פרעגט, אויף וויפיעל פלאַרס בין איך שוין היינט גע-קראכען. (אין דער אפענער טוהר בעווייזט זיך א נעהמאשין אויף א טרעגער. דער אגענט טרעט אָב אָן א זויט. דער טרעגער לאָזט אַראָב די מאַשין אויפ'ן פלאַר, נעהמט אַרויס אַ פאַפּיערעל פון היטעל, דערלאָנגט דעם באַלעבעסעל אונטערצושרייבען. דער לעצטער שרייבט אונטער, דערלאָנגט צוריק דעם טרעגער. דער טרעגער דערזעהט דעם בלעך אויפ'ן מיטש און בלויבט שמעחן. קוקט זשענדע אויפ'ן ביער.) „נאַשענט“ איהם א גלאָז „פּיווע“, ס'א רחמנות. אין אזא היץ געשלעפט אויף די טרעפ.) (דער באַלעבעסעל גיסט אָן אַ גאַלז ביער און דערלאָנגט דעם טרעגער, וועלכער טרינקט עס אויס מיט איוין ציה און לעקט אַרום די ליפּען.)

## ז. לעווין

## דער טרעגער.

טהענק יו. גוד נאָיט. (ער געהט אַרויס.)

## דער אַגענט.

איהר וועט מיר מוזען עקסקיוזען, ס'איז ביי מיר אזא נאָטור פון אייביג אָן, אַז כ'זעה הערינג, קען איר ניט אויסהאַלטען און מוז פערזוכען אַ שטיקעל, כאַטש אַ לעק טהאָן. איהר האַט נאָך אַ גאָפּעל ערגעץ? (ער זוכט מיט די אויגען.) מיינע קאָס-טאָמער, וואו כ'קום, קענען מיר שוין. (די ווייבעלע דערלאַנגט איהם אַ גאָפּעל. ער שטעכט אַרויף אַ שטיקעל הערינג און עסט מיט גרויס אַפעטיט.)

## דער באַלעבעסיל.

נעהמט אַ שטיקעל ברויט.

## דער אַגענט.

ניין, אַ דאָנק. באַלד וועל איר עסען סאַפּער. אַז איר דער-זעה הערינג, קען איר ניט אויסהאַלטען. (ער ווישט אַרום די וואַנ-סעס.) וועלל, גוט-נאָיט. ניצט די מאַשין געזונטערהייט. קאָ-לעקטען וועל איר קומען פון היינט אַ וואָך, סיידען איהר ווילט מיר פערשפּאַרען אַ גאַנג. (ער וויל געהן.)

## די ווייבעלע.

(שפּרינגט אויף.)

וואָרט אַ מינוט! (צום באַלעבעסעל.) וואו וועלען מיר שטעלען די מאַשין?

## דער באַלעבעסיל.

זאָל זי בלייבען שטעהן אין קיטשען.

## די ווייבעלע.

אין קיטשען? וואו'סטו געזעהן אַ מאַשין זאָל שטעהן אין אַ קיטשען? ביי אַ מיסעס דיינע? זעהסטאָד, אַז מ'קען אפילו ניט צומאַכען די טיהר!

## דער אַגענט.

לאָזט מיר, וועל איך שוין געפינען אן אַרט. כ'האָב שוין  
אָוועקגעשטעלט גענוג מאַשינען. האָב איך די טויזענדער, כאַטש  
די הונדערטער. (ער קוקט זיך אַרום, טהוט אַ רוק דעם טיש.) אַט  
האַט איהר אַ גוטען פֿלייס פֿאַר'ן מאַשין. נאָר ניט געזאָרגט זיך.  
די ווייבעלע.

(מיט שפּאַט.)

ווי די קיטשען וועט מיר אויסזעהן! און ווי וועל איך צו  
קומען צום אייווען?

## דער אַגענט.

איהר זייט גערעכט. אזוי טויג טאַקע ניט. וועלען מיר  
געבען אַ ביסעלע אַ רוק דעם טיש אויף יענער זייט. (ער וויל  
זיך נעהמען צו דער אַרבייט.)

## די ווייבעלע און דער באַלעבאָסמיל.

(אין איין קול.)

ווי וועלען מיר קענען אַריינגעהן אין בעד־רום? ! !

## דער אַגענט.

איז טאַקע וויעדער ניט גוט. וועט איהר שוין מוזען האַל־  
טען די מאַשין אין בעד־רום.

## די ווייבעלע.

אין בעד־רום? ! וואו האָב איך אַ פֿלייס אין בעד־רום?  
כ'קען דאָך אפילו קיין טשער ניט אָוועקשטעלען! אז כ'דאַרף  
עפענען אַ „דראָר“ פון „דרעסער“, מוז איך אַברוקען די בעט.  
מיר קענען ניט נעהמען די מאַשין.

## דער אַגענט.

וועגען דעם האָט איהר ניט וואָס צו ריידען. אזוי ביליג  
ווי ביי מיר וועט איהר ביי קיינעם ניט קריגען. וואָס איז מיר  
איבערגעבליבען פון מיין גאַנצען „ק'מיש'ן“?

## ז. לעווין

די ווייבעלע.

אז כ'האב ניט וואו צו האלטען! מיר'ן מופען אפשר אין  
פיער רומם, וועל איד ביי איד נעהמען די מאשין.

דער אגענט.

(קוקט זיך ארום.)

שא! איהר'ט אוועקשטעלען די מאשין אין פראנט-רום.

די ווייבעלע.

(מיט אן אויסגעשריין.)

אין פראנט-רום! דארט איז דאך מיין „לייבערי סעט“!  
אין פראנט-רום א ניי-מאשין!

דער אגענט.

(קוקט פונאנדער די „פארטיערס“ און קוקט אריין אין  
פראנט-רום.)

ס'פאראן פלענטי פליים!

די ווייבעלע.

(צום באלעבעסעל, וועלכער עסט דערוויילע.)

הערסט, איזי, אין פראנט-רום זאל איד אוועקשטעלען א  
נעה-מאשין! וואס וויל ער פון מיין לעבען?

דער אגענט.

ס'וועט גארניט שאטען. אין די שעהנסטע פלעטס שטעהט  
א ניי-מאשין אין פראנט-רום.

די ווייבעלע.

איד קוק ניט אויף די אנדערע „יאכנעס“ מיט די  
„קאיקס“! א מאדנער איד דאס איז! ווי קען איד „ספאילען“  
מיין „לייבערי סעט“? (מיט צארן.) איד דארף ניט קיין מא-  
שינען! לאזט מיר צורוה!

דער אגענט.

פאר וואס זאלט איהר ניט וועלען צוהערען וואס אז על-



טערער פון אייד זאגט? זאלען מיר ביידע האבען די טויזענטער, אין וויפיל פראנט-רומס ס'שטעהען מאשינען, וואס איך האב אליין מיט מיינע אייגענע הענד פערקויפט, וואלט איך פער-שפארט צו זיין אן איידזשענט און זיך אויסעסען די גאל מיט יעדערען בעזונדער. קומט איהר צוגעהן און מאכט א גוואלד, ווי מ'וואלט אייד דא געוואלט אַבקוילען. אי, לאזט מיר צורוח! די ווייבעלע.

(אונגעדולדיג און מיט כעס.)

כ'האב אייד געזאגט, אז איכ'ל ניט שטעלען קיין מאשינען ביי מיר אין פראנט-רומ. (בעקוקט גוט די מאשין, מיט א ביסל רען שמויכלע.) א שעהנער „מעטש" וועט דאס טאקע זיין! מיין „ליבערי סעט" איז „מאהאנאני" און די מאשין איז „אוק" ! וואס וויל ער האבען פון מיין לעבען מיט זיינע מא-שינען?

### דער אַגענט.

אז איהר ווילט ניט הערען, בין א י ד ניט שולדיג. איך שטעה א הונגער־גער און די פאמיליע מיינע ווארט אויף מיר מיט'ן סאפער. כ'בין אויך א מענש. גור־נאיט! (ער וויל געהן.)

### די ווייבעלע.

(שרייט אויס.)

נעהמט צו די מאשין!

### דער אַגענט.

שפעטער וועט אייד קאסטען מיט צעהן טאלער טהייערער.

### די ווייבעלע.

כ'קעהר ניט, אז אפילו מיט הונדערט.

### דער אַגענט.

ווי וואלט געווען, אז איהר וואלט געקויפט ביי אן אנדער

איידזשענט און איהר וואָלט געמוזט געבען פינף טאָלער דע-  
פאזיט און ס'וואָלט געווען פערפאַלען די פינף טאָלער?

די ווייבעלע.

כ'קעהר ניט, אז אפילו צוואַנציג! נעהמט צו די מא-  
שין פון מיין הויז, כ'וועל איד א סענט ניט צאָהלען.

דער אַגענט.

(דערשלאָגען.)

אַזאַ יאָהר מיט אַזאַ טאָג אויף זינגער'ן וואָס'ערע קאָסטאַ-  
מער איד קריעג! א מענש רעדט זיך אַב: „נעהמט צו די  
מאַשין!“ איהר זעהט דאָ, אַז דער „דרייווער“ איז שוין  
אַוועק, וואו זאָל איד לייגען די מאַשין, אין פאַקעט אַריינגעה-  
מען? אַזעלכע ביזנעס טהו איד!

די ווייבעלע.

כ'קעהר ניט, כ'וועל אַרויסוואַרפען די מאַשין דורכ'ן ווינדע.

דער אַגענט.

טהוט, וואָס איהר ווילט! (ער געהט אַרויס.)

די ווייבעלע.

(בלויבט שטעהן פערצווייפעלט, מיט פערבראָכענע הענד.)  
ער זיצט און עסט סאַפער, ווי ער וואָלט דאָ געווען א פרעמ-  
דער! וואָס וועלען מיר איצט טהאָן?

דער באַלעבעסיל.

(מיט אַנגעשטאַמפּטע באַקען.)  
מ'וועט מוזען זאָגען אין אַפּים, זיי זאָלען קומען צונעהמען  
די מאַשין. ס'אויף בראַדוויי לעבען דער ניינטער סטריט. כ'געה  
פאַרביי דעם אַפּים אַלע טאָג.

די ווייבעלע.

אַבער וואו וועלען מיר'ס דערווייל האַלטען?

דער באַלעבעסיל.

ס'וועט שטעהן איבער נאכט אין פראנט־רונ.

די ווייבעלע.

(האַלט ביים וויינען.)

ביזט דען בעסער פון איהם? ! וואָס ווילען זיי פון מיין  
לעבען האָבען? כ'וועל צוהאַקען די מאַשין אין שטיקער!...

דער באַלעבעסיל.

דערווייל דאַרף מען צומאַכען די מיהר. (ער רוקט אַביסעלע  
אָוועק דעם מיט, שטופט אַרײַן די מאַשין און פערמאַכט די מיהר.)  
סילינקע, נעהם זיך ניט אַזוי צום האַרצען. עס פריהער אַב  
סאַפער, דערנאָך וועלען מיר זעהן.

די ווייבעלע.

(מיט וועהשאַג.)

מיר לייענט אַיצט ניט אין זינען קיין סאַפער. דיר אַרט אַ  
סך פאַר די הויז... כ'פרעג דיר, ווי קענסטו אַרויסברענגען פון  
דיין מויל, כ'זאַל אָוועקשטעלען די מאַשין אין פראַנט־רונ?  
מיינסט מסתמא, אַז דו וואוינסט נאָך ביי אַ „מיסעם“.

דער באַלעבעסיל.

עקסקיוז מי, כ'האַב דאָס געלאַכט; מעהר וועל איך דאָס  
שוין ניט זאָגען! מאַרגען, באַלד אין דער פריה, וועל איך זיין  
אין אַפּים און הייסען צונעהמען די מאַשין. זאָל זי היינט איר  
בערנעכטיגען אין פראַנט־רונ. וואָס אַרט דיר?

די ווייבעלע.

ער הויבט שוין וויעדער אַן מיט'ן פראַנט־רונ! מיט וואָס  
האַט זיך דאָס דער פראַנט־רונ ביי דיר אַזוי פערזינדיגט, וואָלט  
איך געוואָלט וויסען.

דער באַלעבעסיל.

אויף איין נאכט. מעהר ניט ווי היינט.

## ז. לעווין

## די ווייבעלע.

ניין, כ'טאר קיין וועג ניט ווייזען. אפילו אויף א מינוט  
אויך ניט.

## דער באַלעבעסיל.

וואָס זאָל מען אָבער דערווייל טהאָן? זעהסטאָך, אַז מ'קען  
זיך אין קיטשען ניט איבערדרעהען אפילו.

## די ווייבעלע.

(קוקט אַרום זיך פערצווייפעלט. איז איהר פנים לויכט אויף.  
זי טהוט זיך א כאַפּ.)

איך האָב אַ פֿלאַן! (זי פערשפרויט דעם וואַשטאָב מיט אַ  
צייטונג און שטעלט אַרויף דעם געזאָוועלע.) די מאַשין וועט  
איבער נאָכט שטעהן אויפ'ן אווועג. נעהם, איזי, לאָמיר  
אַרויפֿשטעלען די מאַשין.

## דער באַלעבעסיל.

עס פריהער אַב. מיר'ן אַרויפֿשטעלען דערנאָך.

## די ווייבעלע.

ניין, שוין; כ'וועל ניט קענען עסען. (זיי הויבען אַרויף די  
מאַשין אויפ'ן אווועג.)

## דער באַלעבעסיל.

זעז זיך שוין אַ מאָל עסען.

## די ווייבעלע.

ס'איז מיר שוין פֿערגאַנגען דער גאַנצער אָפּעטיט. איצט  
זעה איך, אַז די מאַנסבילען זיינען ניט ווערטט וואָס זיי געהען  
אַרום אויף דער וועלט.

## דער באַלעבעסיל.

וואָס איז שוין ווייטער?

## די ווייבעלע.

און דו האָסט דאָס טאַקע געמיינט מיט אַן אמת, אַז די מאַשין זאָל בלייבען שטעהן אין פּראָנט־רום?

## דער באַלעבעסיל.

נעה, נאר איינע, האָסט ניט געזעהן, אַז כ'האַב דאָס גע־לאַכט?

## די ווייבעלע.

ווייסטאָך, אַז כ'האַב פיינט אַזעלכע געלעכטערס. (זי זעצט זיך ביים טיש, דעם קאַפּ אָנגעשפּאַרט אויפ'ן האַנד, אומקעטיג, פער־טראַכט.)

## דער באַלעבעסיל.

(בעט זיך.)  
איך פּראָמיס דיר, אַז איך וועל דאָס שוין מעהר קיינמאָל ניט זאָגען. נעהם עס, טרינק פריהער אַ גלאַז ביער.

## די ווייבעלע.

(פערפיעסטעט און פער'עקשנ'ט.)  
ניין, איכ'ל ניט עסען און ניט טרינקען... אַז דו קענסט ריי־דען אַזעלכע רייד, זעה איך דאָך, אַז ביי דיר איז די הויז גאָר־ניט. דו קעהרסט ניט. ווי דו וואָלסט געווען ביי אַ מיסעס.

## דער באַלעבעסיל.

איך שווער דיר, אַז איך וועל דאָס מעהר ניט זאָגען; איך האָב דאָס געלאַכט. (ער לאַזט זיך אַראָב פאַר איהר אויף די קניע און דעקלאַמירט שפּאַסיג.) איך שווער דיר „ביי אַלעם הייליגען“, אַז קיינמאָל אין מיין גאַנצען לעבען וועל איך ניט זאָגען, אַז אַ נעה־מאַשין זאָל שטעהן אין פּראָנט־רום לעבען „לייבערי סעט“. פערצייה מיר!

## די ווייבעלע.

(לאכט.)

הויב זיך אויף, משוגע'נער. אוי, ס'איז מיר אזוי טרוקען  
אין האלץ. (זי שרינקט א גלאז ביער.)

(פארהאנג.)

**„פרייע“ מענשען**





## „פרייע“ מענשען

### פערזאנען:

לאנגמאן, אן אפטיקער, 28 יאָהר אַלט.  
עטעל, 21 יאָהר אַלט.

לאנגמאן'ס צימער. אן אייזערנע „ס י נ ג ע ל - ב ע ט ע ל“;  
א מישעל אָנגעוואָרפֿען מיט ביכער, צייטונגען, א „וועקער“; א שמוחל;  
קליידער אויפ'ן וואַנד. אויף די קליידער אַ שוואַרצע העט, אַ שטרוי  
העט. אן אַמברעלאַ אין אַ ווינקעל. אויפ'ן געזיכער הענגען צוויי נעק-  
טויס, אַ שוואַרצער שלויף און אַ ווייסער „פאר-אין הענד“. לאַנג-  
מאָן, אַ פרישיגעגאָלטער, פערקאמט, אָהן אַ ראָק, אין אַ ווייסע  
געפרעסענע העמד, שמעקט אַנטקעגען שפּיעגעלע, וואָס הענגט אויפ'ן  
וואַנד, און מהוט אָן אַ הויכען קאַלנער. ער נעהמט אַראָב די וויי-  
סע נעקטוי פון געזיכער און ביגט אויס אויפ'ן האַלז. עס געפעחלט  
איהם ניט, מהוט אויס און נעהמט וויעדער אויסבינדען. עס הערט  
זיך אַ לויכטער קלאַפּ אין מיהר. ער עפענט די מיהר, בלייבט שמעקן  
איבעראַשט, די נעקטוי האַלט אויסגעבונדען. ע ט ע ל קומט אַרײַן.  
זי איז אָנגעשטאָן גאַנץ איינפאַך, אין אַ ווייסער זומערדיגער קלייד,  
מיט אַן איינפאַכע הוט און אַ לעדערנע „בעג“ אין האַנד.)

### עטעל.

גור-איווניג.

## לאנגמאן.

(צוטומעלט)

גוד-איוונינג... פון וואנען האסטו... וואס מאכסטו? זעץ זיך... א צייט ניט געזעהן זיך... (ס'פעחלט איהם אויס רייד.)

## עמעל.

(זעצט זיך אויפ'ן שטוהל.)

יעס, א צייט שוין ניט געזעהן זיך.

## לאנגמאן.

(פערענמפערט זיך, רעדט ניט דעררעדענדיג.)

כ'ווייס אלליין ניט פארוואס... עפעס ניט אויסגעקומען... כ'האב, אויף נאמנות, גערעכענט די טעג... (זעצט זיך אויפ'ן בעמעל, קנאקט די פינגער.)

## עמעל.

כ'האב גארניט געוואוסט וואס צו טראכטען. דו נעהמסט און מופסט ארויס און דו לאזט מיר אפילו ניט וויסען, וואו דו געפינסט זיך. נאר, זעהסטו, איך האב דיר אויסגעזוכט. וואס מאכסטו עפעס? א שעהנער מענש, אויפגעהערט זיך צו ווייזען און גאט און עקגעמופט.

## לאנגמאן.

דאס איז אמת...

## עמעל.

געוויס איז דאס אמת. וואס דען, איך האב דאס אויסגע-טראכט? וואס איז דער מעהר? ביזט עפעס צוטומעלט. נאר זאל זיין גענוג ריידען פערשטעלט. כ'בין געקומען דיר אב-געבען מזל-טוב: כ'האב געהערט, היינט איז א שמחה ביי דיר; ביי דיר איז תנאים היינט, געהסט ווערען ענגידזשט.

## לאנגמאן.

(קוקט זי אן און לאזט באלד אראפ די אויגען.)

יעס, דו ווייסט...

## עמעל.

כ'האב געהערט. מול־טוב דיר!

## לאנגמאן.

(מאטערט זיך שמויכלען.)

א דאנק.

## עמעל.

און איר בין דאס געקומען צו פערשטארקען דיר די שמחה. איר וויל דיר, איידער דו געהסט פער'קנס'ט ווערען, פערזיכע־רען, אז דו ביזט אין גאנצען פטור געווארען פון מיר; דו זאלסט זיין אינגאנצען פריי פון מיר אויף אייביג.

## לאנגמאן.

וואס מיינסטו? (קוקט איהר אן.)

## עמעל.

אט וועסטו באלד זעהן. (עפענט דעם האנד־בעג און נעהמט ארויס א פלעשעלע.) אט דאס וועט דיר פון מיר בעפרייען. און געקומען בין איר דאס טהאן ביי דיר אין רום, דו זאלסט זעהן מיט דינע אויגען, דו זאלסט זיין זיכער, דו זאלסט קענען גאנץ רוהיג זעצען זיך ביי דיין ענגידזשמענט.

## לאנגמאן.

(צושראקען, געהט צו צו איהר.)

וואס ווילסטו טהאן?

## עמעל.

באלד, באלד וועסטו זעהן. איר האב איבערגעלאזען א בריעף און מארגען וועט די גאנצע וועלט וויסען, וואס דא איז געווען און פארוואס דאס איז געווען, און דיין בלה מיט די מחותנים דינע וועלען שטאלצירען מיט דיר. (זי הויבט דאס פלעשעלע צום מויל, ציהענדיג דעם קאריק. ער כאפט אן איהר האנד, זי וויל זיך ארויסרויסען און ער לאזט נישט. זיי ראנגלען זיך און

פאלען אַרױף אויפ'ן בעטעל. ער רױסט אַרױס פון אײַהר דאָס פלעשעל  
און בעהאַלט אין קעשענע.

### לאַנגמאַן.

(פערמאַטערט, דישעט.)

דאָ קומט זי... דאָ...

### עטעל.

(מיט געלעכטער, גלױכט אויס די קלײדער, די האָר, די העט.)  
נאָר אײַנער דו, און דו האָסט געגלױבט, אַז אײַך װעל טהאַן  
זאָ זאָד? אײַך האָב געװאָלט אַבױסעלע דיר דערשרעקען. קוק  
זיך אײַן, דאָס פלעשעלע אײַז דאָך אַ לײדיגע. (לאַנגמאַן נעהמט  
אַרױס דאָס פלעשעלע פון קעשענע, קוקט זיך גוט אײַן און טהוט עס  
אַ שלײדער אויפ'ן מײַש. נעהמט אײַהר צוריק אין האַנד און בעקוקט  
דעם צעטעלע אויפ'ן פלעשעל.)

### לאַנגמאַן.

אײַך האָב פײַנט אַזעלכע שטיק. (זעצט זיך אויפ'ן בעטעל.)

### עטעל.

אײַך האָב אַבער צוגעגרייט פאַר דיר אַ בעסערע זאָד, אַ גוטע  
מתנה פאַר דיין ענגידושמענט, אַן ענגידושמענט פרעזענט.

### לאַנגמאַן.

װאַס װילסטו?

### עטעל.

הער: געלאָדען צו דיין שמחה האָסטו מיר ניט; אַבער עס  
מאַכט ניט אויס, אַזאָ נאָהענטער פריינד דײַנער, װי אײַך, מעג  
קומען, און אײַך װעל קומען ניט געבעטענערהײַט...

### לאַנגמאַן.

דו... װאַס רערסטו!...

## עמעל.

וואָס ביזטו אזוי איבערראשט און וואָס האָסטו זיך אזוי דערשראָקען? הערסט, מיינער אזא נאָהענטער פריינד געהט ווערען „ענגידזשט“, ווי אזוי זאָל איך דאָס ניט זיין אויף זיין שמחה?

## לאַנגמאַן.

(הויבט זיך אויף פון בעטעל.)  
וואָס הייסט... וואָס רעדסטו?... וואָס וועסטו דארטען טהאָן?...

## עמעל.

וואָס וואָרפט דיר אזוי? איך רעכענען, אַז דיין כלל מיט דייע מחותנים ווייסען געוויס פון מיר.

## לאַנגמאַן.

ניין... ווי אזוי?...

## עמעל.

ווי אזוי? דו האָסט זיי געוויס דערצעהלט. אזא מאַן ווי דו, דו האָט זיך געוויס ניט געשעהמט מיט מיר; האָסט זיי געוויס דערצעהלט, וואָס מיר זיינען זיך ביידע.

## לאַנגמאַן.

(זעצט זיך אויפ'ן בעטעל.)  
זיי ווייסען ניט פון די זאכען, אַז אַנדער סאַרט מענשען...

## עמעל.

(אויפגערעגט.)  
אַז אַנדער סאַרט מענשען! וואָס הייסט דאָס? אַלע זיינען גלייכע מענשען! דאָס האָב איך אַליין פון דיר געהערט! זיי ווייסען ניט פון די זאכען, זאָנסטו! פאַרוואָס האָסטו זיי ניט אויסגעלערענט? און איך האָב יא געוואוסט פון די זאכען? דיין כלל לערענסטו גארניט, ווי דו האָסט מיר געלערענט, אַז

מען מעג האַנדלען, מען מעג טהאָן וואָס מען וויל? אַז מען  
מוז אַזוי האַנדלען! איך גלויב דאָס גאָר ניט אויף דיר...

### לאַנגמאַן.

זי איז כמעט נאָר גאר אַ קינד... ווייסט נאָר פון גאָרנישט...

### עטעל.

(געהט צו האַרש צו איהם און רעדט איהם אין פנים אַרײַן.)  
און איך האָב געוואוסט? איך האָב אויך ניט געוואוסט!  
איידער דו האָסט זיך צוגעטשעפּעט... איך האָב ניט געוואוסט  
און איך האָב ניט געוואָלט וויסען... דו האָסט מיר ניט אַב-  
געלאָזען. און עס איז דיין פליכט, האָסטו מיר געזאָגט, צו מאַ-  
כען פון מיר אַ פרייען מענשען, צו האַנדלען פריי. און דו האָסט  
אויסגעפיהרט וואָס דו האָסט געוואָלט. „זי ווייסט ניט פון די  
זאַכען“, און איך פערשטעה, דו ווילסט גאָרניט, זי זאָל דערפון  
וויסען!... ווייל זי וועט זיין דיין ווייב, וועט זיין פאַר דיר געזיג-  
טער, זי זאָל פון גאָרניט וויסען. מיך האָסטו אַבער אויסגע-  
לערענט דיין תורה, כרי דו זאָלסט קענען קומען צו מיר ווען  
דו ווילסט. זי וועט אַבער וויסען, היינט, צו דיין ענגידושמענט.  
וועט זי זיך פון אַלעס דערוויסען... (זי נעהמט געהן צום טיחר.  
ער שטעלט זיך איהר אין וועג, וויל אָננעהמען איהר אַרעס; זי  
ציהט זיך פון איהם אַוועק.) דו האָסט געוויס קיין צייט ניט...  
(זי וויל אָננעהמען די הענטעל פון טיחר, ער שטעהט אין וועג.)

### לאַנגמאַן.

(מיט געמאַכטען קוראָזש.)

דו האָסט קיין רעכט ניט!... מיט וואָס פאַר אַ רעכט...

### עטעל.

(לאַכט ביטער און איראַניש.)

דו רעדסט פון רעכט...

### לאַנגמאַן.

איך מיינ וועגען איהר... וואָס האָסטו צו איהר? ... (מיט

געמאכטער פעסטקײַט.) הער זיך איין, דו וויסט גאנץ גוט  
אליין, קיין קאנטראקט האבען מיר נישט געמאכט; ס'איז גע-  
ווען אלעס מיט אונזער ביידענס פרייען ווילען... וואס וואלט  
איר דיר געטהאן, ווען דו...

### עמעל.

(שלאגט איהם איבער, אויפגערעגט, מיט צארן.)

ניין! ס'איז א ליגען! ס'איז נישט געווען מיט מיין פרייען  
ווילען! דו האסט דאן ווילען ארויפגעצוואונגען אויף מיר.  
איר האב דיר נישט געוואלט הערען און דו האסט מיר נישט אב-  
געלאזט מיט דייןע רייד, מיט דייןע ערקלעהרונגען. ביי מיר  
איז אלץ איינס, צי איינער צווינגט מיט א שטעקען אדער מיט  
א בייטש, אדער מיט זיסע רייד, מיט פאלשע רייד. דו האסט  
מיר געצוואונגען... (זי זעצט זיך שוואך אויפ'ן שטוהל, טרעהרען  
פערשטיקען איהר, רעדט דורך טרעהרען.) דו האסט געזאגט, אז  
דו ליעבסט מיר... איר בין געווען יונג... בין דיר האב איר  
פון קיינעם אזעלכע רייד נישט געהערט... דו האסט מיר פערזי-  
כערט און געשווארען, אז קיינמאל האסטו נאך אזא ווי איר  
נישט געטראפען... איר האב דיר אזוי געליעבט... (זי בעהאלט  
דעם פנים אין די הענט, וויינט, פויזע.) איר האב זיך אין  
גאנצען איבערגעגעבען צו דיר. איר האב זיך צוליעב דיר צו-  
קריעגט מיט מייןע שוועסטער און ברידער, מיט אלע מייןע  
פריינד... איר האב פון דיר נישט געפאדערט קיינע קאנטראקטען  
און קיינע פערבינדונגען... איר האב דאס אפשר געוואלט... איר  
האב אבער געוואלט גלויבען אין אלץ, אזוי ווי דו... (שמעלט  
זיך אויף פעסט, ווישט אויס די אויגען, דאס פנים. ער שמעלט  
זיך מיט'ן רוקען פעסט צום טוהר. זי נעהמט ווידער ריידען,  
קאלט, מיט א קלאהרער שטימע.) די אלע רייד דייןע האבען אבער  
ביי מיר היינט קיין שום ווערט נישט; איר וויל נישט וויסען, וואס  
דו האסט אין מיר אריינגערעדט; איר ווייסט וואס דו האסט גע-  
טהאן און וואס דו געהסט טהאן היינט: געהסט מאכען א קאנ-

טראקט... געהסט זיך פערזארגען מיט א תכלית... זיך האסטו  
גוט געהאט אין זינען, און דו ביזט אנטלאפען...

לאנגמאן.

אנטלאפען... מיר געהען זיך פונאנדער...

עמעל.

(לאכט ביטער, קרימט איחם איבער.)

„מיר געהען זיך פונאנדער“... (מיט צארן.) לאז מיר געהן!

לאנגמאן.

זאלסט ניט קומען מאכען קיינע ביונעס דארטען...

עמעל.

דו וועסט שוין שפעטער זעהן.

לאנגמאן.

זאג מיר צו, אז דו וועסט אהין ניט קומען.

עמעל.

(קאלט און געלאסען.)

און איצט וועל איך דיר ערקלעהרען, פאר וואס איך וועל  
דארטען זיין און וועל זאגען, וואס איך וועל דארפען.

לאנגמאן.

(מיט כעס.)

און איך זאג דיר, אז דו וועסט דארטען ניט זיין.

עמעל.

דאס וועלען מיר זעהן. אלזא, הער, מיר קרענקט דיין ניי-  
דעריגע האנדלונג געגען מיר. וואלסטו מיר ערקלעהרט, ווי א  
מאן, אז דו ווילסט מיר ניט מעהר, אדער אז דו האסט דערזעהן  
א שעהנערע, מיט מעהר תכלית, אדער וואלסט אויסגעזוכט ווייס  
איך וואס פאר א תירוץ, וואלט איך אפשר זיך געבעטען ביי  
דיר, איך וואלט געוויינט אין דער שטיל. איך וואלט זיך ביי



דיר געבעטען מיט גוטען און אפשר מיט בייזען, און איך וואלט  
 דיר געלאזט געהן, וואוהין דו ווילסט. ווי האסטו אבער געהאט  
 דעלט? שטילינקערהייט האסטו זיך געטהאן א שדוד, און  
 פלוצלונג אויפגעהערט צו ווייזען זיך פאר מיר, בעהאלטען זיך,  
 און זיך גאר ארויסגעמופט! ווי האב איך גאנצע נעכט גע-  
 וויינט, געריסען זיך די האר פון קאפ... וואס פאר א ווערדע  
 האב איך געהאט ביי זיך?... איך האב זיך דערוואוסט, וואס  
 דו האסט געטהאן, און ביי מיר אין הארצען האט זיך אנגעצונג-  
 דען א פלאקער נאך נקמה... פאר דיין אנטלויפען, פאר דיין  
 נידריגער האנדלונג... היינט וועל איך האבען מיין נקמה. דאס  
 איז די בעסטע נקמה, וואס איך קען נעהמען פון אונז מענשעלע,  
 ווי דו... און מיר וועלען זיין קוויט. (זי נעהמט זיך עפענען די  
 טויר.)

### לאנגמאן.

(צוקאכט.)

דו וועסט דארטען ניט זיין, מען וועט דיר ניט לאזען!

### עמעל.

(לאכט.)

דאס, זעהסטו, איז א גוטער ווייץ. אויב עס וועט נויטיג זיין,  
 וועל איך ניט קומען אליין. איך ווייס, ווי מען איז זיך נוהג  
 אין אמעריקא אין אזעלכע זאכען. מען נעהמט צו דעם חתן  
 פון דער חופה אויך, אז מען דארף...

### לאנגמאן.

(קוקט איהר אן.)

דו רעדסט דאס? וואס איז דאס פאר א רייד?

### עמעל.

לאז מיר געהן!

## לאנגמאן.

(ביעדערגעשלאגען.)

וואָס ווילסטו? (זי שטופט איהם אַוועק פון טיחר און געהט אַרויס. די טיחר בלויבט אַביסעלע אָפען. ער נעהמט גערוועזן און צושראַגען אַרומגעהן היין און צוריק איבער'ן צימער; שטעקט די הענד אין די האַר, אין די קעשענעס, זעצט זיך אויפ'ן בעטעל מיט'ן פנים אין ביידע הענד, הויבט זיך אויף און נעהמט וויעדער אַרומ'זעהן, רייבט מעטשעס, פערסמוקט אַ סיגאַרעט, וואַרפט אַוועק; לעגט זיך אַוועק איבער'ן בעטעל מיט'ן קאָפּ אויפ'ן וואַנד. הויבט זיך אויף, געהט אַרום. ער זעצט זיך אַוועק אויפ'ן בעטעל, זיין קאָפּ זינקט אַראָפּ אין ביידע הענד, מיט די פינגער אין די האַר. פּויוזע.)

## עטעל.

(בעווייזט זיך אין דער אָפּענער טיחר. ער הערט ניט. זי קוקט אויף איהם. אַ שמויכעל צושפּרייט זיך איבער איהר פנים. זי צולאַכט זיך. ער שפּרינגט אויף אַ דערשראָקענער.)

גוט איבערגעשראַקען דיר, האָ? קענסט געהן צו דיין ענגיידזשמענט. מיין נקמה האָב איך שוין געהאַט דאָ אין רוים. איך דענק, דו האָסט שוין געהאַט גענוג. איך האָב שוין גענוג אייפגעטרייסעלט דיין קלייניקע נשמה'לע. נאָר איינער דו, האָסט דען געגלויבט, אַז איך וועל געהן דערצעהלען, אַז דו ביזט געווען מיינער אַ חבר? איך האָב געקלעהרט און גע'קלעהרט, ווי מיט דיר זיך אַבצורעכענען און מיין עהרע זאָל דערביי ניט ליידען, און איך דענק, אַז איך האָב גוט דערקלעהרט. מיך פערדריסט נור, וואָס איך פערשאַף דיר איצט דעם פלע'זשור און לאָז דיר וויסען, אַז דו קענסט זיך גאַנץ פריי געהן צו דיין ענגיידזשמענט. איך האָב אַבער געמוזט אַריינקומען צוריק דיר דאָס זאָגען; איך האָב זיך ניט געקענט איינהאַל'טען. איך האָב נאָך אַ ביסעלע געוואַלט זעהן, ווי דיין נשמה פרגעלט זיך אין יסורים. מיר זיינען קוויט אויף אייביג.

## לאנגמאן.

(צוקאכט פון שמחה.)

וועסט דארט ניט זיין... (ער וויל אָננעהמען איהר אַרעם. זי  
שטופט איהם אַוועק און געהט אַרויס.) ער לויפט צו צום שפיעגעלע  
און נעהמט אויף גיך אויסבינדען די נעקטיי.)

(פאַרחאַנג.)



## פון דור צו דור



## פון דור צו דור.

### פערזאנען:

העררים הענקין, עטליכע און פופציג יאָהר אַלט,  
אַ מאַנפֿעקטשורער פון „שוה-  
לויסעס“.

זיין ווייב, אַ פּאַר יאָהר אינגער.  
סעמי, זיין זוהן, עטליכע און צוואַנציג יאָהר אַלט,  
אַ סוילסמאַן אין זיין פּאַטער'ס געשעפט.  
מינע, סעמי'ס ווייב, אין די זעלבע יאָהרען.

ביי סעמי הענקין אין הויז, אין די בראַנקס. די דיינינג־רום.  
אַ נושקשה'דיגע הויס, וואו דער מאַן פערדיענט ניט שלעכטע ווײַ-  
דזשעס. צווישען 9 און 10 אַזויגער אין אַבענד. סעמי הענקין ליעגט  
אויסגעצויגען אויפ'ן סאַפּע און ליעגט אַ ציומונג. זיין ווייב,  
מינע, זיצט ביים טיש און פאַרריכט עפעס אַ קונדערש קליידעל.  
פּויע אַ פּאַר מינוט. סעמי טהוט אַ שמוץ פון זיך די ציומונג, זעצט  
זיך אַוועק און געהט זיך אויסטהאַן די שיד. ער געהט אַראָב אַ  
שוך און טהוט עס נאַכלעסיג אַ וואָרף אויפ'ן פּלאַך.

### מינע.

קלאַפּ ניט אַזוי מיט די שיד, וועסט אויפּוועקען די בייביס.

### סעמי.

מ'פרעגט ביי דיר קיין עצות ניט. (ער טהוט אויס די צוויי-  
טע שוך, לאָזט עס אַראָב מיט נאָך אַ שטאַרקערען קלאַפּ.)

## מינע.

(אויפגערעגט).

משוגע'נער! קענסט ניט אויסטהאן די שיד ווי א מענש?!

## סעמי.

כ'האב געהערט פריהער. (ער טהוט א ברוק די צייטונג, וועל-  
כע פליהט ארויף מיט א גערויש אויפ'ן מיט אויף מינע'ס ארבייט).

## מינע.

(מיט א כאפ, דערשרעקט זיך, טהוט א וואָרף איהר ארבייט).

אוי! דער משוגע'נער האָט שוין אָנגעהויבען! וואָס  
טהוסטו היינט אין דער היים? פארוואָס געהסטו ניט ערגעץ?

## סעמי.

אז דו וועסט זאָגען נאָך אַמאָל, וועל איך טאָקע געהן.

## מינע.

(נעהמט זיך צוריק צו דער ארבייט).

מענסט געהן.

## סעמי.

איך בין א גוטער מאן און פאַלג. (ער זעצט זיך אויפ'ן זאָפּע  
און נעהמט זיך אַנטהאן די שיד. פּוּיזע).

## מינע.

(רעדט, ווי בעקלאָגענדיג זיך פאַר זיך אַלויין).

קין זאך טהוט דאָס ניט ווי א מענש. טהוט ער אויס די  
שיד, האָט ער און קלאָפּט... די בייביס שלאָפּען... וואָס ער  
טהוט, איז דאָס מיט צו־לעכעיס... אַלץ אויסצועסען די גאַל...

## סעמי.

וואָס נאָך? זעהסט דאָך אז איך פאַלג.

## מינע.

א משוגע'נער... א ווילדע חיה...



## סעמי.

(שטעלט זיך אויף מיט די שיד אויף די פיס).  
וואו האָב איך געלעגט מיין קאלער מיט'ן טאי?

## מינע.

ב'ווייס ניט; געה זוך.

## סעמי.

(זוכט מיט די אויגען איבער'ן הויז).  
זוך מיר אויס דעם קאלער מיט'ן טאי.

## מינע.

איך זאל דיר זוכען? געה זוך!

## סעמי.

האָסט שוין מסתמא בעהאַלטען, כ'זאל ניט קענען אַוועק-  
געהן. (מינע לאַכט חלשות'דיג). וואָס לאַכסטו? איך ווייס ניט  
דיינע טריקס? (מינע ענטפערט ניט. סעמי דערמאָנט זיך: ער  
שטעקט אַרײַן די האַנד צווישען זאָפּע און וואַנד און נעהמט אַרויס  
„קאלער און טאי“. ער שטעהט ביים שפיגל און טהוט זיך אָן.  
מינע וואַרפט אויף איהם אַ קרומען קוק. ער טהוט אָן אַ ראָק און  
הומ. עס הערט זיך אַ קלונג. ער בלויבט שמעהן. מינע שטעלט  
זיך אויף און געהט צום טיר. די אַלטע מוסעס הענקין קומט אַרײַן  
מיט אַ פאַטשױלע אויפ'ן קאַפּ).

## די אַלטע.

גוטען אַבענד. וואו געהסטו דאָס איצט, סעמי?

## סעמי.

פרעג ביי איהר, וועט זי דיר זאָגען. (ער געהט אַרויס, נאָר  
קומט באלד צוריק אַרײַן און פרעגט) דער טאָטע איז אין הויז?

## די אַלטע.

ער איז דאָ. (סעמי געהט אַרויס. די אַלטע זעצט זיך.) שוין

געווען עפעס דא ביי אייך? פאר וואס זאלען אזעלכע צוויי, ווי  
איהר, ניט קענען אויסקומען צווישען זיך און לעבען ווי אלע  
מענשען?

### מינע.

(לעגט אוועק איהר ארבייט און רעדט מיט ביטערניש).  
ווי קען מען מיט איהם אויסקומען! ווי קען מען מיט  
איהם לעבען, אז ס'איז א ווילדע חיה און ניט קיין מענש?

### די אלטע.

דו זינדיגסט. גלויב מיר, דו זינדיגסט. געגען דעם טאטען  
זיינעם איז ער דאך א שטיק גאלד. פרעג, ווי קום איר אהער?  
צו וואס בין איר איצט געקומען?

### מינע.

ווען איהר קומט, זייט איהר ביי מיר א גוטער גאסט. איהר'ס  
טרינקען א גלאז טהע?

### די אלטע.

ניין, זיי זיך ניט מטריח. אין דער פריה איז ער אוועקגע-  
גאנגען שילטענדיג און בריקענדיג, וואס ס'איז איהם נאך גע-  
קומען אונטער די פיס. זאגט מיר ניט, צי ער קומט צו סאפער,  
צי ניט. ווייס איר דאך שוין, אז ער געהט אזוי אוועק, קומט  
ער ניט אזוי פריה אהיים, און דערצו איז נאך היינט מיטוואך,  
דארף ער דאך אבזיצען ביי די קארטען ביז פיער אזויגער פאר-  
טאג — האב איר קיין סאפער ניט געקאכט ארויסצוגיסען, און  
גראד אויף ציילעכעס קומט ער און וויל סאפער, מיט געפרייטע  
טשיקען, מיט העלזלאך און הויבט ווידער אן שילטען און ברי-  
קען מיט די פיס, וואס ער כאפט. האב איר גענומען די פאטשיי-  
לע און אנטלאפען פון הויז. אזא וועלט פיהר איר מיט איהם  
שוין באלד איין און דרייסיג יאהר, קומסטו צוגעהן און דו זי-  
נדיגסט, אז עס קומט ביי אייך אמאל פאר אן איבעררייד.

**מינע.**

(מיט ביטערניס און וועהטאג).

אן איבעררייד! דאס איז דאך קיין מענש ניט! רעדט ער  
דען ווי א מענש? בענעהמט ער זיך ווי א מענש?

**די אלטע.**

(מיט א וועהטאג־שמייכלעל).

אז דו וואלסט געהאט מיינעם, וואלסטו דאמאלס געוואוסט.

**מינע.**

וואס דארף איך אייערען, אז איך האב מיינעם! הערט זיך  
אין, שוויגער, ביי אייך איז שוין און־און־דרייסיג יאהר. איך  
וועל דאס אזוי לאנג ניט דערלעבען. אויף דעם קען איך איך  
שווערען. וואס טויג מיר מיין לעבען, אז דאס איז ניט קיין לע־  
בען! אז איך מוז לעבען מיט א ווילדע־חיה! כ'פערשלעפער  
קאם די בייביס, הויבט ער אן האקען און קלאפען מיט די שיד  
און טהוט צו־להכעים און קלאפט ווייטער; אז כ'רייד איהם  
אויס א ווארט, נעהמט ער לויפען. איהר־טאך געזעהן, ווי ער  
איז אנטלאפען געווארען. פרעגט איהם, וואו לויפט ער? דאס  
סטראשעט ער מיד אב, אז ער אנטלויפט, דרעהט זיך ארום  
אויפ'ן בלאק, צי ער שפיעלט ערגעץ מיט די לאנגע שטעקענס —  
ביליארד, פול, כ'ווייס זעהר ווי מ'רופט דאס — זאל איך אזוי  
וויסען פון איהם. דערנאך, אז ער קומט צוריק, הויבט ער  
ווידער אן האקען און קלאפען, ארומרוקען די טשערס מיט'ן  
לאַנדזש, אז די בייביס דערשרעקען זיך אין שלאף און הויבען  
אן וויינען.

**די אלטע.**

וואס וויל ער? ער מוז דאך עפעס וועלען.

**מינע.**

אויף איהם פרעגט זי וואס ער וויל. (זי מאכט א פערזונד

צו לאכען). איהר ווייסט וואס ער וויל? ער וויל, כ'זאל ארויס-  
קומען און איהם איבערבעטען, וועט ער געהן אין בעט אריין.

### די אלטע.

אזוי ווי דער טאטע זיינער, ס'זאל פעהלען א האר! כ'האב  
דיר, דאכט זיך מיר, שוין אמאל דערעהלט. אין לאמזע איז דאס  
נאך געווען, ס'איז שוין אין דעם גוטע עטליכע און צוואנציג  
יאהר, אפשר שוין דרייסיג, כאפט איהם אמאל אן דער משוגעת  
פאר ליכט-בענשען און ער לאזט אויס די רציחה צו א פאלומע-  
שאק מיט פיש, א שליידער געטהאן דעם פאלומעשאק אויף  
דר'ערד און די פיש צוטראטען אויף מעהל. אז ער איז דערנאך  
געקומען פון שוהל, האט ער זיך ניט געזעצט צום טיש מאכען  
קידוש, אז איך וועל פריהער איהם ניט צוגעהן איבערבעטען.

### מינע.

(נייגעריג).

און איהר האט דאס געטהאן?

### די אלטע.

ווי דען? כ'האב ניט געוואלט אנמאכען קיין פערשטער-  
טען שבת.

### מינע.

ביי מיר קען ער אזעלכע זאכען ניט אויספיהרען. כ'האב  
פיינט איבערצובעטען.

### די אלטע.

ער צוברעכט עפעס א מאל, ווען ער ווערט אין כעס?

### מינע.

(שטרענג).

מעהר וואלט איהם ניט געפעהלט! א מאל, באלד נאך דער  
חתונה, האט ער יא געכאפט עפעס אין האנד אריין, כ'גערענק  
שוין ניט, א גלאז, צי וואס-עס-איז און געוואלט שליידערען

אויפ'ן פלאך, האָב איך אַ נעהם געטהאָן דעם „פיטשער“ און כ'וואָלט דאָס אַראַכגעלאָזען אויף זיין קאָפּ, אַז ער סטאַפּט ניט. האָב איך איהם דאָמאָלס אָנגעזאָגט, אַז ער וועט זיך נאָר דער-וועגען צו פערמעסטען עפעס צוברעכען, וועל איך איהם וואָר-פען אין קאָפּ, וואָס איך וועל כאַפען. געדענקט ער דאָס פון דאָ-מאָלס אָן. כ'דאַרף טאַקע נויטיג, אַז די טענענטס זאָלען הערען ווי מ'ברעכט דאָ דישעס! און איבערבעטען איהם האָב איך איהם אויך ניט אַיינגעוואוינט.

### די אַלמע.

הלואי וואָלט איך אַזוי געטהאָן באלד אין אָנהויב. ער'ט מיר נאָכאָנאָנד געמאַכט דעם טויט און איך האָב איהם אַלץ איבערגעבעטען, ביז כ'בין געקומען צום שכל!

### מינע.

ווי אַזוי?

### די אַלמע.

אַ פאָר מאָל האָב איך זיך אַיינגע'עקשנ'ט, ביז ס'איז איהם מיאוס געוואָרען וואָרטענדיג, איז ער צוגעקומען און מ'ר אי-בערגעבעטען. ער קען ניט לאָנג זיין ברוגז.

### מינע.

(לאַכט).

מיר זיינען ביידע אַ פאָר. מיינעם האָב איך בעסער קיינמאָל ניט געוויזען דעם וועג אביערצובעטען, האָט ער זיך אויסגעלע-רענט און בעט מ'ר איבער. אָבער יעדען מאָל פערנעסט ער זיך און וואָרט, כ'זאָל צוקומען איהם איבערבעטען — —

### די אַלמע.

כ'פאַל דיר אַריין אין די רייד — דערנאָך בין איך געוואָר-זען נאָך קליגער — צרות לערנט אויס — כ'האָב דאָך געוואוסט, אַז ברוגז קען ער ניט זיין, האָב איך זיך ניט געלאָזט אַזוי גיך

איבערבעטען — זאל איהם אַנקומען שווערער, וועט ער וויסען  
אויף נאך אַ מאל. אז ער זעהט, ס'געהט ניט, ווערט ער גאר  
צוקער־זיס. איינמאל האט ער מיר פאר גוטסקייט, כ'זאל זיך  
לאזען איבערבעטען, געבראכט צוטראגען אַ נייעם פעלץ.

### מינע.

(שטעלט זיך אויף).  
איהר'ט באלד עפעס זעהן. (זי געהט אַרײַן אין שלאָף־צימער  
און קומט באלד אַרויס מיט עפעס אזא מין העמדעל אין די הענד).  
איהר זעהט, שוויגער, אַט דעם „קאמבינישאַן סילק אַנדערווער“  
האט ער מיר געבראכט פאַראַכטאגען, כ'זאל מיט איהם אָנהויבען  
ריידען. (זי טהוט אַ וואָרף דאָס העמדעל אויפ'ן זאַפע). אַבער  
וואס טויג מיר די אַלע זאַכען מיט די סילק אַנדערווער, אז מ'קען  
מיט איהם ניט אויסקומען! אז דאָס איז קיין ברעקעל מענש  
ניט! עס געהט ניט אַוועק אַ וויילע, אז ער איז דא איז הויז,  
אַהן צירלהכעיס'ן מיט משוגעת'ן. וואו זאל איד נעהמען כח  
דאָס אַלעס פון איהם אויסצוהאַלטען? (אויפגערגש). איכ'ל  
מאַכען אַ סוף! איכ'ל איהם איבערלאזען מיט'ן הויז, מיט אַלץ  
וואָס דאָ טהוט זיך און אנטלויפען וואו מינע אויגען וועלען מיר  
טראַגען.

### די אַלטע.

וואָס רעדסטו נאַרישקייטען? האַסטאָך צוויי פיצלעך קינד  
דער!

### מינע.

וואָס זאל איד אַבער טהאָן? ווי קען איד זיך אַנדערש העל־  
פען?

### די אַלטע.

אפשר וועט ער זיך בעסערען. ער'ט עלטער ווערען, קריגען  
מעהר שכל.

**מינע.**

איהר ווייסטאך שוין, ווי זיי בעסערען זיך! ער'ט מסתמא ווערען ערגער, ניט בעסער. אייערער האט זיך עפעס א סך גע- בעסערט זינט איהר קענט איהם?

**די אלטע.**

פון מיינעם איז אבגערעדט.

**מינע.**

פון מיינעם איז אויך אבגערעדט.

**די אלטע.**

פון אוועקגעהן פון איהם זאלסטו בעסער גארניט טראכטען. דאס איז שוין די משפחה אזא זייערע. ווער האט זיי אין לאמזע ניט געקענט מיט זייערע משוגעת'ן? גערופען האט מען זיי אלעמען „די צורדעהטע“ — — —

**מינע.**

איז דאס מיר בעשערט געווען איינצוקויפען זיך אין דער טהייערער משפחה!

**די אלטע.**

מיינסט אפשר, זיי האבען ניט געטאן די בעסטע שדוכים? די גאנצע משפחה געווען הענדלער, סוחרים אויפ'ן מארק. די ווייבער זייערע האט גארנישט געפעהלט, אלע האבען זיי גע- האט די בעסטע קליידער מיט ציערונג. אבי גלאט אזוי געמאכט דעם טויט פאר אומזיסט און אומנישט און דערנאך איבער- געבעטען און געבראכט צוטראגען מתנות. באלד נאך דער חתונה האבען די יונגע ווייבלעך אלע געוואלט אנטלויפען — און מ'איז געבליבען זיצען. ס'איז גרינג זיך אבצוואגען — אנטלויפען. דערנאך, אז ס'ווערט געבארען א קינד און דערנאך נאך איינס, איז דאך שוין ניטא וואס צו טראכטען פון אנטלוי- פען. וואו לויפט מען? אויב דו ווילסט זיך בעמיהען, שטעל ארויף א גלאז טהע.

## מינע.

שוין געה איך. אבער מעהר פון אלץ קרענקט מיר איין  
זאך: מ'צוקריענט זיך, גוט, זיי כאטש ברוגז א פאר טעג און  
לאמיר א וויילע אברוהען, רייד ניט צו מיר און טשעפע ניט.  
איך'ל דיר ניט אנקוקען און דו קוק מיר ניט אן, לאמיר האבען  
כאטש א וויילע רוה.

## די אלטע.

פון די זאכען ווייסען זיי קיינער ניט, די גאנצע משפחה,  
זיי קענען ניט זיין ברוגז. פריהער ווארטען זיי, מזאל זיי איך  
בערבעטען, און אז זיי זעהען ס'געהט ניט, בעטען זיי די ר  
איבער, ווערען גוט, כאטש נעהם און לעג זיי צו צו א מכה.

## מינע.

איהרטאך פריהער געזעהן, ווי ער איז באלד צוריק אריינ-  
געקומען פרעגען, אויב זיין טאטע איז דא אין הויז — דאס האט  
ער שוין געוואלט צוריק גוט ווערען.

## די אלטע.

וועגען דעם ווייס איך ניט. ער איז טאקע מסתמא אוועק  
צום טאטען. וואס האב איך פריהער געזאגט — ווערען גוט,  
ווייך ווי קאשע —

## מינע.

אבער ווי לאנג האלט דאס אן? אין א מינוט ארום פער-  
נעסט ער און הויבט ווידער אן. אט געה איך ארויפשמעלען  
טהע. (זי שמעלט זיך אויף און געהט אריין אין קיך. פויזע, זי  
קומט באלד צוריק און זעצט זיך ביים טיש).

## די אלטע.

דערצעהל מיר, זאג מיר, איבער וואס קומט ביי איך ארויס  
די קריגערייען?



## מינע.

אויף איהם פרעגט איהר פון וואס מען קריענט זיך! איבער גארנישט. געפינט ער צום סאפער טאמייטאס, וויל ער פיקעלס; געפינט ער פיקעלס — וויל ער טאמייטאס. הויבט ער זיך אן בריקען און זידלען. פאר'ן שלאפען געהן פערווארפט ער ערגעץ די שיד און אין דער פריה בין איך שולדיג, אז ער געפינט ניט. איז דא א הארטער קאלער — וויל ער א וויכען. אז שוין גאר-נישט, קומט ער גלאט צו און קניפט אויס א שטיק פלייש — דאס איז ביי איהם א דזשאק — ס'איז מיר א שאנדע פון איהם צו דערצעהלען — (ס'קלינגט) — אט קומט ער שוין. קומט, שוויגער, מיר'ן טרינקען טהע אין קיטשען. (ביידע הויבען זיך אויף און געהען אריין אין קיך. דער אלטער הענקין און סעמי קומען אריין. זיי קוקען זיך ארום, קוקען אריין אין קיך דורך דער אפענער טיר. ביידע שוויגען שטיל. מען זעהט, אז זיי איז ניט פרעהליך אויפ'ן הארצען — עפעס דריקט זיי, קוועטשט זיי. זיי געהען ארום בעזונדער איבער'ן צימער, בליבען שמעהען, געהען ווידער, קומען זיך איינער דעם אנדערען אין וועג, כאפען א קוק אין קיך. דער אלטער דערזעהט די ווייבערשע העמדעל אויפ'ן לאנדוש, נעהמט עס אין די הענד און בעטראכט עס).

## דער אלטער.

וואס איז דאס? וואס ליגט עס עפעס אזוי?

## סעמי.

(נעהמט אוועק פון איהם דאס העמדעל).

ווי דו דערזעהסט דאס באַלד! (ער געהט אריין מיט דער העמדעל אין שלאף-צימער, לאזט עס דארט איבער און קומט ארויס צוריק).

## דער אלטער.

וואס זיצט עפעס דיין ווייבעל אין קיטשען און קומט ניט אריין?

## סעמי.

(פלאַנשערט זיך).

ניין... גארנישט... זי זיצט דאָרט גלאַט אַזוי. די מאַמע  
איז דאָד דאָרטען מיט איהר... זיי טרינקען טהע... וואָס טהוט  
דאָ איצט די מאַמע אַזוי שפּעט?...

## דער אַלמער.

איך ווייס וואָס?... כ'וואָלט אויך געטרונקען אַ גלאַז טהע...  
זאָג זיי דאָרטען...

## סעמי.

(געקומען צו צום מיטל-טיר און בלויבט שמעקן... געקומען צוריק).  
שפּעטער... מינע וועט אַריינקומען, וועסטו איהר זאָגען...

## דער אַלמער.

(בעטראכט סעמי'ן פערדעכטיג).

גיב אַהער די קאַרטען מיט'ן „סלויט“, מיר'ן מאַכען אַ ווילע  
אַ פינאַקעל. (דער אַלמער זעצט זיך ביים טיש. סעמי ברענגט די  
קאַרטען מיט'ן „סלויט“ מיט אַ לאַנגע שמוקעל קרייד און זעצט זיך  
אַנטקעגען שטענען).

## סעמי.

אויף וויפּיעל וועלען מיר שפּיעלען?

## דער אַלמער.

זאָל זיין אויף אַ האַלבען טאַלער.

## סעמי.

אַינלעגען די געלט.

## דער אַלמער.

כ'טרוי דיר, מ'דאַרף נישט אַינלעגען.

## סעמי.

איך טרוי דיר אויך, אָבער ס'איז בעסער, אַז מ'לעגט אַיין.  
דערנאָך, אַז דו פערליערסט, הויכסטו אַז מיט תּירוּצים.

## דער אלטער.

גוט, לעג איין ביי מיר א האלבען טאלער.

## סעמי.

ביי דיר טויג ניט איינצולעגען.

## דער אלטער.

ביי וועמען דען וועסטו איינלעגען?

## סעמי.

לעג איין ביי מיר.

## דער אלטער.

ס'טויג ניט. ביים שפיעלער איז ניט מזל'דיג איינצולעגען.  
מיר'ן אוועקלעגען אונטער'ן „סלויט“. (ער נעהמט ארויס א מטבע  
פון קעשענע, הויבט אויף דעם „סלויט“).

## סעמי.

לאז מיר א קוק טהאן וואס דו לעגסט דארטען. (ער נעהמט  
די מטבע, בעקוקט). גוט, לעג אוועק. (ער נעהמט ארויס א האל-  
בען דאלאר און וויל אוועקלעגען).

## דער אלטער.

לאז מיר נור א קוק טהאן. (ער נעהמט די מטבע און ווארפט  
אויפ'ן „סלויט“ און הערט זיך איין צום קלונג, לעגט אוועק אונ-  
טער'ן „סלויט“. זיי שפיעלען, אבער אַחַן א „געפיהל“, אַחַן דעם  
ריכטיגען קארטען-ברען. ביידע קוקען אנגרוהיג צום קיך... ביידע  
הוסטען...)

## סעמי.

(לעגט ארויס צוויי קארטען).  
פערשרייב מיר א פערציג-טרום. (דער אלטער פערשרייבט.  
זיי שפיעלען ווייטער. סעמי בויגט זיך איין אויפ'ן „סלויט“).  
כ'האב געמאלדען פערציג-טרום, פארוואס האסטו מיר פערשרי-  
בען צוואנציג?

## דער אלטער.

וואו?

סעמי.

זעהסט ניט? אויפ'ן טיש!

## דער אלטער.

(קוקט זיך צו).

ביזט גערעכט. געמאכט א מיסטיק. ביינאכט איז ביי מיר  
די אויגען עפעס ניט אזוי. כ'וועל מוזען זעהן וועגען ברילען.  
(ער פיקסט דעם ציפער).

סעמי.

ווייסטו גאר וואס, גיב מיר אהער דעם „סלייט“, וועסט מאַ-  
כען צופיעל מיסטיקס. (סעמי נעהמט דעם „סלייט“ צו זיך און  
זיי שפיעלען ווייטער).

## דער אלטער.

(לעגט ארויף קארטען אויפ'ן טיש).

פערשרייב מיר פערציג פינאקעל. (סעמי פערשרייבט און  
זיי שפיעלען ווייטער).

סעמי.

(מיט א כאפ).

וואס פאר א פערציג פינאקעל האסטו דארטען געמאלדען?  
פערציג פינאקעל איז דאס ביי דיר? מיט א קוויין קלאבס מעלד-  
סטו פערציג פינאקעל? אט האב איד דאך איצט געקויפט די  
צווייטע קוויין שיפע! נעהם אריין צוריק די צוויי קארטען.

## דער אלטער.

(נעהמט אריין צוריק די צוויי קארטען).

אז ס'קומט ביינאכט איז ביי מיר עפעס די אויגען...

## סעמי.

איך דענק, כוועל באלד גאר איינפאקען, דױסט נאכאנאנד  
מאכען דינע מיסטייקס...

## דער אלטער.

ס'טרעפט זיך אמאל... (זיי שפיעלען ווייטער. די שפיעל  
האלט אן א פינף מינוט. די אלטע קומט שמויל אריין. זי נעהמט די  
פאטשיוולע. דער אלטער קוקט שמארק אויף איהר.)

## דער אלטער.

(צו זיין ווייב).  
געה ניט אליין, כ'געה אויך באלד. (סעמי לעגט אוועק די  
קארטען און געהט אריין אין קיך).

## די אלטע.

(קוקט ניט אויף איהם).  
כ'וועל טרעפען דעם וועג אהן דיר.

## דער אלטער.

(שמעלט זיך אויף און קומט צו צו איהר).  
ווארט אויס א וויילע, מיר'ן ענדיגען די גוים. זעצ זיך  
און עם דערוויילע. (ער נעהמט ארויס פון קעשענע א קליין פער  
קעלע). גלייכסטאך פייגען. א טהייערע באקסעל פייגען, אימ  
פארטירט פון קאליפארניא. יענע וואך געווען חמישה עשר.

## די אלטע.

(נעהמט ניט).  
האסט מיר שוין געגעבען גענוג פייגען צייט איך קען דיר.  
(זי געהט צום שיר).

## דער אלטער.

זעצ זיך אוועק און עם ביז מיר'ן ענדיגען די גוים. (ער שמוט  
אן די הוט). געה ניט אליין שפעט בינאכט. (ער שמעלט זיך  
איהר אין וועג).

## די אלטע.

קיינער וועט מיר ניט כאַפּען. לאַז! (זי געהט צו צום קינד־מיר  
און זאָגט) אַ גוטע נאַכט! (דער אלטער הויבט אויף אויף גיך  
דעם „סלויט“, נעהמט ביידע האַלבע טאַלערס און לאָזט אַראָב אין  
קעשענע. זאָגט „גוט נייט“ אין קיך אַרײַן).

## סעמי.

(לויפט אַרײַן, הויבט אויף דעם „סלויט“).  
פאַ! וואָס'טו גענומען מײַן האַלבען טאַלער אויך?

## דער אלטער.

(שטעקט אַרײַן די האַנד אין קעשענע, נעהמט אַרויס אַ האַלבען  
דאָלאַר, דערלאַנגט סעמי'ן). ביינאַכט עפעס די אויגען בײַ מיר...  
(די אלטע עפענט די מײַהר) ס'איז פֿינסטער אויף די טרעפּ... גיב  
אַכטונג. (ער נעהמט איהר אַרעם, ווי אַ וואַהרער קאָוואַליער. זײַ  
געהען ביידע אַרויס. מינע קומט אַרײַן. זי נעהמט צו די קאַרטען  
מיט'ן „סלויט“, גלויבט אויס דעם מישטוך, צושטעלט די שטולען —  
אַלץ נישט אַנקוקענדיג איהר מאַן. סעמי געפינט זיך קײַן אַרט נישט.  
ער זעצט זיך און שטעלט זיך. קומט צו נאָהענט צו זײַן ווייב,  
קומט איהר אין וועג, הוסט — ס'בײַסט איהם אין האַלז. מינע  
געהט אַרײַן אין קיך. ער געהט איהר נאָך. זי קומט צוריק אַרײַן —  
ער נאָך איהר).

\*

## מינע.

(שטעכעדיג).  
וואָס געהסטו מיר נאָך? אפשר ווילסטו, כ'זאָל דיר אײַ-  
בערבעטען?

## סעמי.

(וויל לאַכען, אָבער לאַכט נישט).  
יעס, פאַר וואָס נישט?

**מינע.**

וועסט דארפער ווארטען א רעכטע ווילע. ווייסטאך, ווי  
איד בעט דיר אלע מאל איבער.

**סעמי.**

(נעהמט ארויס פון קעשענע א קליין פעקעלע).  
נא, עס א גוטע שטיקעל טשאקאלאד. (ער שמעלט זיך איהר  
אין וועג).

**מינע.**

(נעהמט ניט, שטופט אוועק זיין האנד מיט'ן טשאקאלאד).  
לאז מיר געהן, איד דארף נאך צוואנצשען די דישעס. (זי  
שטופט איהם אוועק און געהט אריין אין קיך. סעמי בלויבט שמעהן  
ווי א פער'משפט'ער, לעגט אריין ס'פעקעל טשאקאלאד אין קעשענע.  
פויזע. ער געהט צו צום קיך-טיהר).

**סעמי.**

(מיטגעבעט).  
ווייסטו וואס, מינעלע, דו'סט וואשען די דישעס און איב'ל  
אויסווישען.... (מינע'ס ענטפער הערט זיך ניט. ווי עס איז אָבער  
צו זעהן אויף סעמי'ן, איז עס א גוטער ענטפער. מיט א פנים פול  
גליק טהוט ער אויס דעם ראָק און הענגט אויף אויפ'ן רוקען פון  
א שטול, און געהט אריין אין קיך. פויזע. ער קומט אריין פון  
קיך מיט א האַנדטוך אויפ'ן פלייצע. ער איז מונטער און אויפגע-  
ראַמט. ער נעהמט ארויס פון זיין ראָקעשענע ס'פעקעל טשאקאלאד,  
עפענט עס געהענדיג און געהט אריין אין קיך).

(פאַרהאַנג).





## פונקט אין צייט



## פונקט אין צייט.

### פערזאנען:

היימאן דזשיקאבסאָן, אַ פּרעסער בוי, „משילדערנס  
אַרבייט“, 33 יאָהר אַלט.  
בעקי, 8 יאָהר.  
בעני, 6 יאָהר.  
פּייגעלע, 4 יאָהר.  
דיווי, 15 מאָנאַטען.  
אַ רעפּאָרמערקע.  
אַ מעסענדזשער-באָי.

זיינע קינדער.

בוי היימאן דזשיקאבסאָן אין קיך. — אַ זעהר אַרימע דירה  
אויף דער צווייטער סטריט, בוי דער ערשטער עוועניו. פאַרנאָכט.  
די אינגערע דרוי קינדערלעך, אַבגעריסענע און אויסגעשמירטע, מיט  
צושיבערטע קעפלעך, זיצען אויפ'ן נאָקעמען פלאַך און שפּיעלען זיך  
מיט שטיקלעך פון אַ צייטונג. די עלטסטע, בעקי, אַ דאָרונקע, שוואַר-  
ציגקע מיידעלע, מיט אַן ערנסט פנים, ווי ביי אַ גרויסען מענשען  
אין זאַרג, זיצט אויף אַ שטוהל מיט אַ בלעכענע שיסעל אויף די  
קניע און שוילט פאַמיטאָס. זי קען נישט גוט אַרבייטען: איז  
שוים איז נישט גרויס גענוג צו האַלטען די שיסעל; גליטשט זיך  
די שיסעל אַלע וויילע אַראָפּ און זי דערקאַפט עס. ענדליך שטעלט  
זי זיך אויף און שטעלט אַוועק די שיסעל אויפ'ן שטוהל. זי ענ-  
דיגט שוילען, וואָשט איבער די פאַמיטאָס אין סינק און וואַרפט  
זיי אַריין אין טעפּעל, וועלכער שטעהט אויף אַ ברענעדיגען געז-

אוינוועלע. דער טאטע קומט אריין פון דער ארבייט, מיט  
ברענגענדיג אונטער בידע ארעמס פאפיערענע פעקלעך. ער איז אן  
אויסגעדארט מענשעל, מיט א צוכראשקעט ברוין-בערדעל, מיט א  
ניש'קשה'דיגען הערבעל אויף דער לינקער פלויצע. ער טראגט א  
הארמען שווארצען קאפעלוש, וועלכער איז אזש גרוי פון שטויב.  
ער געהט גלויך צו צום טעפעל, הויבט אויף ס'דעקעל און קוקט  
אריין.

### היימאן.

(צו בעקי'ן.)

ווען ס'טו צוגעשטעלט?

בעקי.

פריהער.

### היימאן.

די פאטייטאס קאכט זיך שוין לאנג?

בעקי.

ניט לאנג. (ער לעגט אוועק די פעקלעך אויפ'ן טיש, שחוט  
אויס ס'רעקעל, פעררוקט דעם קאפעלוש אויפ'ן פאטילניצע און  
פערבינדט ארום זיך א ווייבערשען פארטוך.)

בעני.

געבראכט קענדי?

### היימאן.

מ'דארף איצט ניט קיין קענדי, מ'עט באלד עסען סאפער.  
(בעטראכט בעני'ס פנים.) וואס איז ביי איהם בלוי לעבען אן  
אויג?

בעקי.

ר'איז געפאלען פ'א'טשער.

היימאן.

ס'געדארפט צולייגען קאלטען וואסער.

בעקי.

כ'א צוגעלייגט.

היימאן.

נעהם גרייט צום טיש. (ער נעהמט אַרויס אַ שטיק פֿלויש פֿון פּאַפּיער און וואַרפט אַרײַן אין מאָפּ; דערנאָך שיט ער אַרײַן בעבלעד.)

בעקי.

(קוקט אונצופריעדען אויף זיין אַרבייט.)  
די מאמע ט'אָגעוואַשען פאַר'ן קאָכען.

היימאן.

איצט ז'שוין פערפאלען. זאָל'ט אַרײַנגעשאַטען?

בעקי.

נאָר ניט.

היימאן.

(שיט אַרײַן אַ הויפּען זאָל אין מאָפּ.)  
ס'ט'עפעס געגעבען די קינדער בייטאָג? וואָס'טו זיי גע-  
געבען?

בעקי.

כ'א זיי געגעבען ברויט מיט דזשעלע.

היימאן.

נעהם גרייט צום טיש.

בעקי.

ס'איז נאָך ניט פאַרטיג דער סאַפּער. כ'על זיי געהן אַ'וואַ-  
שען די פייסעס.

## היימאן.

מ'דארף ניט, זיי געהען שוין באלד שלאפען ענעוויי. נעהם צושטעל די טעלער אויפ'ן טיש. ס'געקויפט א פיקעל?

## בעקי.

זי'ט געבעטען צוויי סענט.

## היימאן.

נא, לויף אראב נאך א פיקעל. האסט נאך די פענע?

## בעקי.

יעס.

## היימאן.

נא דיר נאך א פעני. (בעקי נעהמט פון איהם די צוויי סענט. געהט ארויס. היימאן זעצט אוועק די עלטערע צוויי קינדער אויף שטוהלען ביים טיש, נעהמט די בייבי אויף אן ארעם. ער קוקט ארוין אין טאפ, מישט מיט'ן גרויסען הילצערנעם לעפעל, פערזוכט אביסעלע, „הערט זיך איין“, אויב ס'איז גענוג זאלץ, גיסט צוריק ארוין די איבערגעבליבענע, דעקט צוריק צו ס'טעפעל. בעקי קומט ארוין מיט'ן פיקעל אין א שטיקעל צייטונג.) לא'נאר א קוק טהאן, וואס דו'ס'געבראכט. (זי דערלאגט איהם. ער נעהט פון איהר, ווארפט אוועק די שטיקעל צייטונג, בעטראכט ס'פיקעל פון אלע זייטען, מיט א קוק פון א ספעציאליסט.) ס'ט'ניט אזוי גוט גע-טראפען מיט'ן פיקעל. וואס איז דאס פאר א פיקעל? נאך אמאל וועל איך זיך שוין אויף דיר ניט פערלאזען.

## בעקי.

זי'ט'ניט געלאזט קלייבען.

## היימאן.

ביי מיר צי'שוין לאזען. שטעל אויס די טעלער. (בעקי נעהמט א שטוהל, שטעלט אוועק ביים כלים-אלמער, קריכט ארויף, נעהמט אראב א טעלער. קריכט אראב און שטעלט אוועק אויפ'ן

מיש, קריכט צוריק אויפ'ן שטוהל — אזוי כסדר, ביז זי שטעלט אויס אלע מעלער. דערנאך לעגט זי אויס לעפעל, גאָפעל, מעסער. עס הערט זיך אַ קלאַפּ אין טוהר. קאַם אין! (עס קומט אַרױן אַן אונבעקאַנטע פרוי פון אַ יאָהר עטליכע און דרויסן. זי איז פון מומטעלען וואוקס, מיט דיק און מיט דין, מיט אַ בלאַסען אידעלען פנים. זי איז אָנגעטאָן אין אַן אױגנפאַכען „טױל־אַר־מױד“ שוואַר־צען סוט. אין האַנד, אױף אַ רױמענדעל, האַלט זי אַ לעדערנעם די־נעם פאַרשטעל, ווי דאָס טראַגען געוועהנליך מיט זיך אַפּױס־לױט. לאַיערס, שרױבער.)

### די פרוי.

גוד־איוונינג.

### היימאַן.

גוד־איוונינג. (ער געפינט זיך אין אַ פערלעגענהייט: די ביובי אויפ'ן האַנד, די קאַכלעפעל אין דער אַנדערער האַנד, דער ווייבערשער פאַרמוך... בעקי קוקט אויף דער אונבעקאַנטער מיט רעספעקט און נייגעריגקייט; די קלענערע קינדער — מיט שרעק.)

### די פרוי.

(זעהר ווייך.)

ווי איך פערשטעה, איז אייער פרוי ניטאָ אין דערהיים.

### היימאַן.

זי'ז אין האַספּיטאַל. כ'האַב איהר נעכטען אוועקגעפיהרט.

### די פרוי.

(געריהרט.)

אזוי... שעהנע קינדערלעך אייערע. ווער מיט אַכטאָנג אויף זי?

### היימאַן.

דערוויילע זי. (ווייזט אַן אויף בעקי'ן.) כ'לאָז איהר מיט מיט געהן אין סקול, ביז מיין ווייב וועט קומען צוריק. (צו

בעק'ן): לאז די ליידי זיך זעצען. (בעקי חויבט זיך אריף, מרעט אָב אָן אַ זייט.)

די פרוי.

טהענקס. (זעצט זיך.) איך בין פון דער „עוועניו סי סיס“ טערס סוירקעל“. אונזער אויפגאבע איז צו העלפֿען און אויפֿ־קלעהרען. שעהניקע קינדערלעך אייערע. ווי אַלט איז די עלסטע? (זי נעהמט אַרויס אַ נאַטי־ביכעלע און בלייפֿעדער פון פּאַרטעל.)

היימאַן.

אכט יאָהר.

די פרוי.

(איבערקוקענדיג די קינדער.)  
דער נעקסטער? (פערצייכענט אין ביכעלע.)

היימאַן.

זעקס יאָהר.

די פרוי.

און די נעקסטע? (פערצייכענט.)

היימאַן.

פיער יאָהר.

די פרוי.

די בייבי? (פערצייכענט.)

היימאַן.

אַ יאָהר מיט אַ פערטעל.

די פרוי.

(מיט אַ פרוינדליכען שמויכעל.)  
אַלע צוויייעהריגע, אויסער די בייבי. (פערצייכענט.)



## היימאן.

מיין ווייב איז געווען קראנק. זיט געהאט אביסעל „אומע“, איז זי געווען אריבער דריי פערטעל יאהר ביי א שוועסטער איהרע אין „קאנעדיקע“ פ'א „טשיקען פאם“.

די פרוי.

(נאכדענקענד.)

אזוי... ווי לאנג זיינט איהר פערהיראט?

## היימאן.

ס'עט ווערען ניין יאהר.

די פרוי.

אזוי! (פערצייבענט.) אונזער סאסיעטי האט די אויפגאבע צו ערקלעהרען די עלטערען פון דער נייבארהוד, וועגען די ער-ציהונג פון זייערע קינדער. אונזערע סטאטיסטישע אונטער-זוכונגען האבען בעוויזען, אז די עלטערען וואס האבען וועניגער קינדער, גיבען די קינדער א בעסערע אויפפאסונג און ערציהונג ווי די, וואס האבען א סך קינדער. די „עוועניו סי סיסטערס סורקעל“ האט זיך דארום געשטעלט אלס איהר פליכט בעקאנט צו מאכען דעם פאקט אין אונזער נייבארהוד.

## היימאן.

מיר דוכט, כ'הא' געלייענט אנומעלט אין פיפער פון די זאכען. ווי רופט מען דאס אנהעט מיט אזא מאדנעם נאמען?

די פרוי.

„בוירטה קאנטראל“. דאס מיינט: די עלטערען זאלען קאנטראלירען די געבורט פון זייערע קינדער. מענשען זאלען האבען אזוי פיעל קינדער, וויפיעל זיי זיינען אימשטאנד גוט אויפצופאסען און געבען א גוטע ערציהונג.

## היימאן.

ב'ערמאן זיך איצט.

## די פרוי.

ס'איז בעוויווען געוואָרען מיט סטאַטיסטיק, אַז די רייכע לייטע האָבען וועניגער קינדער פון די אַרימע, און דאָס דאַרף ניט אַזוי זיין. אַ סך קינדער ביי אַרימע עלטערען זיינען אַ לאַסט אויף די עלטערען און אויף זיך אַליין.

## היימאַן.

(אַזוי ווי ער וואָלט זיך פערענטפערען.)

אַלע קינדער זיינען ביי מיר טהייער.

## די פרוי.

(זעהר עדעל.)

אַה, געוויס. זעהר שעהנע קינדער אייערע. איך רייך אין אַלגעמיין. איחר קענט דאָך ניט בעשטרייטען, אַז פינף קינדער קענען ניט געשפּייזט ווערען פאַר דיזעלביגע ביסעל געלד, ווי צוויי קינדער.

## היימאַן.

(פערענטפערט זיך.)

מיינע קינדער פעהלט גאָרניט.

## די פרוי.

(ווייך.)

ענטשולדיגט. איך רייך ניט וועגען אייערע קינדער. איך רייך אין אַלגעמיין וועגען אַרימע מענשען. איין קינד אָדער צוויי קען קריגען אַ פיעל בעסערע ערציהונג ביי אַרימע עלטערען, ווי פינף אָדער זעקס. איך בין ניט קיין רייכע פרוי. איך בין פעהיראָט שוין באַלד צוועלף יאָהר און איך האָב איין זוהן. ווען איך וואָלט געהאַט עטליכע קינדער, ווי וואָלט איך זיי אַלע געקענט ביכדען און געבען זיי אַ גוטע ערציהונג? מיינ איין זוהן וועל איך קענען מאַכען פאַר אַ דאָקטאָר, אָדער צו וואָס ער וועט זיין פעהיג. אַזוי דאַרפען טהאָן אַלע ניט רייכע עלטערען.

## היימאן.

אז ס'וועט זיין באשערט, וועלען מיינע קינדער זיין דאָק-טוירים. (עס הערט זיך אַ קלאַפּ אין טיחר.) קאַם אין! (עס קומט אַריין אַ מעסענדזשער-באָי, מיט אַ געלען קאַנווערט אין האַנד.)

## מעסענדזשער באָי.

אייטש דזשייקאַבסאָן?

## היימאן.

יעס. (דער באָי דערלאַנגט איהם דעם קאַנווערט און בלויבט וואַרטען אויף אַ ניקעל אַ „שיפּ“. היימאן רייסט אויף דעם קאַנ-ווערט): ס'מוז זיין פון האַספּיטאַל, כ'אַב איבערנעלאָזט אַ קוואַדער אויף אַ טעלעגראַמע. (ער קוקט אויפ'ן געלען פאַפּיערעל.) אויב איהר ווילט אזוי גוט זיין...

## די פרוי.

(פערשטעהט אַז ער קען נישט לעזען): געוויס. (זי קוקט אַריין.) אזוי... וועגען דעם איז אייער פרוי אין האַספּיטאַל... זי האַט געהאַט אַ צוויילינג, אַ באָי מיט אַ מיידעל. (זי שמעלט זיך אויף.)

## היימאן.

(מיט אַ ליכטיגען פנים.) אוי, גאָט צו דאַנקען! וואָס מאַכצי?

## די פרוי.

(ביים טיחר.) זי איז מסתמא אַלרייט. (זי געהט אַרויס אַהן אַ גוד-באָי. דער מעסענדזשער-באָי, איינזעהענדיג, אַז זיין וואַרטען איז אומ-זיסט, געהט אויך אַרויס, מיט נישט קיין פרעהליכערען האַרצען פון דער לידי. דער מאַטע און די קינדער ווערען פרייער און פרעה-ליכער.)

## היימאן.

(א צופלאמטער.)

בעקי, די מאמע האט געהאט א באי מיט א מיידעל! מיר'ן  
 האבען א ברית מיט א מזל-טוב! (ער שלעפט ארויס פון אונז  
 מער'ן וואש-טאָב א געפלאַכטענע פלאש.) כ'האָב אין גאַנצען אָנגער-  
 גרייט א האַלבען גאַלאָן, כ'ל'מוזען צוקויפּען. דערווייל מעג איד  
 נעהמען א ביסעלע. בעקי, דערלאנג מיר א גלעזעל! (בעקי  
 שטעלט זיך אויף א שטוהל ביים אלמער, דערלאנגט איהם א גלעזעל.  
 גיסט אָן.) בעקי, טהו א קוק אין טאָפּ. נאָך סאַפּער וועלען מיר  
 זיך ביידע שטעלען אויסוואַשען די וועש. (ער שרינקט.)

(פאַרהאַנג.)

א' מ'אן א' חכב"



## א מאן א „חכם“.

### פערזאנען:

מאָקס, א בלאַנדער, גוט־אויסגעפילמער יונגערמאן, מיט  
גראַבע ליפּען, וואָס זיינען שמענדיג אַ ביסעל  
אַפּען. איבער דרייסיג יאָהר אַלט. אַ סילסמען  
פון „נעקווער“.

בערטהאָ, זיין פרוי, אַ ברונעמע, דינע ווייבעל, מיט  
אַ קליין פנימל און גרויסע אויגען. קנאַפּע  
דרייסיג יאָהר אַלט.

נאָך אַכט אַזויגער אין אַבענד. דער טיש איז געגרייט צום  
סאַפּער. אַ באלעבאַטיש צוגעקליבענער צימער. דער מאַן האָט זיך  
היינט עטוואָס פּערשפּעטיגט, מהומט בערטהאָ דערווייל עפעס אַן אַר-  
בויט: זי שמעלט איבער די כלים אין אַלמער, ווישט אויס דעם ברויט-  
באַקס, שיט אַן זאָלין אין זאַלצמעסטעל, פּעפּער אין פּעפּערמעסטעל, גיט  
אַכטונג אויף די מעפלעך אויפ'ן אויווען. מאָקס קומט אַרײַן. ער  
איז מונמער און אויפגעלעגט, מיט אַ משעמאָדאַנטשיק אין האַנד.

### מאָקס.

וואַרטסט שוין, האָ? פּערשפּעטיגט, כ'האַב ניט געקענט  
העלפּען. נאָ דיר, (ער עפענט דעם משעמאָדאַנטשיק) דאָס האָב איך  
דיר געבראַכט פאַר דיין וואַרטען. (ער דערלאַנגט איהר אַ לאַנג-  
ליכען פאַפּירענעם פּעקעל).

**בערטהא.**

(וויקעלט אויף, דערזעהט א באקס קענדי, בעטראכט עס).  
פארק און טילפארד; וויפיעל האסטו שוין דערפאר בע-  
צאהלט?

**מאקס.**

(טהוט אויס הוט און ראק).  
א דאנה דיינע. כ'האב דיר געבראכט נאך עפעס, כ'וועל  
דיר ווייזען נאך סאפער. אייבי שלאפט שוין?

**בערטהא.**

כ'האב איהם געלעגט שלאפען. ס'האט זיך דאך שוין א-  
געהויבען סוף. אויף וואס האסטו שוין ווידער געספענדט?  
מאקס.

וועסט זעהר נאך סאפער.

**בערטהא.**

לאז מיר א קוק טהאן.

**מאקס.**

כ'האב דיר געזאגט נאך סאפער. וועסט דאך שוין מסתמא  
ניט לאזען צורוח. (ער נעהמט ארויס פון בוזעס-קעשענע פון זיין  
ראק א קליין קעסטעלע, עפענט און נעהמט ארויס א דאמען-זייגערעל  
מיט א דימענטעל וואס מען טהוט אן אויפ'ן האנד).

**בערטהא.**

וואס עפעס אין מיטען דערינען נאך א וואטש? כ'האב  
דאך א וואטש. נעקסטע וואך איז רענט. ס'איז סאליד גאלד?

**מאקס.**

געפלייטעט, אבער ס'איז די לייטעסט סטיל. כ'האב גע-  
זעהן אין א ווינדאו פון א דזשולערי סטאר אויף דער דריי און  
צוואנציגסטער סטריט, האב איר זיך ניט געקענט איינהאלטען  
און דאס געמוזט פאר דיר קויפען.



**בערטהא.**

(קוקט איהם שטארק אָן).

א באקס קענדי מיט א וואטש? וואָס איז עפעס דער  
מעהר מיט אַמאָל? זעהסט זיך אָן וועניג וואטשעס אלע מאָג  
אין די ווינדראָם?

**מאַקס.**

כ'האב דאך דיר געזאגט, ס'איז די לייטעסט סטייל, האָב איך  
זיך ניט געקענט איינהאַלטען.

**בערטהא.**

קום אהער, זעץ זיך אוועק ביים טיש. וואָס האָסטו זיך דאָרט  
פערשטעקט אין א ווינקעל? (ער זעצט זיך. זיין מונטערקייט  
איז דערווייל אַראָבעשלאַגען געוואָרען. בערטהא קוקט איהם אין  
די אויגען אַריין): ביזט עפעס היינט געווען ביזוי דעם גאַנצען  
טאג?

**מאַקס.**

יעס, געווען ביזוי.

**בערטהא.**

פערקויפט א סך נעקטיים?

**מאַקס.**

א רעכט ביסעל.

**בערטהא.**

און וואָס נאָך האָסטו געטהאָן היינט?

**מאַקס.**

וואס זאָל איך טהאָן? גאַרנישט.

**בערטהא.**

איך מיינ, וואו ביזטו געווען, ווי אזוי האָסטו פערבראַכט?

ז. לעווין

מאקם.

ווי אלע טאג.

בערטהא.

וואס ווי אלע טאג?

מאקם.

גארניט.

בערטהא.

וואס הייסט גארניט?

מאקם.

גארניט.

בערטהא.

גארניט?

מאקם.

יעם.

בערטהא.

איך פארשטעה דאס ניט.

מאקם.

וואס איז דא ניט צו פארשטעהן?

בערטהא.

מיר דוכט זיך, אז איך פארשטעה עפעס יא. וויפיעל אזוי-  
גער ביזנו היינט ארויס פון הויז מיט די סעמפעלס?

מאקם.

ס'איז געווען פאר ניין אזויגער.

בערטהא.

אויף וואס'ער סטיישאן ביזנו אראפ?

מאקס.

הונדערט ניין און פערציג.

בערטהא.

ביזט געפֿאהרען „סטרייט“ אין די בראַנקס?

מאקס.

וואו דען בין איך געפֿאהרען?

בערטהא.

פרענסט מיר? וואָס האָסטו געטהאָן?

מאקס.

כיבין אַריין אין אַ סטאָר צו אַ קאָסטאַמער.

בערטהא.

ווי הייסט די סטאָר? וואָס'ער סטאָר איז דאָס געווען?

מאקס.

(שטאַמעלט אונטער.)

די סטאָר רופט זיך אָן מיט אַ נאָמען דזשאַנסאָן.

בערטהא.

דזשאַנסאָן? האָסט מיר גאָר קיינמאָל נישט דערצעהלט פון  
דיינעם אַ קאָסטאַמער מיט אַזאַ נאָמען.

מאקס.

אַ נייער קאָסטאַמער.

בערטהא.

האָסט איהם פערקויפט אַ סך נעקטיים?

מאקס.

אַ רעכט ביסעל.

בערטהא.

וויפיעל בעטרעפט דער אַרדער?

## מאָקס.

ס'כאַפט אַרום פערציג טאַלער. כ'געדענק שוין ניט.

## בערטהאַ.

אַלע מאָל געדענקסטו קלאָר אַלע סיילס, פאַר וואָס גע-  
דענקסטו היינט עפעס ניט?

## מאָקס.

כ'האָב פאַרגעסען.

## בערטהאַ.

זאָל זיין אזוי. אַז דו ביזט אַרויס פון דזשאַנסאָנ'ען, וואו  
ביזטו אוועק?

## מאָקס.

כ'בין אוועק אין. סטאַרס צו קאסטאַמערס.

## בערטהאַ.

אין די בראַנקס?

## מאָקס.

יעס, געוויס אין די בראַנקס.

## בערטהאַ.

דעם גאַנצען טאָג אין די בראַנקס?

## מאָקס.

שור, וואו דען?

## בערטהאַ.

ביז איצט?

## מאָקס.

שור, איך קום איצט פון דאָרטען.

## בערטהאַ.

טאָ ווי אזוי האָסטו געקענט דערזעהן די וואַטש אין אַ וויי-  
דאָ אין די דריי און צוואַנציגסטע סטריט?

## מאָקס.

(צודרומשקעט.)

כ'האָב געזעהן פאַרבייגעהענדיג.

## בערטהאַ.

פאַרבייגעהענדיג אין די בראַנקס האָסטו דערזעהן די וואַטש  
אין אַ דזשולערי־סטאָר אין די דריי און צוואַנציגסטע סטריט?  
ביזט דאָר אַ רעגעלער קונצענמאכער.

## מאָקס.

(נאָך מעהר צודרומשקעט.)

כ'מיין נעכטען.

## בערטהאַ.

אַה, דו האָסט די וואַטש געקויפט נעכטען, און דו האָסט  
מיר גאָרניט דערצעהלט דערפון. וואו האָסטו געהאַלטען די  
וואַטש ביז היינט?

## מאָקס.

(שוין אַביסעל פרייער.)

אין פאַקעט.

## בערטהאַ.

אין פאַקעט? דו מוזט מאַכען אַ מיסטיק. נעכטען ביי  
נאכט האָב איך ניט געפונען קיין וואַטש ביי דיר אין פאַקעט.

## מאָקס.

כ'האָב געהאַלטען אין דעם אַנדער פאַקעט, אין די הויזען.

## בערטהאַ.

כ'זאָג דיר, אַז דו האָסט אַ מיסטיק. אין דיינע הויזען־פאַ־  
קעטס האָב איך ניט געפונען קיין וואַטש.

## מאָקס.

איך זאָג דיר, ס'איז יא געווען.

**בערטהא,**

וואָס ווילסטו מיר איינריידען? כ'ווייס ניט וואָס ביי דיר  
אין די פאקעטס טהוט זיך אַלע נאַכט?

**מאַקס,**

(ווייס ניט וואָס צו זאָגען).  
אַל-רייט, האָב איך געמאַכט אַ מיסטיק.

**בערטהא.**

דו האָסט היינט געמאַכט נאָך אַ מיסטיק, דוכט זיך מיר  
אַב: מיט דזשאַנסאַנען און מיט די גאַנצע בראַנקס.

**מאַקס.**

ווי אזוי?

**בערטהא.**

מוזט מאַכען אַ מיסטיק, אז דו ביזט געווען דעם גאַנצען  
טאָג אין די בראַנקס.

**מאַקס.**

וואו דען בין איך געווען? לאַמיר עסען סאַפּער און אַ סוף!

**בערטהא.**

מיר'ן נאָך עסען סאַפּער אויך. דערווייל לאַמיר סעטלען  
וועגען די וואַטש מיט די בראַנקס.

**מאַקס.**

וואָס איז דאָ צו סעטלען? כ'האָב דאָך שוין געקויפט און  
פערפאַלען. לאַמיר עסען סאַפּער.

**בערטהא.**

וואָס ביזטו מיט אַמאָל געוואָרען אזוי הונגעריג. האָסט  
נאָר היינט קיין דינער ניט געגעסען? וואו האָסטו געגעסען  
דינער? אויך אין די בראַנקס?

**מאָס.**

וואו דען האָב איר געגעסען? שור, אין בראַנקס, אין  
טשילדס, וואו מ'נעהמט זיך אַלצדינג אַליין און מ'עסט אויף  
א טשער.

**בערטהאָ.**

האַסט שוין אָנגעמאַכט נייע מיסטיוקס. אין די בראַנקס  
איז ניטאָ קיין טשילדס און ביי טשילדס נעהמט מען זיך ניט  
אַליין און מ'עסט ניט אויף א טשער.

**מאָס.**

מיר דוכט זיך, אז ס'איז געווען שור אין טשילדס.

**בערטהאָ.**

ס'דוכט זיך דיר טאַקע. דערמאָן זיך אַקאַרשט, וואָו דו  
האַסט היינט געגעסען דינער... (זי שמעכט איהם דורך מיט איהרע  
אויגען. ער קען ניט פערטראַגען איהר קוק און לאָזט אַראָב דעם  
קאַפּ. פויזע). נו, האָסט זיך שוין דערמאַנט?

**מאָס.**

(מיט געמאַכטען קוראַזש).

וואָס מאַכט דיר אויס? וואָס ווילסטו היינט האָבען?

**בערטהאָ.**

(רעדט מיט וועהטאָג).

דו האָסט היינט געגעסען דינער ביי דער שוואַרצער אידי-  
אַטקע... זי איז שוין דאָ פון דער קאָנטרי, האָסטו זיך דאַרטען  
ביי איהר אַרומגעוואַלגערט היינט דעם גאַנצען טאָג.

**מאָס.**

(אויפגעצויטערט פון שרעק).

ווער איז געווען ביי איהר? הער אויף!

**בערטהאָ.**

באַקסעס קענדי מיט וואַטשקעס ברענגט ער מיר אין מיר

טען מיטוואך!... ווי כ'האב דאס דערזעהן, האב איך שוין פער-  
שטאנען, אז דער קלאג איז פארטיג... איהר מעגט ביידע די  
כפרה ווערען, דו מיט איהר און זי מיט דיר — וואס דארפסטו  
נאך קומען אויפרייסען מיר די אויגען? א מאן זאל זיין אזא  
אקס, א פערד, א בהמה! דאס קרענקט מיר מעהר פון אלץ...  
כ'וואלט אנטלאפען, אז כ'וואלט געהאט וואו צו געהן מיט'  
קינד...

### מאקס.

(וויל ריידען).

ע-ע-ע-ע...

### בערטהא.

וויססט זיך שוין נעהמען שווערען מסתמא, אז דו'סט מעהר  
צו איהר ניט געהן — וועל איך דיר גלויבען, ווי כ'גלויב דיר אלע  
מאל. ווי קען מען גלויבען אזא אקס, א פערד, א בהמה — אזוי  
ווי א הונט בילט. (שמעלט זיך אויף) זאלסט זיך ניט דער-  
וועגען אריינקומען צו מיר, זאג איך דיר! (זי געשט אריין אין  
פראנטירום. ער בלויבט זיצען דערשטאקען און דערשלאגען! פויזע.  
דערנאך הויבט ער זיך אויף, געשט צו צום פראנטירוס-מיר, וואגט  
ניט אריינגעהן).

### מאקס.

בערטעלע... איך פראמס דיר... איך שווער... זאל איך  
ניט דערלעבען צו זעהן אייביג... זאל איך ניט זעהן אויף מיינע  
אויגען... איכ'ל צו איהר מעהר ניט — — —

(פארהאנג).



## פאָעזיע און פראָזע



## פאעזיע און פראזע

### פערזאנען:

גרויז, א פאעט, 22 יאָהר אַלט.

אָנא, א ווייבעל, 28 יאָהר אַלט.

גרויז'ס רום אויף איסט בראָדוויי. די געוועהנליכע „סעפרעט־רום“ אין אַ מענעמענט הויז אויף דער איסט־סייד. אַן אַיזערנע בעמעל, אַ שמוהל, אַ קליין מישעל, אָנגעוואָרפֿען מיט צייטונגען און ביכלעך. דער צימער איז גאַנץ קליין. מען קען דאָרט זיצען, ליגען, נאָר טאָמער וויל מען אָפּצעהלען דריי טריט, איז נישט וואו.

ווען דער פאָרהאַנג הויבט זיך אויף, איז די ביזנעס ליידיג. עס הערט זיך אַ שוואַכער קלאַפּען אויף יענער זייט טיזער. פּויע. וויע־דער אַ קלאַפּען. פּויע. די הענטעל פון טיזער בעוועגט זיך. די טיזער עפענט זיך. אָנא קומט אַרײַן.

אָנא איז אַ שוואַרץ־האַנדעוודיג ווייבעל, אָנגעטראָגן גאַנץ זומער־דיג, אין אַ ווייסען זומער־אַנצוג, אַ ברויטע, ווייסע שטרויענע הוט. זי ברענגט מיט זיך אַ פאָר פאַפּיערענע זעקלעך (בעגס) צוזאַמען מיט איזער לעדערנעם האַנד־בויטעל. זי לעגט אַוועק די דאָזיגע זאַכען אויפ'ן מישעל. זי זעצט זיך, נעהמט אַ ביכעל פון מיש, עפענט. קוקט אַרײַן. פּויע אַ פאָר מינוט.

### גרויז.

(קומט האַסטיג אַרײַן. ער איז אַ שעהן בחור'ל, אַ קאַפּ גע־דיכטע, בלאַנדע, נישט פערקאַממע האָר, אויף וועלכע עס

## ז. לעווין

זיצט א געקעסטעלטע היטעלע. א ליולקע אין מויל. עס  
איז א הייסער אָבענד, געהט ער אָהן א קאַלנער און  
האַלז-טיך. א שטעקעל אין האַנד. פון ביידע קעשענעס  
פון זיין רעקעל סטאַרטשען אַרויס צוויטונגען, זשורנאַ-  
לען, פאַפיערען).  
דו זיצט שוין לאַנג?

## אַנאַ.

איד בין געקומען פונקט צום מינוט. ווי אזוי געהסטו דאָס  
אוועק און לאַזט אָפּען די טיהר?

## גרובין.

כ'בין אַרויס אויף אַ מינוט. (ער טהוט אויס ס'רעקעל און  
היטעל און טהוט עס אַ שמיץ אויפ'ן בעטעל; ער טהוט אַ קוק אין  
שפיעגעלע אויפ'ן וואַנד און פאַהרט דורך מיט אַ האַנד צושפּריווע  
פינגער דורך זיינע האַר אויף אַרויף, ווי מיט אַ קאָס). כ'האַב דאָ  
פריהער אָנגעשריבען אַ זאַך, האַב איד געמוזט אַראַבלויפּען אין  
רעסטאָראַנט פאַרלעזען פאַר אַ פאַר חברים. (ער זעצט זיך אויפ'ן  
רעקעל און היטעל).

## אַנאַ.

אימיצער האָט דאָך געקענט אַהער אַריינקומען און אַלץ  
אַרויסטראַגען פון דאַנען?!

## גרובין.

וואָס קען מען דאָ ביי מיר נעהמען? מיינע אַלע געדרוקטע  
און געשריבענע זאַכען טראַג איד דאָך אַרום מיט זיך, כ'לאַז  
עס קיינמאָל ניט איבער אַליין אין רוים. וואָס איז דאָס? (ער  
נעהמט אַ „פּויפּער-בעג“ פון טישעל, נעהמט אַרויס אַן עפעל און  
טהוט אַ בייס מיט גרויס אַפעטיט) און וואָס איז דאָרטען? (ער  
נעהמט אַרויס פון צווייטען „בעג“ אַ שמינגעל וויינטרויבען)  
האַסטו טאַקע גוט געטהאָן וואָס דו האַסט עס געבראַכט. (ער  
עסט שנעל אויף דעם עפעל, פערשלינגט די וויינטרויבען. דערנאָך

ציהט ער זיך אויס אויף זיין רעקעל און הימלעל. ער נעהמט אָן  
אָננאָ'ס האַנד). זעץ זיך דאָ אויפ'ן בעטעל לעבען מיר. (זי  
זעצט זיך). האַסט שטאַרק געבענקט נאָך מיר, מיין אָננאָ?

אָננאָ.

(צערטליך).

יא. (זי שטעקט אַרײַן אַ האַנד פינגערס אין זײַנע געדיכטע  
האַר).

גרובין.

(טהוט אַ קוש אָננאָ'ס צווייטע האַנד. ער נעהמט רײַדען  
פאָעטיש. פערטראַכט.)

נעהם מיך אַרום מיט דײַנע מלאך-פליעגלען און זאָל מיין  
פלאַטערעדע נשמה ווערען אַרומגעוועבט מיט אַ נעץ פון צײַ-  
טעריגען גענוס. (ער נעהמט איהרע ביידע הענד און פערדעקט מיט  
זיי זיין פנים.)

אָננאָ.

(בעט.)

לעז מיר פאַר די זאך, וואָס דו האַסט הײַנט געשאַפֿען.

גרובין.

(פיערליך).

ניין, ניט איצט! די שעהנסטע שטיק דיכטיקונסט, דער  
ערהאַבענסטער בוקעט פאָעזיע וועט אויסזעהן קליין און ניש-  
טיג און הבל'דיג געגען דיר. געגען דיין צעדער-געשמאַלט, גע-  
גען דײַנע אויגען צוויי, וואָס זעהען אויס ווי צוויי מלאכים-  
עופות'לעך, אַרויסקוקענדיג דורך גאלדענע צוויי שוויבען פון אַ  
סוכה, געפלאַכטען פון רעגענבויען. בעדעק מיך מיט דעם  
סכך פון דער צויבערליכער סוכה... (ער נעהמט זיך צו איהרע  
האַר). בעהעפט זיך נעהענטער צו מיר און בעדעק מיך מיט דעם  
סכך פון זייד!... (אָננאָ'ס האַר לאָזען זיך אַראָב; גרובין קושט  
הײַם די ברעגען.)

## ז. לעווין

## אננא.

(נעהמט אוועק די האַר פון זיינע הענד).  
ניין, ניט איצט. (זי זעצט זיך צוריק אויפ'ן שמוהל).

## גרובין.

(דעקלאמאטאריש).  
און וואָרום האָסטו זיך דערווייטערט פון מיר?

## אננא.

דאָס איז נור אויף אַ קורצע וויילע. מיר וועלען פריהער  
אַביסעל ריידען.

## גרובין.

זיי אזוי גוט, דערלאנג מיר די ליולקע פון טישעל. (זי דער-  
לאנגט איהם). דערלאנג מיר, זיי אזוי גוט, אַ שטיקעל פאפיער  
און דעם פענסיל פון טיש. (אננא זוכט אויפ'ן טישעל, געפינט  
פאפיער און פענסיל).

## אננא.

מיר ריידען דאָך איצט, צו וואָס דארפסטו דאָס?

## גרובין.

ס'טאָר ניט פערגעסען ווערען... ווי האָב איד געזאָגט...  
צוויי גאלדענע שויבען... פון אַ סוכה פון רעגענבויען... זיי  
אזוי גוט, נעהם אַרויס פון מיין רעקעל דעם טאָבאָק... וואָרט,  
וואָרט... כ'האָב גאָר פערגעסען... אויסגעגאָנגען ביי מיר דער  
טאָבאָק... כ'האָב גארניט קיין טאָבאָק... כ'וועל מוזען אַראָב-  
נעהן קויפּען, אַהן טאָבאָק וועל איד דאָ ניט קענען זיין... (ער  
קריכט אַראָב פון בעטעל, שחוט אָן ס'רעקעל און היטעל, נעהמט דעם  
שמעקען אונטער'ן אָרעם, טרייסעלט דורך אַלע קעשענעס און בלייבט  
שמעהן אומעטיג. אננא פערשמעהט, אַז ער האָט קיין געלד ניט. זי  
עפענט איהר האַנד-בויטעל, דערלאנגט איהם אַ פאפיערענעם דאָלאַר.)

גרובין.

(נעהמט דעם דאלאר.)

וואס גיסטו מיר וויעדער א טאלער? א ניקעל וועט זיין גענוג.

אננא.

האלט דעם טאלער, האסט דען געלד?

גרובין.

כ'דארף קריגען אין רעדאקציע.

אננא.

ביז דו וועסט קריגען.... געה און קיים גלייך צוריק, פער-  
געה ניט איצט אין רעסטאראנט. שטעל אוועק דעם שטעקען.  
געהסט דאך אראב אויף א מינוט. (גרובין טהוט א וואָרף ששטעק-  
קעל, געהט האַסטויג אַרויס. אננא קוקט אַרײַן אין ביכעל. (פויזע).)

גרובין.

(קומט אַרײַן פּערסאָפּעט, מיט'ן ליולקע אין מויל, טהוט  
אויס דעם רעקעל און הימלעל און זעצט זיך אויפ'ן בער-  
טעל.)

איך בין געלאָפּען. (ער ציהט זיך אויס.) דערצעהל, נו.  
וואָס האַסטו צו זאָגען?

אננא.

(ערנסט, האַלב אומעטיג.)

איך האב געהאַט אַ לאַנגען געשפּרעך מיט מיין מאַן, מיט  
מאַיער'ן.... איך האב איהם אַלץ אויסגעזאָגט.

גרובין.

(זעצט זיך האַסטויג אויף.)

וואָס האַסטו איהם אויסגעזאָגט?

## אַנא.

(אין זעלביגען טאָן.)

איד האָב איהם דערזעהלט אַלץ, וואָס ביי אונז קומט  
פאַר.

## גרובין.

(דערצאָרענט.)

ווער האָט דיר געהייסען? פאַרוואָס האָסטו זיך פריהער  
ניט דורכגערעדט מיט מיר וועגען דעם?

## אַנא.

(ענטווישט מיט וועהטאָג.)

אַזוי נעהמסטו דאָס אויף אַזאַ וויכטיגע נייעם? און איד  
האָב געמיינט, דו וועסט זיין גליקליך דאָס צו הערען... (קורצע  
פּויוזע.) ס'איז דאָך שוין פערפאַלען...

## גרובין.

(ברוגז.)

וואָס האָסטו איהם דערזעהלט?

## אַנא.

(צערטליך, זאנפט.)

איד האָב איהם דערזעהלט דעם גאַנצען אמת... איד האָב  
איהם אויסגעזאָגט, אַז איד האָב דיך ליעב... איד האָב פון  
איהם גאָרניט בעהאַלטען... און איד האָב איהם געזאָגט, אַז  
איד קען ווייטער אַזוי ניט לעבען... איד מוז זיך אין גאַנצען  
איבערגעבען צו דיר... איד מוז איהם פערלאָזען... איד מוז  
געהן מיט דיר, שמענדיג זיין מיט דיר...

## גרובין.

(מונטערער, מיט אַ שטיקעל נצחון.)

און ווי האָט ער זיך געהאַלטען? געווען ווילד, האָ?  
אויסגעבראַכען אין אַ שטורם?



## אַננאַ.

גאָר! איך וואָלט דאָס קיינמאל אויף איהם ניט געגלויבט.  
ער איז געווען קאלט און ער האָט געלאַכט.

## גרובין.

(קוקט אָן אַננאַ'ן.)

ער האָט געלאַכט? פון וועמען האָט ער געלאַכט?

## אַננאַ.

ער האָט געלאַכט פון מיר און פון דיר אויך.

## גרובין.

(כמעט מיט אָן אויסגעשריין.)

פון מיר האָט ער געלאַכט?

## אַננאַ.

פון דיר האָט ער געלאַכט אַ ביסעל. דערהויפּט האָט ער  
געלאַכט פון מיר.

## גרובין.

(מאָהנט שטרענג.)

פאַרוואָס האָט ער געלאַכט?!

## אַננאַ.

(אַזוי ווי זיך פערענטפערענדיג.)

דו קענסט דאָך מאַיער'ן מיט זיינע ווערטלעך — — אַז  
ער האָט מיך אויסגעהערט ווער מיין געליעבטער איז און אַז  
איך וויל איהם פערלאָזען און אוועקגעהן מיט דיר, האָט ער  
געלאַכט פון מיר, וואָס מיין געליעבטער וועגט הונדערט מיט  
דריי פונט און פערדיענט אַ קוואַדער אַ וואָך; און ער האָט  
געזעהן אַן דיר נקמה, וואָס אַז דו וועסט האַבען אַ ווייב, וועסטו  
שוין מווען זעהן פערדיענען דרייסיג סענט אַ וואָך און וועסט  
קוין נײַן-און-ניינציג פונט אויך ניט וועגען.

## גרובין.

(אן אָנגעצונדענער.)

ער האָט געלאָכט פון מיר? (ער שטעלט זיך אויף און וויל שפּריווען איבער'ן צימער, נאָר אזוי ווי מעהר ווי איין טראָט איז נישט וואו צו מאַכען, זעצט ער זיך צוריק.) ער האָט געלאָכט פון מיר! ער! און וואָס האָט ער געזאָגט?

## אַננא.

(מיט אַן אַראָבעלאַזמען קאָפּ.)

איך האָב איהם געזאָגט וואָס איך פיהל.

## גרובין.

אַבער וואָס האָסטו איהם געזאָגט? וואָס?

## אַננא.

איך האָב איהם געזאָגט, אַז איך ליעב דיין נשמה, די צאָרט-קייט פון דיין זעעלע.

## גרובין.

(אַלין אין כעס.)

און וואָס האָט ער אויף דעם געזאָגט?

## אַננא.

(פערענטפערט זיך.)

ער האָט געלאָכט דערפון און ער האָט געזאָגט, אַז ער האָט זיך אין מיר גענאָרט. ער האָט געמיינט, אַז איך בין אַ קלוגע, און צום סוף איז נאָר ביי מיר רעכט אַוועקצואוואַרפען אַ גאַנץ וואוילען מאַן מיט איבער פערציג דאָלאַר אַ וואָך סטעדי, מיט פיער רומס מיט אַלע אימפּראַוומענטס, סטים היט און הייסע וואַסער און שאָוער בעטה, און אַוועקגעהן ליעבען אַ נשמה מיט די צאָרטקייט פון אַ זעלעלע.

## גרובין.

(שפרינגט וויעדער אויף.)

ז ע-5 ע 5 ע האָט ער געזאָגט! (ער מאַכט וויעדער איין שפּרייז און זעצט זיך צוריק.)

## אַנאַ.

(פערענמפערט זיך.)

קענסטאָך איהם מיט זיינע ווערטלאך.

## גרובין.

(שטרענג.)

און וואָס האָסטו איהם געזאָגט?

## אַנאַ.

(צארט.)

איך האָב איהם געזאָגט, אַז איך פיהל, אַז זיין געלד איז מיר טרייף, איך טאָר זיך צו דעם ניט צוריהרען, און איז די פיער רומס איז מיר ענג.

## גרובין.

(געלאָסענער.)

און וואָס נאָך האָסטו איהם געזאָגט??

## אַנאַ.

(אין זעלבען מאָן.)

איך האָב איהם געזאָגט און איהם ערקלעהרט, אַז איך קען ניט און וויל ניט זיין מעהר מיט איהם. איך געה צו דיר און גיב זיך אין גאַנצען אָב דיר. איך וויל זיין עהרליך צו איהם, צו דיר און צו זיך אליין.

## גרובין.

(מוטחלאַז.)

וואָס איז געבליבען?

## אָנאַ.

ס'איז געבליבען, מיר שיידען זיך. ער לאָזט מיר האָבען  
מיין אייגענעם ווילען.

## גרובין.

(אונגעדולדיג.)

אָבער וואָס איז געווען דער סוף?

## אָנאַ.

ער האָט בלוז פון מיר פערלאָנגט, איד זאָל איהם געבען  
א צעהן טעג „נאַטיס“ — ער וויל טרייען, אפשר וועט ער דורך  
די עטליכע טעג זיך אויך קענען פערליעבען אין א נשמה מיט  
א זעלעלע, וועט ער קענען אָנהאַלטען די רומס. ער וויל ניט  
אָוועקשענקען אין א סעקאָנדהענד סטאַר פיער רומס נאָך כמעט  
נייע פוירניטשור; היינט די וויקטראַלאַ איז נאָך אין גאַנצען א  
נייע, ערשט ניט לאַנג צוריק בעצאָהלט הונדערט מיט פינף  
טאָלער קעש, מיט אַזוי פיעל רעקאָרדס פון די גרעסטע סטאַרס.  
פון טעטראַזיני און גאַלי קוירטשי און טיטא רופא — וואָס קען  
ער איצט דערפאַר קריגען?

## גרובין.

(אונגעדולדיג, שרויט.)

דאָס וויל איד ניט הערען! איד וויל וויסען, וואָס ביי איד  
איז בעשלאָסען געוואָרען.

## אָנאַ.

איד האָב מעהר ניט געקענט הערען זיינע וויצען און בין  
אָוועק פון הויז. מיין לעצטער וואָרט צו איהם איז געווען, אַז  
ביי אונז איז אויס, איד וועל מיט איהם מעהר ניט זיין, איד  
געה צו דיר. (גרובין לאָזט אַראָפּ דעם קאַפּ, פערטראַכט זיך.  
קורצע פויווע.) וואָס ביזטו אַזוי פערזאָרגט? (זי לאָזט אַריין  
א האַנד פינגערס אין זיינע האַר. גרובין שטופט אָוועק איהר  
האַנד.)

## פאעזיע און פראזע

### גרובין.

(ברוגז.)

האָסט געטהאָן ניט גוט. מיר געפעהלט עס ניט.

### אַננא.

(בעט.)

עס האָט דאָך געמוזט קומען דערצו... מיר האָבען דאָך  
אַלע מאָל געטרוימט פון דער צייט, ווען מיר וועלען זיין אין  
גאַנצען אייגע פאַר די אַנדערע... און איצט געפעהלט עס דיר  
ניט. און דו ביזט אומעטיג... פאַר וואָס?...

### גרובין.

(פערצווייפעלט.)

דו האָסט זיך אַזוי גוט געלעבט... וואָס וועט זיין איצט?...

### אַננא.

(מיט געבעט, צערטליך.)

ניין... איד האָב ניט געלעבט... דו זאָלסט אַזוי ריידען...  
דו ווייסט דאָך מיינע געפיהלען... מיט דיר וועל איד גאַרנישט  
דאַרפֿען... דו וועסט זיין מיט מיר...

### גרובין.

(מיט רוגז.)

אַבער ווי וועלען מיר לעבען?

### אַננא.

(טרויסט איחס.)

דאָס איז גאַרנישט. איד האָב דאָך אַמאָל געאַרבייט. קיין  
גרויסע פערדיענערקע בין איד ניט; אויף מיין „לעבען“ וועל  
איד שוין מסתמא מאַכען ווי-עס-איז, און דו וועסט מסתמא  
אויך מוזען ווערען אַ פערדיענער. (די לעצטע ווערטער מיט אַ  
שמויכעל.)

## גרובין.

(מיט אויסגעשטעלטע אויגען.)

איך???

## אנא.

(מיט א שטילען לאכען.)

וואס האסטו זיך אזוי דערשראקען? וועסט מיר אביסעלע אונטערהעלפען. מיר וועלען דאך קיין סך ניט דארפען, מיר וועלען זיך דאך האבען איינע די אנדערע. (גרובין לאזט אראב דעם קאפ און פערטראכט זיך. פויזע.)

## גרובין.

(מיט האלב־פערמאכטע אויגען, פאעטיש.)

איך פיהל, ווי דער צויבער פערשווינדט, ווי די זאנפטע סאָ מעטענע בין־השמשות/דיגע שאַטענס, וואס ווערען פערשלונגען אין דעם שוואַרצען ריעזע־מויל פון דער פינסטערער נאכט.

## אנא.

וועגען וואס זאגסטו דאס?

## גרובין.

(נאָלעסיג.)

דו פערשטעהסט עס ניט, ס'איז ניט פאר דיר, וועסט עס ניט בענעהמען.

## אנא.

(בעט.)

זאג מיר, ערקלעהר מיר.

## גרובין.

אונזער ליעבע פערלערט דעם חן, דעם רייז; דער כשף טהוט זיך אב פון אונזער ליעבע, מיר בלייבען וואכעדיגע.

## אנא.

(בעט זיך.)

זאג מיר, פאר וואס, ערקלעהר מיר... מיר וועלען דאך פון  
איצט אן זיין אלע מאל צוזאמען, וועט דאך אונז זיין א סך  
בעסער ווי פריהער.

## גרובין.

(טהוט א מאך מיט'ן האנד.)

דו קענסט ניט פערשטעהן... עס וועט מעהר ביי מיר ניט  
זיין דער זיסער ציטער פון ערווארטונג, וואס איך פלעג פיהלען  
אבווארטענדיג דיר יעדען מאל ביים סאבוויי-סטישאן... און  
דער פאהרען מיט דער אפענער קאר צו ניו ראשעל... און דער  
שפאציער אויף באסטאן ראוד און דערנאך איין קראטאנא פארק...  
אז דו וואלסט פערשטאנען... (לאזט אראב דעם קאפ.)

## אנא.

(מונטער.)

איך דאך שוין איצט ניטא וועגען וואס זיך צו זארגען!  
מיר וועלען שוין מעהר ניט דארפען ציטערען און זיך שרעקען.  
מיר וועלען דאך אלע מאל זיין צוזאמען!...

## גרובין.

(ווי מיט רחמנות.)

וועסט ניט פערשטעהן... ס'איז פאראן אין דעם מענשענס  
נשמה אזא סטרוגע, וואס פערשאפט גרויס נחת-דרה, אז מ'ווייס  
ביי זיך, אז די פרוי געהט אוועק פון יענעם מאן און געהט  
צו דיר; זי לאזט איבער יענעם מאן, וואס מיינט ביי זיך, אז  
זי איז זיינע, און זי געהט צו דיר... דאס מאכט דיין נשמה  
אויפקוועלען, דיין קאפ הויבט זיך העכער און דייענע אויגען  
קוקען מיט שטאלץ... דו פיהלסט ווי דייענע פלייצעס ווערען  
ברייטער און דיין טראט פעסטער... און דאס וועל איך מעהר  
ניט דורכלעבען.

**אָנאַ.**

דו ביזט אַ מאַדנער... נאָך מיין שכל נאָך, האָט דער היינטיגער טאָג געדאַרפט זיין ביי אונז דער גליקליכסטער! כ'האָב דאָך היינט פערלאָזען יענעם מאַן אויף אַלע מאָל און בין געקומען צו דיר.

**גרובין.**

(העכסט אונגעדולדיג.)

כ'האָב געוואוסט, אַז דו וועסט דאָס ניט בענעהמען! היינט האָסטו פון מיר גערויבט יענעם זיסען ציטער און געהויבענעם שטאַלץ, וואָס איך האָב בין איצט געהאַט אַלע דיענסטאג און פרייטאג ביי אונזער צוזאַמענטרעפּען זיך... מיר וועט פעהלען די פּאָעזיע פון ערוואַרטונג, דער צאַרטער פלאַטער פון מיין נשמה, די שטאַלצע אויפּלעבונג פון מיין וועזען... איך בעט דיר, טהו מיר אַ טובה, לאָז מיך איבער אַ וויילע מיט מיינע געדאַנקען.

**אָנאַ.**

(דערשלאָגען.)

אפשר פערשטעה איך טאַקע ניט... ס'איז דאָך שוין אַבער פערפאַלען, ס'איז דאָך אַבגעטהאָן געוואָרען און ס'קען דאָך צוריק אַנדערש ניט ווערען.

**גרובין.**

(מיט פאַרוואָרף.)

האַסט ניט גוט געטהאָן.

**אָנאַ.**

אַבער איצט איז דאָך שוין ניטאָ וואָס צו ריידען. ס'איז דאָך פערפאַלען.



## גרובין.

(אָנגעבלאָזען, ברוגז.)

האַסט זיך ביי מיר ניט אָנגעפרעגט, אויב דו זאָלסט דאָס  
טהאָן.

## אַננא.

צו וואָס האָב איך דאָס געדאַרפט? כ'ווייס דאָך פון דיין  
ליעבע פאַר מיר.

## גרובין.

(קאַלט.)

איצט איז שוין אַנדערש, דו האָסט אונזער ליעבע אַליין  
אַבגעטויטעט.

## אַננא.

(מיט שרעק.)

וואָס מיינסטו אַנדערש? ס'קען דאָך אַנדערש שוין ניט  
זיין, מיר מוזען פון איצט אָן זיין צוזאַמען.

## גרובין.

(קאַלט.)

דאָס איז ניט מיין בעגעהר און איך וועל מיר דערצו ניט  
צווינגען.

## אַננא.

אוי! ווי קענסטו ריידען צו מיר אזוי גרויזאָם?

## גרובין.

איך זאָג דיר, וואָס איך פיהל; צווינגען קען איך זיך ניט;  
טהו ווי דו פערשטעהסט.

## אַננא.

(מיט געבעט.)

דאָס קען ניט געשעהן, כ'מוז זיין מיט דיר.

גרובין.

דו רעדסט איבעריגע רייד.

אננא.

דו ליעבסט מיר ניט מעהר? זאג מיר דאס!

גרובין.

ס'איז איצט אנדערש, ווי געווען.

אננא.

דו ליעבסט מיר ניט מעהר?

גרובין.

אז מ'ויל, קען מען דאס אזוי זאגען...

אננא.

און דיר ארט ניט, וואוהין איר וועל געהן און וואס פון מיר  
וועט ווערען?

גרובין.

צו וואס דארפסטו דאס אזוי אויסטייטשען? לאז מיר  
צורוה א וויילע (ער פערשלאכט זיך).

אננא.

ווי דען קען מען דאס אנרופען?

גרובין.

לאז מיר צורוה!

אננא.

האסט קיין געדולד ניט צו הערען מיינע רייד... גוט... (זי

שטעלט זיך אויף.) איך וועל זיך ניט מאַכען קליין און נאָריש...  
איך וועל געהן... בלייבט עס, אז דו ווילסט מיך מעהר ניט  
זעהן.

### גרובין.

(מיט רוגזה.)

איך האָב דאָס ניט געזאָגט. וועסט מיר שיקען אַ פאַסטאַל-  
קארד מיט דיין נייעם אַדרעס, וואו דו וועסט אַריינמאָפּען, וועל  
איך זעהן. (אַננאָ האָט זיך דערווייל אָנגעשטאָן איחר הוט, אַריינ-  
געשטעקט די שפילקעס.)

### אַננאָ.

בעסטען זיך ביי דיר וועט מיר געוויס ניט העלפּען, און  
איך וועל דאָס ניט טהאָן. ס'איז נאָך מיין גליק, וואָס איך האָב  
זיך פּערזאָרגט, איידער איך בין צו דיר געקומען.

### גרובין.

(חויבט אויף דעם קאַפּ, קוקט איחר אָן.)

מיט וואָס האָסטו זיך פּערזאָרגט?

### אַננאָ.

איך האָב זיך פּערזאָרגט מיט אַ גוטע היים און מיט אַ גאָנץ  
פיינעם מאָן.

### גרובין.

(זעהר נייגיריג.)

ווי אזוי?

### אַננאָ.

דאָס איז מיין היים, און מיין מאָן מאַיער.

גרובין.

דו געהסט צוריק?

אננא.

געוויס געה איך צוריק.

גרובין.

מיינע רייד!

אננא.

יא, דיינע רייד, אבער א ביסעל אנדערש, ווי דו מיינסט.

גרובין.

וואס מיינסטו?

אננא.

איך מוין, אז איך האב פאר דיר פערפאסט א געשיכטע:  
איך האב וועגען דיר מיט מיין מאיער'ן ניט גערעדט. נו, ווי  
געפעהל איך דיר עפעס אלס פערפאסערין? (זי צולאכט זיך.)

גרובין.

(ערשטוינט.)

די גאנצע געשיכטע האסטו זיך אויסגעטראכט?

אננא.

און וואס האסט דו געמיינט, איך וועל זיין אזוי נאאיוו,  
נאָריש, הייסט עס, און אַבטהאַן אַזאַ אומגעלומפערט שטיקעל  
אַרבייט? דו ווייסט דאָר, אז איך בין ניט אַזאַ נאַר. (זי געשט  
צום שיר.)

גרובין.

געה נאָך ניט, זעץ זיך. צו וואס האסטו דאָס געטהאָן?

## אַנאָ.

(נעהמט איהר האַנדרייטעל פון מיש, זעצט זיך.)  
 מיר האט זיך געוואַלט וויסען, מיר האט זיך געוואַלט דער-  
 געהן עפעס מעהר וועגען דיר. איך האב געוואַלט דערקענען  
 דיר מעהר... איך האב געוואַלט אַ ביסעלע טיעפער דערגרונד-  
 טעוען דיין ליעבע צו מיר...

## גרובין.

(מיט אַ מוסר־טאָן.)  
 האַסט עס ניט געדאַרפט טהאָן. נו, מיילא, אַבי דיין פער-  
 פאַסטע געשיכטע האַט אַ גוטען סוף. טהו אויס די העט. (ער  
 שטעלט זיך אויף און נעהמט ציהען די שפילקעס פון איהר הוט.)

## אַנאָ.

ניין, ניין. ניט היינט. (זי שטופט אַוועק זיין האַנד.) איך  
 פיהל, אַז עס איז געוואָרען אַנדערש, מיין ליעבע איז עפעס ניט  
 מעהר יענע ליעבע.

## גרובין.

(מיט שפּאַט.)  
 נאַרישקייט! רעדסט ווי אַ קינד!

## אַנאָ.

—6— פאעזיע און פראזע  
 שטעל דיר פאַר, אַז די געשיכטע איז טאַקע אמת — וואָס  
 פאַר אַ פנים וואַלט איך איצט געהאַט? מיר שוידערט! (זי  
 שוידערט.)

## גרובין.

הויבט זיך אָן אַ מעשה! רייד ניט מעהר פון דעם, אַ שפּאַס  
 און אַ סוף, אַ דאָגה, נו!

## אָנאַ.

דו ביזט פאר מיר ניט מעהר וואס געווען! בערעכען דיין  
האַנדלונג, אויב דו קענסט עס נור!

## גרובין.

נאַרישקייטען! לאַמיר בעסער פערגעסען!

## אָנאַ.

איד קען ניט פערגעסען און איד וועל דאָס ניט פערגעסען.  
איד האָב קיין חרטה ניט וואָס מיר האָבען זיך בעקענט און  
איד האָב דיר ליעב געקראָגען. איד האָב אַלע מאָל געוואוסט.  
אַז דו ביזט אַ שוואַך אינגעל מיט מעהר פאַנטאַזיע איידער שכל.  
מעהר קינד איידער מאַן, און דאָס טאַקע האָב איד ליעב געהאַט  
אין דיר, און איד האָב געטהאָן. ווי מיר האָט זיך געוואַלט...  
אפשר האָב איד מיט דעם געזינדיגט, א דאגה מיינע, כ'האַב  
קיין חרטה ניט... מיין מאַיער איז אַלרײַט, איד האָב צו איהם  
גאַרנישט... מיר איז אָבער געווען אַזוי לאַנגווייליג, וואַכעדיג.  
ניט אינטערעסאַנט אַלעס אַרום... מיין לעבען האָט זיך געצויג  
גען „רעגעלע“, ווי אַן אַנגעדריעהטער זייגער — האָב איד מיר  
אַריינגעלאָזען אויף אַ וויילע אין דיין וועלטעל, כ'האַב דיר אמת  
ליעב געהאַט, ס'איז געווען אינטערעסאַנט. מיר פערדריסט  
ניט...

## גרובין.

(בעט זיך.)

זאָל זיין ווי געווען...

## אָנאַ.

כ'פיהל, אַז ס'קען ניט זיין מעהר וואָס געווען! דו ביזט  
שוין מעהר ניט פאר מיר קיין קליין שוואַך אינגעל, נאַר אַ  
קליין מענשעלע, אַ פיטשינקער מאַנעלע, און אַזא קען איד ניט

ליעב האַבען... בערעכען נור ווי דו האַסט מיר דאָ בעהאַנז  
דעלט! (זי שטעלט זיך אויף, נעמט אַן די הענטעל פון טיר. גרוב  
בין קומט צו נאָענט צו איהר.)

### גרובין.

(בעט זיך.)

געה ניט, מיר וועלען זעהן ס׳זאל פערגעסען ווערען.

### אַננא.

כ׳וועל ניט פערגעסען... איד בין זיך אַבער מודה, אַז מיר  
פערדריסט מיין גאַנצער אויפטהו... איד האָב עס ניט געדאַרפט  
טהאַן און ווייטער לעבען אין דיין פער׳חלומ׳ט וועלמען... מיר  
איז דאָך דאָרט געווען אזוי גוט... איצט קען איד ניט מעהר...  
איד בין געשטראָפט געוואָרען פאַר׳ן וועלען צופיעל וויסען...  
פאַר מיין נייגערדיגקייט... מ׳דאַרף ניט וועלען דערגרונטעווען...  
אַבער פערפאַלען... גוטע נאכט!

### גרובין.

(מוט אַן אויסגעשריין.)

וואָרט! איד וויל דיר עפעס פרעגען: זאָג מיר, ווי וואָלט  
געווען, אַז איד נעהם אַן דיין פלאַן און איד וויל, און איד בין  
גליקליך צו געהן מיט דיר, און צום סוף זאָנסטו מיר, אַז דו  
האַסט זיך בלוז געשפיעלט — האַסטו איבערגעקלעהרט, ווי  
איד וואָלט דערפון געליטען?

### אַננא.

ניין. איד בין מודה, אַז דאָס איז מיר גאַר אויפ׳ן זינען  
ניט געקומען. זעהסט דאָך אַבער, ווי עס האָט זיך אויסגעלאָג  
זען. אַ גוטע נאכט, לאָז מיר עפענען די טיר.

## ז. לעווין

## גרובין.

(מיט א פערשטיקט געוויין.)

איד וועל אויף דיר ווארטען דיענסטאג ביים סאבויי.

## אננא.

ניין, קום ניט, מיר ציהט ניט מעהר צו דיר. איד וועל דיר  
אפשר אמאל שיקען א פאסטאל-קארד.

## גרובין.

(בעטעלט.)

איד בעט דיר, קום, וועסט זעהן. ביז דיענסטאג וועט אלץ  
פערגעסען ווערען...

## אננא.

(פעסט.)

דאס קען ניט זיין און דאס וועט ניט זיין.

## גרובין.

(מיט געוויין.)

איד וועל קומען... (ער זעצט זיך אויפ'ן בעטעל און וויינט  
אין ביידע הענד. אננא בעטראכט איהם מיט רחמנות. פויזע.)

## אננא.

גוט, קום, וועל איד דיר דארט זאגען, אז איד וויל דיר  
ניט מעהר, אויב דו מוזט עס נאך א מאל הערען.

## גרובין.

(ווישט די אויגען.)

מיר וועלען פאהרען אין פארק, איד וועל דיר פארלעזען  
מיינע זאכען, וועסט זעהן, וועסט זיין צוריק מיינ אננא... עס  
וועט פערגעסען ווערען...



## אָננאָ.

(פער'עקשנ'ט.)

ניין, דאָס ניט, איך וועל דיר דאָרט זאָגען, וואָס איך זאָג  
דיר איצט. גוטע נאכט.

## גרובין.

(לויפט צו איהר צו.)

געה ניט אוועק אזוי! גיב מיר א קוש!

## אָננאָ.

(מיט שפאָט, שטופט איהם אוועק.)

מאָד דיר ניט נאָריש.

## גרובין.

(שמעט צו צו אָננאָ'ן, ווי אַ קלוינער אינגעל צו זיין מאַמע.)

איך וועל דיר ניט לאָזען געהן, מוזט מיר געבען אַ קוש.

## אָננאָ.

(אונגעדולדיג.)

נו! זאָל זיין אַ סוף! איך וועל דאָ היינט מיט איהם  
ניט פארטיג ווערען. נאָ! (זי טהוט איהם אַ שוואַכען קוש אויפ'ן  
באָך.) טשעפע זיך שוין אַמאָל אָב!

## גרובין.

(כאַפט איהר אַרום מיט ביידע אַרעמס.)

געה ניט!

## אָננאָ.

(קעמפט שוואַך זיך צו בעפרייען פון איהם.)

וואָס טהוט זיך דאָ מיט מיר? לאַז מיר געהן... טשעפע  
זיך אָב... לאַז מיר צורוק...

## גרובין.

דו קענסט דאך גאר ניט זיין אין כעס, ביזט דאך אזא  
גוטע...

## אננא.

(שוואך.)

לאז מיך אָב! (גרובין נעהמט פון איהר האַנד איהר בייטעל,  
וואַרפט אויפ'ן טישעל. ער ציהט אַרויס די שפּילקעס פון איהר  
הוט, וואַרפט אויפ'ן טישעל. ער ציהט זיך אויס אויפ'ן בעטעל. ער  
לאזט פונאָדער איהרע האַר. זי וועהרט זיך ניט.)

## גרובין.

(בעדעקט מיט איהרע האַר זיין פנים. ער דעקלאַמירט.)  
בעדעק מיך מיט דעם סכך פון דער צויבערליכער סוכה...

(פאַרחאַנג פאַלט לאַנגזאַם.)

## דעם דאקטאָר'ס ערשטע אָפּעראַציע



## דעם דאקטאָר'ס ערשטע אָפּעראַציע

### פּערזאָנען :

סיימאָן גאָלד, אַ שניידער, אַריבער 50 יאָהר אַלט.  
מיכלע, זיין ווייב.  
לואי, זייער זון (א דאקטאָר), 26 יאָהר אַלט.  
עני, זייער אינגסטע קינד, 19 יאָהר אַלט.  
גאָסי, זייער פּערהייראַטע טאכטער, 30 יאָהר אַלט.  
מאַקס, גאָסי'ס מאן.  
דער פּעטער שלמה, מיכלע'ס ברודער, אַן עלטערער איד.  
דעם פּעטער שלמה'ס ווייב.  
דער שדכן.  
אַן אונבעקאַנטע מיידעל.

אַן אַבענד אין מיטען וואָך, ביי סיימאָן גאָלד אין הויז, אויף דער איסט־סייד. — די „פּראָנט־רום“. דער צימער זעהט אויס יום־טוב'דיג. דער טיש איז פּערשפּרייט מיט אַ ווייסען טישטוך, אַנגעשטעלט מיט טעלער, גלעזער, גלעזלעך, אַ פּלאַש שנאַפּס, אַ פּלאַש וויין, פּרוכט, לעקעך. עס איז דאָ אַ גרויסער יום־טוב היינט. נעכטען האָט דער זון זייערער, לואי, געקראָגען זיין דאקטאָר־דיפּלאָם, און היינט איז אַ „פּאָדע“ לכבוד די גרויסע פּאַסירונג. זעהר שווער איז אַנגעקומען דעם אַרימען שניידער צו מאַכען דעם זון פאַר אַ דאקטאָר. מיט זיינע אויגענע כחות וואָלט ער דאָס געוויס נישט אויסגעפיהרט. אַלע האָבען אין דעם מיטגעהאַלפּען: עני, די אינגלסטע קינד זייערע, האָט געגעבען פון איהרע פּערדיענסטען, ווען

מען האט געדארפט איינצאהלען אין קאלעדזש און צו פערשאפען דעם סטודענט אלע נויטיגע זאכען, וואס ער האט געמוזט האבען. גאס, די פעהייראטע טאכטער, האט מיטגעהאלפן מיט אלע איהרע כחות. דער פעטער שלמה, מיכלע'ס ברודער, א קאסטאמער פעדלער, וועלכער האט אליון קיין קינדער נישט, האט אפט געגעבען פינפער-לער, צעהנערלעך, אויך פינף-און-צוואנציגערס און פופציגערס, און ער האט דאס פערשריבען אין א בעזונדער ביכעלע. אלע אבער הא-בען זיי ביי זיך געוואוסט, אז זייער געלד וועט נישט געהן פערפאל-לען — לואי וועט זיין א דאקטאר! זיי וועלען קריגען צוריק אלץ וואס זיי קומט, — מיט נחת דערצו. ווען דער פארהאנג הויבט זיך אויף, איז די ביחנע לידיג. מיכלע קומט אריין פון קיך מיט א טעלער קיבלעך און שטעלט עס אוועק אויפ'ן טיש. זי קוקט זיך ארום איבער'ן צימער, צו זעהן, אויב אלץ איז אין אָרדנונג. זי גלעט אַביסעל צו די גארדינען אויף די פענסטער, גלויבט אויס די אָנגעשטעלטע חפצים אויפ'ן „מענטעלפיעס“. דערנאָך נעהמט זי זיך איבערשטעלען די טעלער און גלעזער אויפ'ן טיש. זי דערמאנט זיך אָן עפעס, געהט צוריק אין קיך. איהר מאן, סיימאן גאלד, קומט אריין פון דער אַרבייט.

### מיכלע.

ס'ווערט שפעט. געה טהו זיך איבער. ס'געדארפט זעהן צו קומען היינט א ביסעל פריהער.

### סיימאן.

אלץ אַררייט? אָנגעגרייט אלץ וואס מ'דארף?

### מיכלע.

(קוקט זיך ארום.)

מיר דוכט, ס'איז אַלצדינג דאָ. געה טהו זיך איבער. איב'ל אויך געהן עפעס אַרויפנעהמען אויף זיך. וואס, זאָנסט, זאָל זיין מיט ביער — וועסט קויפען באַטעלס, צי א פאַר פיינט?

141. דעם דאָקטאָר'ס ערשטע אָפּעראַציע

סיימאָן.

בעסער באַטעלס, וועל איך שוין קענען אַרױפֿנעהמען. (ער געחט.)

מיכלע.

קום אַהער אויף אַ מינוט. ווייסט וואָס פאַר אַ מאַן דאָ איז היינט געווען?

סיימאָן.

ווער איז געווען?

מיכלע.

אַז איך וויל, קען איך זאָגען, אַז דו האָסט היינט פֿערדיענט אַ פאַר טויזענד טאַלער.

סיימאָן.

איך האָב היינט פֿערדיענט אַ פאַר טויזענד טאַלער?

מיכלע.

ביי דיר איז דאָך רעכט געווען פאַר אַ יאָהרען, אַז לואי זאַל חתונה האָבען מיט דער מיידעל מיט די צוויי טויזענד טאַלער.

סיימאָן.

וואָס האָט דאָס איינס צו די אַנדערע?

מיכלע.

(מיט נחת.)

נעכטען האָט לואי געבראַכט דעם דיפּלאָם אויף דאָקטאָר, איז שוין היינט דאָ געווען אַ מאַן מיט אַ שידוך מיט פיער טויז זענד טאַלער.

## סיימאן.

(מיט א ליכטיגען שמויכעל.)

וואו איז דער מאן? האסט געדארפט נעהמען דעם אדרעס.

## מיכלע.

כ'דארף ניט אזעלכע אדרעסען! כ'האב אויסגעהאדעוועט  
א זוהן א דאקטאר — קומט מען מיר דא צוגעהן מיט פיער טוי-  
זענד טאלארעס! דאס איז ביי דיר געלט?

## סיימאן.

כ'וואלט שוין געוואלט זעהן, ווי דאס זעהט אויס.

## מיכלע.

כ'האב איהם געגעבען אז ענטפער, אז ער האט ניט געמרא-  
פען די טיהר ארויסצוגעהן. געה נאך די באטעלס ביער און קום  
באלד ארויף. (סיימאן געהט ארויס. מיכלע פערגעסט זיך, אז  
זי האט זיך פריהער עפעס דערמאנט און זי נעהמט זיך צוריק צו  
דער ארבייט אין פראנטירום. זי רוקט צו דעם טיש מעהר צום  
וואנט — ס'געפעחלט איהר ניט — רוקט זי צוריק דעם טיש אויפ'ן  
פריהערדיגען פלאץ; שטעלט איבער די שטוהלען, שטעלט זיי צו-  
ריק — ענג! ענג! — נישט וואוהין זיך א קעהר צו מהאן. עס  
וועלען זיך, קיין עין הרע, צוזאמענקומען א רעכט ביסעל מענשען,  
וואו וועלען זיי זיך אלע אהינטהאן? זי קוקט זיך ארום מיט פער-  
צווייפונג. זי שטעלט וויעדער איבער די שטוהלען — נאך ער-  
גער. סיימאן בעווייזט זיך אין טיהר, אנגעטהאן אין יום-טוב'דיגע  
קלוידער.)

## סיימאן.

גענוג שוין ארומרוקען די „פארניטשע“, די פראנטירום קען  
גרעסער ניט ווערען.

## מיכלע.

האסט זיך שוין אנגעטאן? פאר וואס ביזטו ניט געגאנג-  
גען נאך ביער?



סיימאן.

איד געה שוין.

מיכלע.

אט אזוי וועסטו דאס אראבגעהן אין סטריט מיט'ן בלויען  
סוט און מיט די שטייפע העמד אין מיטען וואך?

סיימאן.

פאר וועמען האב איד מורא? ס'איז מיינע זאכען, כ'בין  
קיינעם ניט שולדיג.

מיכלע.

זאלען מיר דאס פערמאגען כאטש אין פינף יאהר ארום  
וואס דו ביזט שולדיג.

סיימאן.

ניט איד, לאוי איז שולדיג און ער וועט אלעמען בעצאָה  
לען.

מיכלע.

טו נעהם שוין און געה. וועה, זיי דיינע שיד זעהען אויס!  
פאר וואס האסטו ניט געלאזט אַבפּוצען זיך די שיד?

סיימאן.

(רייבט די נעזער פון די שיד אָן די הויזען.)  
ווער וועט דא קוקען אויף די שיד?

מיכלע.

געה שוין אמאל! טהו נאר א קוק, ווער איז דארטען אריין-  
געקומען. (עני קומט אריין פון דער אַרבייט.)

עני.

דער טאטע איז שוין געדערעסט?

## מיכלע.

זעהסט, עני, אט אזוי א געהט ער דאס ארויפברענגען כיער.  
 (סוימאן געהט ארויס.) קום אהער, מיין טאכטער, לאמיר זיך  
 צוקושען. (מוטער און טאכטער צוקושען זיך. זיי זעען זיך  
 אוועק. מיט נחת און פרייד.) ווי גיך מ'דערוויסט זיך דאס...  
 נעכטען האט לואי געבראכט אהיים דעם דיפלאם אויף דאס  
 טער, קומט שוין היינט א מאן מיט א שידוך מיט פיער טויזענד  
 טאלער, ווי געפעהלט דיר דאס?

## עני.

(בייגועריג.)

ווער איז די מידעל?

## מיכלע.

פרענסט מ י ד ? איד קען איהר ? דער מאן האט גע-  
 זאגט, אז דער פאטער איהרער האט א סטאר פון דרעסעס מיט  
 ווייסטען אפטאון.

## עני.

וואס איז דאס פאר א מידעל?

## מיכלע.

דער מאן האט געזאגט, אז זי איז כמעט א היענע געבאד-  
 רענע, זי איז אויסגעגאנגען הייסקול און זי איז זעהר א שעהנע.  
 ער האט ניט געטראפען די טיר ארויסצוגעהן. מיט פיער טוי-  
 זענד טאלער קומט מען דא צוגעהן אהער! זעה נאר, וואס האב  
 איד זיך אין מיטען דערינען גאר אוועקגעזעצט? איז קיטשען  
 איז נאר דא אזוי פיעל ארבייט. (זי שמעלט זיך אויף און געהט  
 אוועק אין קיך. עני בעקוקט די פראגנדרום מיט אן אונצופריעדע-  
 נעם פנים. עס געפעהלט איהר ניט. זי וואלט וועלען עס זאל זיין  
 גראמער און שעהנער. זי גלעט צו די גארדינען, שמעלט איבער די  
 חפצים אויפן „מענטעלפיעס“. זי נעהמט א שטיקעל לעקער פון  
 מיש, בייסט אפ און זעצט זיך אוועק פערטראכט. מיכלע ברענגט

וויעדער עפעס אַרײַן פון קיך. הינטער איהר קומט דער פעטער שלמה מיט זײַן ווייב. ער איז אַן עלטערער איד מיט אַ גרוי בערדעל. ער און זײַן ווייב זײַנען אָנגעטאָן ווי צו אַ שמחה. די ווייבער צוקושען זיך). נעהם, עני, צוקוש זיך מיט'ן פעטער. עני.

(שמייכלט.)

מ'דאַרף ניט.

### דער פעטער שלמה.

מיינסט, איך פרעג ביי איהר? (ער נעהמט אַרום עני'ן און טהוט איהר אַ קוש. מיכלע געהט אַרויס און קעהרט זיך באַלד אום צוריק.)

### מיכלע.

הערסט, שלמה, ס'איז מיר גאָר פון זײַנען אַרויס דיר צו דער צעהלען. טרעה, ווער איז דאָ היינט געווען?

### דער פעטער שלמה.

געה טרעה! זאָג, וועל איך וויסען! וואָס בין איך פאַר אַ טרעפער?

### מיכלע.

כ'האַלט אַזוי אין האַקען די לעבער, קלאַפט אָן אַ מאָן און פרעגט, אויב דאָ וואוינט אַ פאַמיליע גאָר. זאָג איך יעס. פרעגט ער, אויב אונזער זוהן האָט דאָס נעכטען געקראָגען אַ דיפּלאָם אויף דאקטאָר. זאָג איך יעס. ווער, מיינסטו, איז דאָס געווען? אַ שידוך פאַר לואי'ן מיט פיער טויזענד טאַלער.

### דער פעטער שלמה.

אַט דאָס איז אַמעריקע! „אַלבעטשע“, אַז די שדכנים וואַטשען אַב ווער ס'קריגט אַ דיפּלאָם און פערשרייבען ביי זיך אַלע דאקטוירים. יעדערער איז זיך קלוג אין זײַן ביזנעס. וואָס

פאר א שירוד איז דאס געווען? מיט פיער טויזענד טאלער?  
וואס עפעס גראד פיער טויזענד?

### מיכלע.

(שטאלץ.)

כ'האב זיך אפילו נישט נאכגעפרעגט. איהרע עלטערען,  
האט ער געזאגט, האבען א סטאר פון דרעסעס מיט ווייסטען  
אפטאון.

### דער פעטער שלמה.

איד וואלט איהם ארויסגעטריבען פון הויז.

### מיכלע.

וואס האב איך געטהאן? ער האט ביי מיר די טהיר נישט  
געטראפען.

### דער פעטער שלמה.

פיער טויזענד טאלער איז אפילו נישט'קשה'דיג פון א  
מטבע, אבער פאר לואי'ן איז דאס קיין געלד נישט. כ'קען זאגן  
גען, אז עס קאסט אונז אליין טהייערער. כ'קען דיר צוזאמען-  
רעכענען. (ער נעהט ארויס א ביכעלע פון קעשענע.) כ'וועל נישט  
רעכענען וואס ער איז געגאנגען אין סקול, האייסקול, ווייס  
איד נישט אויף קלאהר, וואס ס'האט אכגעקאסט. (ער קוקט אריין  
אין ביכעלע.) ביי מיר אליין האט מען אנגענומען: פינף —  
צוואנציג — פינף און צוואנציג — פופציג — צוואנציג — פינף —  
און צוואנציג — וואס דארף איד רעכענען בעזונדער? כ'וועל  
א קוק טהאן די אונטערשטע שורה: — פיער הונדערט מיט  
פינף און זיבעציג טאלער — דאס איז פינף הונדערט, וועניגער  
א פינף און צוואנציגער. ס'איז ביי מיר ווי געהאלטען אין די  
גרעסטע בענק. בעט מיר איין סענט אראבלאזען, קענסטו ביי  
מיר נישט קריגען. טאקע פאר א יאהרען אין דער צייט איז דאס

געווען — מיינע אַ קאָסטאַמערקע'ס אַ זעהן וואָס האָט אויסגע-  
שטודירט, האָט באַלד געקראָגען אַ מיידעל מיט פינף טויזענד  
טאַלער. ס'געמענט אַנקוקען אַ נפש אַ דאָקטאָר — וואָס זאָג  
איד אַ דאָקטאָר? אַ דענטיסט גאָר — אז יענער האָט געקראָ-  
גען פינף טויזענד, איז לואי אַ „באַגען“ צוואַנציג טויזענד. יענער  
איז אַן אַסאַכע, אז ער קען געהן שפּאַציערען אונטער'ן טיש  
(מיט גוטמוט היגען בעס). דאָ וועט זיך גיסען בלוט ווי וואַסער,  
אז לואי וועט נעהמען אַ סענט וועניגער פון צעהן טויזענד  
טאַלער.

### מיכלע.

(מיט נחת און פרייד.)

אז איד וויל איהם גאר דערווייל אין גאַנצען ניט חתונה  
מאַכען! וואָס איז ער, אַ מיידעל, אז כּזאַל וועלען פון איהם  
פּטור ווערען?

### דער פעטער שלמה.

וואָרט, כ'האָב דאָך געהאַלטען עפעס אין רעכענען! לאַז  
מיר אויסרעכענען!

### מיכלע.

איצט רעכען צו איהר. (ווייזט אַן אויף עני'ן.)

### דער פעטער שלמה.

וויפיעל כאַפט עס?

### מיכלע.

הלואי פערדיענסטו דאָס אַלע וואָך, כאַטש אַלע חודש מיט  
מיין מאַן אין איינעם. זי האָט אָנגעגעבען די צייט וואָס לואי  
איז געגאַנגען אין קאַלעדזש אַריבער דריי הונדערט טאַלער.

### דער פעטער שלמה.

„אַריבער דריי הונדערט טאַלער“ איז ביי מיר קיין לשון  
ניט. כ'וויל וויסען וויפיעל.

## ז. לעווין

## מיכלע.

זאג דו, עני, וויפיעל.

## עני.

דריי הונדערט מיט פופצעהן דאלאר.

## דער פעטער שלמה.

הער איך דאך ווערטער. (פערצייכענט. צו עני'ן.) אויב דו ווילסט עפעס אראבלאזען, וועל איך דיר שוין אויסצאהלען אין קעש.

## מיכלע.

ניט זי וועט דיר אראבלאזען און ניט דו וועסט איהר אויסצאהלען. קום, עני, טהו זיך איבער. ווער איז אריינגעקומען? (זי קוקט צום שיהר. סיימאן קומט ארויס מיט די פלעשלעך ביער אונטער די ארעמס, אין די הענד און אין די קער שענעס. נאך איהם קומט גאָס מיט איהר מאָן. אַלע ווייבער צור קושען זיך.) זעצט זיך אַלע אַרום טיש. כ'מוז זעהן וואָס עס טהוט זיך אין קיטשען. (מיכלע געהט אַרויס. עני געהט נאָך איהר. מיכלע קומט באלד צוריק.) נעהם, שלמה, דערצעהל זיי, ווער דאָ איז היינט געווען. איך האָב קיין צייט ניט. (זי געהט אַוועק אין קיך.)

## גאָסי.

(זעהר נייגיריג.)

ווער איז דאָ געווען?

## דער פעטער שלמה.

אין אַמעריקע ווייס זיך יעדערער זיינע ביזנעס. נעכטען האָט מען אויסגעטהיילט די דיפלאָמען צו די נייע דאָקטוירים. איז שוין דאָ היינט געווען אַ מאָן, אַ שרעק פאַר לואי'ן.

גאָס.

מיט וויפּיעל?

דער פעטער שלמה.

ס'איז אַ בזיון איבערצודערצעהלען.

גאָס.

וויפּיעל?

דער פעטער שלמה.

מיט פיער טויזענד דאלאַרעס.

גאָס.

אי, אַ געלעכטער אויף נאמנות! (זי לאכט.)

סיימאן.

מ'האַט געמעגט אַ קוק טהאָן אויף די געלד.

גאָס.

(צום טאַטען.)

וואָס דו זאָגסט! אַז מ'וואָלט דיר געפּאָלגט, וואָלטו נאָך  
פאַר אַ יאָהרען התונה געמאַכט לואי'ן מיט די מיידעל מיט די  
צוויי טויזענד טאַלער, וואָס מ'האַט איהם גערעדט.

דער פעטער שלמה.

(צו גאָס'ן.)

דער טאַטע דיינער איז ניט קיין געוואָלטיגער ביזנעסמאַן.  
פרעג איהם, צי ער וויל, וויפּיעל אונז קאָסט אַב וואָס לואי  
איז געוואָרען אַ דאָקטאָר. מ'האַב דאָ פריהער געהאַלטען אין  
צוזאַמענרעכענען, וואָס דער קאַלעדזש מיט אַלצדינג האָט אַב  
געקאָסט. וויפּיעל קומט דיר?

## גאָס.

מאָקס ווייס בעסער דעם חשבון. (צו איהר מאַן.) וויפיעל  
מאָקס?

## מאָקס.

פאַר צוויי וואָכען איז געווען גלייכע דריי הונדערט טאָלער.

## דער פעטער שלמה.

„פאַר צוויי וואָכען“ איז ביי מיר קיין לשון ניט; וויפיעל  
איז היינט?

## מאָקס.

האַט מען דערנאָך גענומען אַפֿ'ן סוט.  
דער פעטער שלמה.

אַז מ'קען זיך מיט זיי ניט צוזאַמענריידען! וויפיעל האָסטו  
געגעבען אַפֿ'ן סוט?

## מאָקס.

אַפֿ'ן סוט האָב איך געגעבען פיער און צוואַנציג טאָלער.

## דער פעטער שלמה.

קאָם אַרויסגערעדט. איז דאָס דריי הונדערט מיט פיער און  
צוואַנציג טאָלער.

## סיימאָן.

וואָס דאַרפען מיר איצט רעכענען? לאָמיר זיך בעסער זע-  
צען אַרום טיש און דערווייל עפעס נעהמען.

## גאָס.

ווער דאַרף נאָך קומען? וואו איז לאַוי?

## סיימאָן.

באַלד וועט ער אַריינקומען... כ'האָב אַינגעלאָדען וואָג-



מאַנ'ען פון מיין שאַפּ. קענסט איהם דאָר, וואָס כ'האַב ביי איהם געליהען די פּופציג טאַלער, און ברוד מיט מלכה'ן מיט די קינדער דארפן קומען. דאָס אַלעס. זאל אַריינקומען מיכלע מיט ענע'ן צום טיש. (ער שרייט.) מיכלע! ענע!

מיכלע.

(לויפט אַריין.)

וואָס איז?

סיימאן.

ווער שוין אַמאל פאַרטיג דאַרטען און זען זיך אַוועק. וואו איז ענע?

מיכלע.

די נשמה איז מיר אַרויסגעפאַלען, כ'האַב געמיינט ס'ברענט פון זיינע קולות. (זי געהט צוריק אין קיך. עני קומט אַריין אַנגעשחאָן אין אַ שוואַרצע קלייד און זעצט זיך ביים טיש. סיימאן גיסט אָן די גלעזלעך.)

גאָסי.

וואו איז לואי? פאַר וואָס איז לואי נישט? ער ווייס דאָר, אַז מענשען זיינען זיך צוזאַמענגעקומען!

דער פעטער שלמה.

וועט ער קומען מיט אַ וויילע שפּעטער. וואָס איז דער אונגליק?

גאָסי.

(ביזערט זיך.)

ער ווייס, אַז ס'קומען זיך צוזאַמען מענשען!

דער פעטער שלמה.

וועסט שרייען אויף איהם. וואָס שרייסטו אויף מיר? איד האב זיך דאָר נישט פערשפּעטיגט.

## סיימאן.

אז מיכלע וואלט אריינגעקומען, וואלטען מיר דערווייל  
עפעס גענומען, איידער ס'הויבט זיך אן די „פאדע“. וואס טהוט  
זי דארטען אזוי לאנג?

## גאָס.

(לאָזט אויס איהר האַרץ צום טאַטען.)

זי'ט אריינקומען! זי'ט אריינקומען! קיין זאך פון טיש  
וועט דאך נישט אנטלויפען.

## סיימאן.

ס'ציהט מיר אין הארצען. (מיכלע קומט אריין צוגעפוצט  
ווי צו א שמחת.)

## דער פעטער שלמה.

ווי קומט עס טאקע, וואס לואי איז נאך נישטא? ס'קען  
אבער נישט שאטען צו נעהמען דערווייל א ביסעל בראנפען. (ער  
נעהמט א פולע גלעזעל אין האַנד.) לחיים! לחיים! (מען  
טרינקט.)

## מיכלע.

מיר דוכט, אז מ'קלאפט אין טיהר. (זי שמעלט זיך אויף,  
געהט אריין אין קיך. אלע קוקען צו זעהן, ווער ס'איז געקומען.  
עס הערט זיך א הויכער „גוד איוונינג“. מען ווארט, צו זעהן ווער  
ס'קומט. מיכלע קומט אריין, נאך איהר א פרעמדער, אונגעקאנט  
מער איד, מיט א געשאַרענע, געדיכטע, ברוינע באַרד, אַנגעמאָן ווי  
אן אַמעריקאַנער „פאַרמגעשריטענער“ רעוורענד.) זיי זיינען דער  
מאן, וואס איך האב אייד דערצעהלט, אז ער איז דא היינט  
געווען בייטאג.

## דער שדכן.

גוד איוונינג, מזל-טוב אייד, איד ווינש אייד גליק.

## דער פעטער שלמה.

טהענק יו, זיצט, טרינקט דערווייל מיט אונז א ביסעל  
לחיים.

## דער שדכן.

(זעצט זיך.)

קוין גרויסער טרינקער בין איך ניט. אין אונזער „ליין  
ביוזנעס“ מוזען מיר זיך דערפון אָבהאַלטען. (ער נעהמט די גלעז  
זעל צו די ליפען.) לחיים, זאָלען מיר אַלע זיין געזונד און האָ-  
בען נחת מיט אַלע אידען. (ער טרינקט אַב אַ ביסעלע.) ביי אייך  
איז אַ יום־טוב, אַ זעהן האָט געקראָגען אַ דיפּלאָם אויף דאָס  
טאָר. ס'א גרויסער נחת פאַר טאַטע־מאַמע, מ'דאַרף זיך משמח  
זיין.

## דער פעטער שלמה.

כ'האָב שוין דאָ איבערגערעדט, ווי אזוי מ'דערוויסט זיך  
אזוי גיך.

## דער שדכן.

(שמויכעלט.)

אַז מיר זאָלען ניט וויסען, טו ווער דען? אונזער  
ביוזנעס. כ'קען אייך אויסרעכענען, אויב איהר ווילט, אַלע, וואָס  
האָבען נעכטען געקראָגען דיפּלאָמען אויף דאָקטאָר.

## דער פעטער שלמה.

איהר זאָלט מיר עקסקיוזען וואָס איך וועל אייך זאָגען.  
ס'קומט ביי מיר אויס, אַז איהר פערשטעהט ניט גוט אייער  
ביוזנעס. דאָ האָבען מיר זיך אַלע געשניטען ביז'ן ביין. איבער  
די קעפּ אין חובות, מ'דערלעבט שוין צו זעהן דעם דיפּלאָם,  
קומט מען באַלד אויף מאַרגען מיט אַ שידוך מיט פיער טויזענד  
טאָלער. ס'איז דאָר קאָס גענוג אויף איינצופיקסען אַן אָפּיס  
מיט אינסטרומענטען מיט אַן אויטאָמאָביל. אַ שטיקעל דען-  
מיסטעל וואָס האָט קאָס אויסגעשטודירט, צי אַ פּראָסטער דראַ-

גיוממען נעהמט דאָר היינטיגע צייטען כמעט מעהר ווי צוויי מאל  
אזוי פיעל.

### דער שדכן.

מענט איהר מיר טאקע אויך עקסקיוזען. זיי (ווייזט אָן  
אויף מיכלע'ן) האָבען מיר היינט דאָ ניט געלאָזט ריידען, בין  
איר אויף דעם געקומען נאָך אַמאָל. כ'האָב געזאָגט פיער טוי-  
זענד טאלער, כ'האָב אַבער פלענטי מיט מעהרער אויך. איר  
פיהר ניט אויס קיין קאמענע פארטייען מיט אַפרייטערס. כ'האָב  
מיט אַכט טויזענד און מיט צעהן טויזענד, אפילו צוואַנציג  
טויזענד טאלערדיגע פארטייען האָב איר אויך געשלאָסען — —

### מיכלע.

(שלאָגט איהם איבער.)

מיט צוואַנציג טויזענד טאלער?

### דער שדכן.

(שטאַלץ.)

יעס — מעס — פלענטי.

### גאָסי.

מיט דאָקטוירים?

### דער שדכן.

ווי ס'מאכט זיך. כ'האָב אויסגעפיהרט פארטייען מיט די  
גרעסטע מאָנופעקטשערע לייט. אַנדערע גלייכען בעסער לייטע.  
וואָס זיינען אין ביוזנעס. די פארטיי וואָס כ'האָב דאָ היינט  
פאַרגעשלאָגען, איז זעהר אַ פיין קינד פון האַיסקול, זי איז  
שוין געווען כמעט אַ טיטשערקע, ליעבט זיך אין איהר אַ רייכער  
ביוזנעס־מאַן מיט צוויי סטארס, אַבער זי וויל בעסער אַ דאָק-  
טאר, ביקאָס זי איז דאָר אַליין אויך אַן ערוקייטעטע.

### גאָסי.

מיט פיער טויזענד טאלער אַ דאָקטאר!

### מיכלע.

מיט פיער טויזענד טאלער? ווי אזוי קען זי דאס ווע-  
לען?

### דער שדכן.

(שמייכלט.)

אמערקע איז א פרייע מדינה. מעג זי דאך וועלען אפילו  
א פראפעסאר אויך. כ'האב זיי דארטען געפראמיסט צו טרייען.  
אז זיי וועט שטארק געפעלען ווערען, וועט מען מסתמא קענען  
ארויסקריגען נאך א פאר הונדערט טאלער. די חתונה וועלען  
זיי מאכען.

### גאָס.

(מיט א כאַפּ.)

הערסט, מאמע, אויב זיי וועט געפעלען ווערען!

### סיימאן.

מעהר ווי נאך א פאר הונדערט טאלער וועט מען שור ניט  
קענען קריגען?

### דער שדכן.

קיין מיליאנערען זיינען די לייטע ניט, זיי האבען נאך  
מיידלעך אויך. כ'האב פלענטי אנדערע שדוכים זיך אויסצור-  
קלייבען. (ער קוקט זיך ארום.) דער דאקטאר אליין איז דא  
ניטא, ווי איד זעה. כ'וואלט געוואלט איהם אנקוקען.

### גאָס.

פונדעסטוועגען איז דאס פון לואי' א גרויסע חוצפה! ער  
ווייס דאך, אז אהן איהם קען זיך ניט אנהויבען די „פאדע“.

### דער פעטער שלמה.

שא, שריי ניט — — אט געהט מען, ווער קוכט דארטען?

(אלע קוקען, צו זעהן, ווער עס קומט. לואי קומט אריין. הינטער איחס קומט א מיידעל פון א יאָהר צוואַנציג.)

לואי.

גוד־איוונינג.

די מיידעל.

גוד־איוונינג. (אלע קוקען אן דער מיידעל. קיינער קען איהר ניט. זי איז איצט דאָ צום ערשטען מאל. אלע וואַרטען, אז לואי זאָל אָנפאַנגען ריידען, ערקלעהרען. נאָר לואי זעהט אויס שטאַרק צושאַקען. אלע קוקען מיט אויסגעצויגענע פנימער. מען וויל אויף גיך וויסען ווער די מיידעל איז און צו וואָס זי איז דאָ איצט געקומען מיט לואי'ן. עס פאַסט אָבער ניט צו פרעגען. מעהר פון אלע איז גאָס אונגעדולדיג און נויגעריג... די מיידעל אַלויין איז און אַ פערלעגענהייט. זי ווייסט ניט ווי זיך צו האַלטען. זי פרובירט שמיכלען... זי איז צושאַקען... אַ פאַר מינוט האַלט עס אַזוי אָן.)

לואי.

(נעקסט אָן צערשליך די רעכטע האַנד פון דער מיידעל, רעדט ערנסט און פול מיט בעדייטונג.)  
איך האָב דאָס גרויסע גליק היינט... איך דעם טאָג פון אונזער שמחה... פאַרצושטעלען מײן געליעבטע... מײן פרוי — — —

גאָס.

(מיט אַ קוויטש.)

וואָס זאָגט ער?

מיכלע.

הא, וואָס, הא?

## דער פעטער שלמה.

ער רעדט, און איך פערשטעה א ווארט ניט וואס ער זאגט.  
(אלע קוקען מיט אויסגעצויגענע פנים/ער.)

## לואי.

(זיך שרעקענדיג.)

היינט האבען מיר זיך פעראייניגט אויף אייביג... אין  
קאָרט... מיר האבען געהייראט אין קאָרט... אזוי האבען  
מיר בעשלאסען... אונז זאלען קיינע שטערונגען ניט זיין אין  
אונזער וועג... אונזער ליעבע האט ביז היינט געמוזט בלייבען  
א געהיימניס... מיר זיינען אַרעם אין געלד, מיר זיינען אַבער  
רייך מיט אונזער ליעבע... מיר זיינען גליקליך... — — —

## עני.

(שרויט אויס.)

מאַמע! מאַמע! זעהט וואס איז מיט דער מאַמען! (עס  
ווערט א טומעל.)

## דער פעטער שלמה.

איהר זעהט ניט, אַז זי האט גע'חלש'ט? בעשפריצט איהר  
מיט וואסער! דריקט איהר די שליופען! (מ'לויפט אין קיך נאך  
וואסער. די בלח פעררוקט זיך אין א ווינקעל, א דערשראקענע, א  
בלאסע. דער שדכן שארט זיך שטילערהייט ארויס פון הויז אַהן א  
„גוד-באי“. דער דאקטאָר קומט צו צו זיין מאמע. מ'ברענגט וואַ-  
סער און משפריצט אויף דער גע'חלש'טער, מען דריקט איהר די  
שליופען.)

## דער פעטער שלמה.

אבגעמינטערט! אבגעמינטערט!

## מיכלע.

אוי, זאגט מיר, וואו בין איך? (מיט א געוויין.) לאזט  
מיר חלשן!...

### לואי,

מאמע, קום לעג זיך אין בעט. (ער נעהמט איינער פולס, נעהמט ארויס זיין זייגער, הערט זיך איין... דערנאך נעהמט ער ארויס פון קעשענע א פאונטויין-פען מיט א בלעטעל פאפיער און שרייבט עפעס אן. געהט אימיצער אראב אין דראג-סטאר. (עני נעהמט דעם רעצעפט און געהט ארויס. לואי בעט זיך.) קום מאמע, לעג זיך אין בעט. (גאסי זיצט מעהר דערשלאגען פון אלעמען.)

### מיכלע.

(מיט גאל.)

איד דארף ניט, איד וויל ניט געהן אין בעט... מיר איז גוט דא... איד וויל אנקוקען מיין גרויסען נחת, וואס כ'האב דערלעבט צו זעהן...

### סיימאן.

אז מ'וואלט מיר פאר א יאהרען געפאלגט, בשעת ס'האט זיך געמאכט מיט די צוויי טויזענד טאלער...

### דער פעטער שלמה.

(צו סיימאן'ען.)

קומט גאר אויס, אז דו ביזט דער חכם. (ער קומט צו צום דאקטאר, נעהמט אן זיין אויער, דרעהט, אהן כעס.) יעס, דו שניידסט זיך אויף א גרויסען דאקטאר! דו האסט אונז היינט אלעמען געמאכט א גוטע אפעראציע.

### גאסי.

(מיט שווערע זיפען, זיך שאקלענדיג, מיט ארעמס פערפלאכט-טען אויפ'ן ברוסט.)

אוי, אז אפעראציע, אוי, האט ער אונז געמאכט אן אפע-ראציע!...

(פארהאנג.)



## דער נייער גלות



## דער נייער גלות

### פערזאנען:

ד ע ר א ל ט ע ר  
ד י א ל ט ע .  
ד ע ר „ל י ס ט ע ר“.  
ד ע ר ד ז ש ע נ י ט אָ ר .  
ד י „ד ז ש ע נ י ט אָ ר ק ע“

### 1.

#### ביים טענאנט.

א פראַסטיגער זונטאָג אין דער פריה, אַרום עלף אַ זיגער. דער פראַסט פיהלט זיך אין דער בראַנקסער „דיינינג-רום“, וואו די געשיכטע קומט פאַר, נים פיעל שוואַכער ווי אויפֿן גאַס. ווען דער פאַרהאנג הויבט זיך אויף, קומען אַרײַן פון קיך דער אַלמער און די אַלמע. ביידע טראָגען „סוועטערס“, נור די אַלמע האָט אויפֿן „סוועטער“ אַ הוימישע פאַטשיוילע. זי ברענגט מיט זיך דעם וואַלגעהאַלין און הויבט אָן קלאַפען אין אַ זיט פון „רעדאָיאַמאַר“.

#### דער אַלמער.

(שמעכעדיג.)

האַסט געדאַרפט בעסער קלאַפען מיטן האַקמעסער, וואָלט געווען שטאַרקער.

#### די אַלמע.

מיינסט, אז פון שטאַרקערע קלעפּ וועט ווערען וואַרימער?

ביהאב מורא, איידער דער ווינטער וועט אוועקגעהן, וועלען מיר דא אויספריהרען.

### דער אלטער.

(מיט פארוואורף.)

ביהאב זיך גענוג געבעטען, ביזארה נישט קיין בראנקס!  
ווער האט מיר געהערט און ווער האט מיר געפאלגט? מיר  
שטעכט שוין אין פלייצע פון די קעלט, וועסט מיר באלד דאר-  
פון גוט איינרייבען.

### די אלטע.

נעהם טהו אן דעם מאנטעל און וויקעל זיך מיט עפעס  
ארום דעם האלז. וואס געהסטו ארום א נאקעטער אין אזא  
פראסט? אין א סוועטער געהט ער! די פיס זיינען ביי מיר  
ווי שטיקער אייז, הלואי האב איך א פאר וואליקעס מיט א  
פייערטאפ.

### דער אלטער.

(מיט פארוואורף.)

האסטאך געוואלט בראנקס!

### די אלטע.

א יך האב געוואלט אין די בראנקס? די קינדער הא-  
בען נישט געלאזט צורוק. זיי האבען מיר דעם טויט געמאכט —  
בראנקס.

### דער אלטער.

(קיבעצט.)

טו קלאפ, וועט דיר דערפון ווערען א סך וואדמער. די  
קינדער האבען געוואלט! אלץ מוזען זיי ביי איהר אויספיהרען!  
אז זיי וואלטען דיר הייסען קריכען אויפן דאך?

### די אלטע.

טהו אן דעם מאנטעל און פארוויקעל זיך מיט עפעס דעם

האלט! ב'האב קיין צייט ניט און קיין כח ניט צו שטעלען זיך איצט רייבען דיר די פלויצעס.

### דער אלטער.

(נעהמט דעם מאַנמעל.)

האלט צו, העלף מיך, ב'קען ניט אויסציהען די האַנד.  
(די אלטע העלפט איהם אַנטהאַן דעם מאַנמעל.)

### דער אלטער.

ב'וועל שוין פאַר איין גאנג אַנטהאַן די הענדשקעס אויך.  
(ער מהומט אָן.)

### די אלטע.

די „ראַבבערס" וואָלט דיר אויך ניט געשאַדט. געה אַריין אין בעד־רום און דעק נאָך מיט עפעס צו די קינדער. לייג אָן אויף זיי וואָס דו קענסט געפינען. זיי וועלען דאָרט פאַר־פראַרען ווערען אין די בעמען.  
(דער אלטער געהט אין בעד־רום און קומט באַלד אַרויס צוריק.)

### דער אלטער.

האָסטאָד שוין אַלץ אָנגעוואַליעט אויף זיי. ס'איז ניטאָ מעהר וואָס צו לייגען. (קיבעצט.) קלאַפּ, קלאַפּ, שעהם זיך ניט, זשאַלעווע זיי ניט, ברענג דעם האַקמעסער.

### די אלטע.

זאָל דעם לענדלאָרד מיט'ן „ליסטער" אַזוי קלאַפּען אין קאָפּ און זאָל זיי אַזוי העלפען, ווי ס'וועט מיר דאָ העלפען דער קלאַפּען.

### דער אלטער.

קענסט צורעכענען דעם דזשעניטאָר אויך. (מיט פאַרוואַרף און שפּאַט.) די קינדער האָבען געוואָלט! וואו שטעהט דאָס געשריעבען, אז קינדער דארפען אַלץ אויספיהרען? אז זיי הייַר סען דיר קריכען אויפ'ן דאָך, מוזטו זיי אויך פאַלגען? ב'זיין

אפ אַזוי פיעל יאָהרען דאָן טאָן און כ'לעב, גאָט צו דאַנקען.  
דאָרף איר גאָר אין מיטען דערינען קריכען אין די בראַנקס,  
מיט אַ געזונטען קאָפּ אין אַ קראַנקען בעט! אויפ'ן סטריט איז  
וואַרימער, ווי אין די רומס מיט די סטים היט און הייסע וואַ-  
סער מיט אימפּראָוומענטס! קלאָפּ, סוועט דיר אַ סך וואַ-  
רימער ווערען!

(סיקלינגט.)

### דער אלטער.

ווער קען דאָס זיין?

### די אלטע.

ווער קען דאָס זיין?

(זיי געהען צום טיר, עפענען. דער דזשעניטאָר קומט אַרױן.)

### דער דזשעניטאָר.

(א בייזער.)

איהרטאָר צוברעכען דעם „רעדיאייטאָר“ מיט אייער קלאָ-  
פּען. קיין סטים היעט וועט איהר ניט אַרויסקלאָפּען. איהר  
קענט זיך אַרויסקלאָפּען אַ מוה־צעמטל.

### די אלטע.

(א דערשראָקענע.)

ווער האָט געקלאָפּט?

### דער אלטער.

(אויך אַ דערשראָקענער.)

מיר האָבען ניט אָנגעריהרט דעם „רעדיאייטאָר“.

### די אלטע.

מסתמא אין אַנדערע רומס. מיר ריהרען קיינמאל ניט אַן  
דעם „רעדיאייטאָר“. (זי כאָפּט זיך, אַז זי האָלט דעם וואַלגער-  
האַלץ אין האַנד און זי בעהאַלט די הענד אויף הינטען.)

## דער אלטער.

וואס האבען מיר צו קלאפען דעם „רעדאייטאָר“?

## דער דזשעניטאָר.

דערצעהלט מיר קיין מעשות ניט! כּיבין שוין אין די זאכען אַן אויסגעבונדענער און מיקען מיר ניט נאָרען. איד דערנעה שוין, פון וואנען דער קלאפען קומט. מיט עטליכע וואכע צוריק האט מען געמאכט צוויי טענענטס צו מופען פאר'ן קלאפען. (ער דערזעהט, ווי דער אלטער נעהמט אַרויס אַ פּעקעל סיגאַרעטס, ביז זיך זיין שטרענגער מאַן אויף אַ מילדערען) דער קלאפען העלפט ניט, ס'איז אַרויסגעוואָרפּען די אַרבייט. איהר האָט אפשר אַן איבעריגען סיגאַרעט?

## דער אלטער.

(מה יפית'דיג.)

יע, שור, שור (דערלאנגט איהם אַ סיגאַרעט) נעהמט נאָך איינעם (דערלאנגט איהם נאָך איינעם).

## דער דזשעניטאָר.

(לעגט אַריין ביידע סיגאַרעטס אין קעשענע און רעדט פריינדליך.)

כּיזאג אייך דעם אמת, ס'איז מיר אַ רחמנות אויף די טע-נענטס. מענשען צאָהלען אַפּ בלומיגע געלט פאַר רענט מיט סטים היט.

## די אלטע.

זעהט מיין מאַן! מוז ער געהן אָנגעטאָן אין שטוב ווי אין גרעסטען פראסט און כּיהאב מורא אַרויסצולאָזען די קינדער פון די בעטען.

## דער דזשעניטאָר.

איהר ווייסט נאָר ניט וואס פאַר אַ שנאָרער דאָס איז! א „ליסטער“ אויף דער וועלט! דעם גאנצען טאג האלט ער מיר אין איין וואטשען, כּיזאָל ניט מאַכען דעם „היטער“ מיטן „באָלער“. וואס כּישטעה זיך פון איהם אויס צרות! אלע ווילע צעהלט ער מיר איבער די קויהלען.

די אלטע.

פאר וואס צאהלט מען איהם געלט?

דער אלטער.

אזעלכע געלט!

דער דזשעניטאר.

דאס פרעג איך דאך און טענה מיט איהם! אלע טאג  
געהט דאס אין שוהל מיט טלית און תפילין און רעיוט נאכאנאנד  
די רענט! טאמער וואס נאך א האאר, איז באלד א מופעזעטעל.  
ערט דא באלד ביי איך זיין, דער טייערער צאצע! דערלאנגט  
איהם וויפיעל אין איהם וועט אריין און רעכענט זיך שוין אפ  
פאר מיר אויך.

די אלטע.

(מיט א כאפ)

וואס טהוט ער דא? דער וויפיעלטער איז היינט? כיהאב  
נאך אין גאנצען פארגעסען.

דער דזשעניטאר.

איהר ווייסט ניט? היינט איז דער צווייטער, נעכטען איז  
דאך געווען דער ערשטער. אזוי איז ער באלד דא דעם ערשט  
טען באגינען. איז דאך נעכטען געווען שבת, איז שוין איהם  
מסתמא ניט איינגעגאנגען דער דאווענען מיטן תהילים־זאגען.  
א גאנצען טאג האט איהם מסתמא „גערופעט“, וואס ער מוז  
ווארטען ביז היינט מיט די רענט. א קלייניגקייט, אזא שנאָרער  
מוז ווארטען ביזן צווייטען.

די אלטע.

כאָטש אַמאָל אַ טראָפען הייסע וואַסער... אַמאָל מאַכט זיך,  
די קינדער ווילען נעהמען אַ וואַנע, איז קיינמאָל ניטאָ אַ טראָד  
פען הייסע וואַסער.

דער דזשעניטאר.

וואס זאל איך טאן, אז ער וואטשט מיר נאכאנאנד דעם



„באילער“? I! כיוועל איהם מוזען איבערלאזען מיט ביידע היי-  
זער און אנטלויפען פון דאנען, כקען שוין דאס אליין ניט  
צוזעהן.

די אלטע.

”ואו איז ער איצט?”

דער דזשענימאָר.

ער האָט איצט אָנגעהויבען קאַלעקטען אויפֿן „סטופּ“.  
איהר דאַרפט זיך ניט שרעקען. ער׳ט זיך אָן אייד ניט פאַר-  
געסען. דערלאנגט איהם, ער זאָל ניט וויסען פון וואָנען ס׳איז  
איהם געקומען. ביי מיר ווערט דאָס אָנגערופען דזשאָסט די  
סיים ווי גע׳גנב׳עט פון די קעשענעס. מ׳צאָהלט דיר געלט פאַר  
סטים היט מיט הייסע וואַסער, פאַר וואָס גיסטו ניט? פאַר-  
שטעלט זיך נאָך פאַר אַ גאַנצען צדיק! גור באי. (ער געהט  
צום טיר.)

די אלטע.

(געהט איהם נאך בעגלויטען.)

אפשר וואָלט איהר פונדעסטוועגען געקענט מאַכען אַ טראָ-  
פּען וואָרימער אין די רומס?...

דער דזשענימאָר.

(שטעלט זיך אָפּ און קעהרט זיך אום.)

אַז ער וואָלט זיך מיר דאָ ניט אַרומגעדריעהט איבער די  
פלאַרס, וואָלט איך געטרייט אַריינגנענען אַביסעל סטים. ער  
קען נאָך קריגען די „פאַפּלעקציע“ — ס׳איז שוין צייט פאַר  
איהם — און מיר אויפּעסען אַ לעבעדיגען, אַז ער׳ט דערזעהן,  
איך ריהר אָן אַ קויהל. איהר ווייסט ניט, וואָס אַ דבר אחר  
דאָס איז. גור-באי. (ער געהט אַרויס.)

דער אלטער.

גיב איהם ניט די רענט, אַז ער׳ט אַרויפקומען. „נאָו טשעקי,  
נאָו וועשי“. וועסטו געבען סטים היט מיט הייסע וואַסער,  
וועסטו קריגען די רענט. אומזיסט גיב איך קיין געלט ניט.

מ'דארף אויפֿוועקען די קינדער, ס'איז שוין נאך עלף דער זייגער.

### די אלטע.

משעפע זיי ניט, זאלען זיי נאך בעסער ליגען אין דער ווארעם. ס'איז א ריזיקע אַרויסצושטעקען א פוס פון בעט. אפשר נאך האלבען טאג וועט ווערען אביסעל ווארימער. (זי טאפט דעם רעדיאוימאָר.) ניט ס'הערט זיך און ניט ס'זעהט זיך. מיינע העט זיינען ווי די העלצער. (זי תויכט אין ביידע הויפּענס.)

### דער אלטער.

(פערצווייפעלט.)

וואָס קען דערפון זיין דער תכלית? ביז פסח איז נאך גוטע זיבען וואָכען. און פסח, מיינסטו, מוז שוין זיין וואָרים? ס'גיט זיך אַמאָל איין א פסח, וואָס איז אזוי קאַלט ווי אין מיטען ווינטער. כשריי אלץ און זאָג דיר, אז מיטאָר ניט נאָכ געבען קינדער אלץ, וואָס זיי פערוועלט זיך. אז זיי הייסען דיר קריכען אויפֿן דאָך? מיט וואָס איז מיר שלעכט געווען דאָן טאָן? אָפּגעוואוינט אַריבער אַכצעהן יאָהר דאָוויטאָן און איד לעב, גאָט צו דאַנקען. מ'האָט דאָר געקענט כאַטש אָפּוואָרטען מיט בראַנקס מיט די סטים היט ביז זומער. ס'האָט דאָר ניט געברענט! אז זיי הייסען דיר קריכען אויפֿן דאָך!...

(ס'הערט זיך א מיידעלשער קול פון בעדרום: „מאמע!“ די אלטע לויפט אין בעדרום, קומט באלד אַרויס צוריק.)

### די אלטע.

זיי ליגען שוין דארטען פאַרזחלשטע. כוועל זיי פון בעט ניט לאָזען אַרויסקריכען! אויפקאָכען א גלאָז טהעע, באַשמיר רען א ראָל מיט פוטער...

(ס'קלינגט.)

### די אלטע.

דאָס מוז זיין ע ר.

## דער נייער גלות

### דער אלטער.

לאָז מיר איהם דערלאָנגען.

### די אלטע.

וועסט ניט וויסען, וואָס צו זאָגען. א י כ'ל איהם זאָגען.

(זוי געהען ביידע צום מיר, עפענען. דער „ליסטער“ קומט אַרױן. ער זעהט אויס ווי אַן אַרימער איד, מיט אַ גרויליכע באַרד. אין סך־הכל מאַכט ער דעם אַיינדרוק פֿון אַ (געוועזענעם) שנאַפּס־פעדלער.)

### דער „ליסטער“.

גאָט־העלף.

### ביידע.

גאָט־העלף, גוט יאָהר.

### די אלטע.

(מיט חניפּת.)

זיצט.

### דער אלטער.

(אויך מיט חניפּת.)

זיצט.

### דער „ליסטער“.

כ'האָב ניט פּיעל צייט. (ער זעצט זיך. נעהמט אַרויס פֿון בוזעם־קעשענע אַ פּעקעל „רעסוס“, קלויבט אויס איינעם, נעמט עס צווישען די פינגער.)

### די אלטע.

(מה יפּית־דיג.)

כ'האָב אייך געוואַלט פּרעגען, וואָס טהוט מען... ס'איז אַזוי קאַלט אין די רומס...

### דער אלטער.

(רחמנות־דיג.)

ס'איז ניט אויסצוהאַלטען.

## די אלטע.

(מיט געבעט.)

ס'טרעפט מ'דארף אַמאָל אַביסעל וואַרימע וואַסער, איז  
קיינמאָל נישטאָ. ביזוואָרף קוואַדערס אין די געז צו מאַכען אַביסעל  
הייסע וואַסער, אַז ב'דארף.

## דער אלטער.

וואָס זאָל מען טהאָן...

## דער „ליסטער“.

(פערצווייפעלט.)

וואָס זאָל איד טהאָן, אַז ב'האָב אַ דושעניטאַר, וואָס הערט  
מיר ווי די קאַץ און כ'קען זיך ביי איהם נישט דערבעטען, ער  
זאָל אַמאָל מאַכען דעם „היטער“ מיט'ן „באָילער“. איד האָב  
קיין האַרץ נישט אַריינצוקומען אין די הייזער. נאָכ'ן רענט. ווי  
קען איד נעהמען פון מענשען געלט, אַז כ'גיב זיי נישט וואָס ב'האָב  
זיך מיט זיי באַדונגען! ... ס'איז מיר אַ רחמנות אויף אַ הויז  
מיט טענעטס, אַז כ'שעהם זיך צו ווייזען די אויגען פאַר זיי.  
וואָס זאָל איד טהאָן? כ'קען זיך קיין עצה נישט געבען.

## די אלטע.

אין הויז איז אַזוי ווי אין דרויסען.

## דער אלטער.

אפשר נאָר ערגער.

## דער „ליסטער“.

איהר דארפט מיר זאָגען? כ'ווייס נישט? ב'האָב אויף  
מיין נאַנצען לעבען נישט געזעהן אַזא פוילען הונט. כ'בעט זיך  
ביי איהם: אַ הויז מיט טענענטס דארפען האָבען אַביסעל  
סטים היט, הערט ער מיר ווי די ראַבע קאַץ. אַז איד ווייס

גאר ניט וואס ער טהוט גאנצע טעג! ביזאלעווע דען קוהלען, ווי אנדערע? סיפעהלט, גאט צו דאנקען, ניט קיין קוהלען. ביזעל איהם מוזען ארויסווארפען פון דאנען און דינגען א ניגער. איז אבער די צרה, וואו נעהמט מען זיי? מיט די היינטיגע צייטען שטעהן אהן א היטעל פארן דזשעניטאר און זיי אפגילטען, אפילו א ניגער אויך, האב איך מורא, איך וועל בלייבען אינגאנצען אהן א דזשעניטאר.

די אלטע.

(זיפצט)

וואס טהוט מען? וואס טהוט מען?

דער אלטער,

גיב זיי די רענט.

(די אלטע געהט אריין אין בעד-רום.)

דער „ליסמער“.

מוז מען ליידען און שוויגען. סיזעלען אונטערקומען די ווארעמע וועטערען, וועט מען איהם שוין דארפען אויף כפרות.

דער אלטער,

איחר זעהט, ביזו געהן אנגעפעלצט אין די רומס.

דער „ליסמער“.

די ווארעמע וועטערען וועלען אונטערקומען...

(די אלטע קומט אריין, דערלאנגט דעם „ליסמער“ א פעקעל געלד. ער צעהלט איבער צוויי מאָל — איין מאָל פֿון זיך, איין מאָל צו זיך, ביידע מאָל איינשונקענדיג דעם פינגער אין מויל; לויגט אריין ספעקעלע אין בוזעם קעשענע און דערלאנגט איחר דעם רעסיט. ער שמעלט זיך אויף.)

דער „ליסמער“.

(געהט צום מיר.)

ביזעל אפשר קענען פון איהם פטור ווערען. פאר א ניגער

דאָרף מען דאָר הײַנט אויך שטעהן אַהן אַ היטעל און איהם  
אַפּגילטען.

די אַלטע.

אַז ס'וואָלט נישט געווען אזוי קאַלט אין די רומס...

דער „ליסטער“.

ס'עלען אונטערקומען די וואַרימע וועטערען — אַ גוטען טאָג.

ביידע.

אַ גוטען טאָג, געהט געזונטערהייט.  
(דער „ליסטער“ געהט אַרויס.)

די אַלטע.

(מיט אַ כאַפּ.)

די קינדער ווערען מיר דאָרטען פּער־חלש־ט! אפּשר ווער  
לען זיי גאָר עסען אַביסעל „אַטמיעל“... צושטעלען אַ גלאַז  
טהעע (זי כאַפּט די טהעע־קאַפּ, דרעהט אַפּ דעם קראַן אין סינק.)

(פאַרהאַנג.)

ביים דזשעניטאָר אין בייסמענט, אַ פּערטעל שטונדע  
שפּעטער.

אין דעם דזשעניטאָר'ס דירה אונטער דער גרויסער טענעמענט־  
הויז איז פינסטערליך צוליב דעם, וואָס די פּענסטער זיינען צרה־דיגע  
און נאָך מעהר דערפאַר, וואָס די „דזשעניטאָרקע“ וואַשט הײַנט  
וועט און די הויז איז אַנגעפילט מיט דער פאַרע פונעם קעסעל אויפֿן  
אוינווען. דערפאַר האָט עס די מעלה וואָס דערפון איז וואַרימע־

אין הויז. אין אזא מאָג ווי הוינט איז אַ כפרה די ליכטיגקייט פאר די ווארימקייט.

בשעת דער פארהאנג הויבט זיך אויף, איז די „דזשענימאָרקע“ פערמאָן מיטן אויווען, מיטן קעסעל וועט. זי מישט מיט אַ שטיק האַלץ אין קעסעל, אַנמלויפט פון דער געדיכטער פאָרע, כאַפט אַפּ דעם אַמעס, קומט צוריק און מישט ווידער. דער „ליסמער“ מיטן דזשענימאָר קומען אַרײַן.

### דער „ליסמער“.

הורו דאָ איז וואַרעם, אַ מחיה, כיוועל זיך אַברוהען אַ ווילע און זיך דורכוואַרעמען. (ער בעטאַפט די טהעקאָן אויפן אויווען.)

### דער דזשענימאָר.

זעצט זיך. אפשר מאַכען אַ גלאַז טהעע?

### די „דזשענימאָרקע“.

(טהוט אַ קרומען קוק אויף זיי ביידען.)  
כ׳האָב ניט קיין צוקער אין הויז.

### דער „ליסמער“.

ס׳איז ניט נויטיג. כ׳האָב זיך מיטגעבראַכט. (ער שפּילעט פאַנאָנדער דעם מאַנטעל, נעהמט אַרויס פון איין קעשענע צוויי ביי-געל, לייגט אַוועק אויפן מיש; נעהמט אַרויס פון דער צווייטער קעשענע אַ פלעשעלע מילך, שמעלט אַוועק.) פאַראַן אפשר וואָס אונטערצושפּרייטען? (ער קוקט זיך אַרום.)

(דער דזשענימאָר קוקט זיך אויך אַרום. נעהמט אַראָפּ דעם האַנטוך, לייגט עס צוזאַמען אין צווייען און פערשפּרייט אויפן ברעג מיש. דער „ליסמער“ וואַשט זיך ביים סינק, זאָגט אונטערן נאָז „שאו ידיכם“, ווישענדיג די הענט מיט אַ ברעג האַנטוך, זעצט זיך אַוועק, מאַכט „המוציא“, שמעקט אַרײַן די מיטעלסטע פינגער

פון ביידע הענט אינ'ם לאך פון א בויגעל, רייסט עס איבער און  
בייסט אָפּ.

### דער „ליסטער“.

(קיינענדיג.)

דער רעכטער עיקר איז, אז איהר זאלט זיך פאר זיי ניט  
איבערשרעקען, אז זיי הויבען אן מיט זייערע שטיק מיט סטים  
היט און הייסע וואסער. זאלען זיי זיך קאכען, איהר דארפט  
זיך ניט מאכען וויסענדיג.

### דער דזשעניטאָר.

זאל איך אזוי מורא האבען פאר זיי טויטערהייט. קויהלען  
גיט'ן אייך אומזיסט?

### דער „ליסטער“.

(טהוט אַ זופּ פון פלעשעל.)

ארויסגעוואָרפען די קויהלען. ס'איז סיי ווי סיי ביי זיי  
ניט אָנעלייגט.

### דער דזשעניטאָר.

מ'י ר דערצעהלט איהר? איך קען זיי ניט, ווער זיי זיי  
נען? ס'איז אלץ דיזעלביגע, גיט זיי יע סטים היט, גיט זיי ניט,  
ארויסגעוואָרפען ווי פאר'ן חזיר.

### דער „ליסטער“.

(קיינענדיג.)

אז זיי נעהמען שרייען, זאגט, אז איך גיב קיין קויהלען ניט.  
ווען זעהען זיי מיר, איינמאל א חודש? זאג איך זיי, אז איהר  
זייט שולדיג, איהר ווילט ניט מאכען דעם „היטער“ מיט'ן  
„באילער“.



## דער דזשענימאָר.

אז מיר זעהען זיי אלע מאָג, דערשרעק איד זיך פאַר זיי?  
איהר קענט אלץ וואַרפֿען אויף מיר. איד ווייס שוין ווי זיי  
צו „מענעדזשען“.

(דער „ליסמער“ שלינגט אַראָפּ דעם לעצטען ביסען, קריגט אַרויס  
פֿון פֿלעשעל דעם לעצטען טראָפֿען, רייבט אָפּ די הענט איינע אָן די  
אַנדערע און בענשט מיט פאַרמאַכטע אויגען, בעוועגענדיג לאַנגזאַם  
מיטן קאָפּ אויף ביידע זייטען. ער ענדיגט בענשען, שמעלט זיך אויף.)

## דער „ליסמער“.

(געהט צום מיר.)

אז זיי נעהמען שרייען, זאָגט זיי ס'זעט אונטערקומען די  
וואַרעמע וועטערען.

## דער דזשענימאָר.

ס'אַלרייט, מ'דאַרף מיר ניט לערנען וואָס צו זאָגען.  
(דער „ליסמער“ געהט אַרויס.)

## די „דזשענימאָרקע“.

(ברוגז.)

טהעע הייסט ער איהם געבען! צוויי און צוואַנציג סענט  
אַ פונט צוקער! מיינע יסורים וועל איהם געבען!

## דער דזשענימאָר.

(פערענטפערט זיך.)

פון מיינעטוועגען מעג ער טרינקען פֿעד. כ'זעה ער טאַפּט  
דעם טשייניק, ס'האט זיך געפאַסט אזוי צו זאָגען.

## די „דזשענימאָרקע“.

אזאַ פאַסקודנער שנאָרער! זאל ער האָבען די מכות מיט  
וויפֿיעל הונדערטערס ער טראָגט זיך אַרום היינט אין די קשעע-

נעם, קומט ער ביי מיר טרינקען טהעע. א מצוה האב איר,  
העלף איהם אפגארען אלע טענענטס. וואסאי, ער'ט מיר געבען  
א חלק אין זיינע „פראפערטיס"! אזא פאסקורנער שנארער!  
הלואי דערלעבט ער מעהר ניט צו קומען אהער מיט זיינע  
„פראפעטעס" אינאיינעם.

### דער דזשענימאָר.

(ארויסגעהמענדיג ביידע סיגארעטס פון קעשענע, בעמראכט זיי גוט.)  
הלואי כאַטש היינטיגען טאָג. (פעררויכערט.)

(פאַרחאַנג.)

ב י י ד ע



## ב י י ד ע .

### פערזאנען :

ד י ו ו י י ב .

ד ע ר מ א י .

ד י ג ע ל י ע ב ט ע .

עס קומט פאר ביי דער געליעבטער אין צימער.  
ווען דער פארהאנג הויבט זיך אויף, שמעטען דער מאן און די  
געליעבטע ביים מיהר אין הינטער-גרונד. ער איז א שעהן-געקליי-  
דעטער מאן פון א יאהר דרויסן. ער האלט דעם אויבערראק פער-  
ווארפען אויפ'ן לינקען ארעם, הוט און שמאק אין האנד. ער האלט  
איהר רעכטע האנד אין זיינער. זיי קושען זיך. ער געהט ארויס.  
די געליעבטע איז ארום פערציג. זי איז אַנגעטאן גאנץ היי-  
מיש, אין א קימאנא פון טונקעל-רויטען קאליר, גאנץ טיעף אויס-  
געשניטען ארום האלז, מיט ברויטע ארבעל. איהרע האר זיינען נישט  
אין גוטער ארדנונג.  
ווען דער מאן געהט ארויס, בלויבט זי שמעטען ביי דער אפגע-  
מיהר און קוקט איהם נאך, שמויכעלט, ווונקט צו איהם מיט'ן האנד  
און זאגט: „גוטע נאכט“. זי פערמאכט די מיהר און געהט צו צום  
שפיעגעל, בעמראכט זיך אויפמערקזאם, נעהמט צוקלייבען איהרע האר.  
עס הערט זיך א קלינגען. זי געהט שנעל אוועק פון שפיעגעל,  
דריקט דעם קנעפעל, עפענט די מיהר און בלויבט ווארטען.  
די ווייב בעזויזט זיך. זי איז א שעהנע פרוי פון א יאהר  
דרויסן, רייך געקליידעט. זי בלויבט שמעטען ביים מיהר.

די ווייב.

גוטען אבענד.

די געליעבטע.

(בעקוקט איהר, ניט זיכער).

גוטען אבענד.

די ווייב.

ענטשולדיגט מיין קומען אהער. איך רעכענע, איהר פער-  
שטעהט ווער איך בין.

די געליעבטע.

(שטאַמעלט).

איך ווייס ניט.

די ווייב.

וועל איך איך זאגען. איך בין זיין ווייב.

די געליעבטע.

וועמעס ווייב?

די ווייב.

אה, איהר שטויסט זיך שוין געוויס אן, וועמעס ווייב איך  
בין. נור, אויב איהר ווילט ניט אנדערש, וועל איך איך זאגען.  
איך בין זיין ווייב, אט דער מאן, וואס איז מיט עטליכע מינוט  
פריהער ארויס פון דאנען.

די געליעבטע.

(שטאַמעלט).

איהר האט א מעות... ביי מיר איז קיינער ניט געווען.

די ווייב.

איהר זעהט, איך בין געקומען אהער באלד ווי ער איז פון  
דאנען ארויס. דאס איז ביי מיר פון פריהער געווען אזוי אויס-  
גערעכענט. איך האב געקענט אריינפאלען דא צו איך, ווען ער  
איז נאך דא געווען און עס וואלט פארגעקומען א סקאנדאל,  
היסטעריקע, די אלטע בעקאנטע מיאוס'ע סצענע... איך האב  
מיד איינגעהאלטען ניט צו זיין האסטיג. איך האב מיד גע-

צוואונגען צו זיין קאלטבלוטטיג... ניט פאר אייד... פעהריטען  
מיין עהרע, מיין מאנ'ס... מינע קינדער'ס... מעג איד זיך  
זעצען? איד פיהל ניט גוט.

### די געליעכטע.

אויב איהר ווילט.

### די ווייב.

(געהט צו צום מיש און זעצט זיך).

און איד בעט אייד, זעצט זיך אויך. ווי איהר זעהט, האבען  
מיר זעהר ערנסטעס צו ריידען. (די געליעכטע, ווי געצוואונגען,  
זעצט זיך). לאמיר ריידען. איד וואלט זעהר צופרידען געווען,  
מיר זאלען קענען אויף א פרידליכען, אנשטענדיגען וועג שליכט  
טען די ניט-אנגענעהמע געשיכטע, און איד וויל, מיר זאלען ניט  
פערלירען אומזיסט צייט. (מיט אן איינגעהאלטענער, שטילער  
אויפרעגונג) און זאגט מיר ניט, אז איהר ווייסט פון גארניט;  
זאגט מיר ניט, אז איהר קענט גארניט מיין מאן... זאגט מיר ניט,  
אז ער איז דא מיט עטליכע מינוט צוריק ניט געווען ביי אייד...  
זוכט מיר ניט צו נארען... איהר קענט מיר ניט מאכען צום  
נאר...

### די געליעכטע.

(ניט אנקוקענדיג דער ווייב).

איד בעט איהם ניט, ער זאל אהער קומען...

### די ווייב.

(שמייעלט סארקאסיש).

נו, דאס איז דאך אומזיסט גערעדט... איהר בעט איהם  
ניט... אז איהר וואלט איהם ניט געבעטען און ניט געוואלט,  
וואלט ער צו אייד ניט געקומען. (מיט'ן זעלבן שמייעל) אפשר  
וויל ער אליין אויך גארניט קומען אהער, נור מען צווינגט אייד  
ביידען, איהר זאלט זיך צוזאמענקומען... נאריש! אויב איהר  
דענקט אנצוגעהן מיט אזעלכע רייד, וועל אייד דא ניט פיעל  
צייט פערלירען. איד וועל אוועקגעהן און וועל טהאן, וואס איד

וועל מוזען טהאן, צוריק גלייך צו מאכען מיין מאן, צו פערהי  
טען מיינע קינדער... איהר וועט זיך ניט בעסער מאכען...  
די געליעבטע.

(דערשלאגן).

וואס האב איך צו פערלירען?  
די ווייב.

דאס ווייס איך ניט. איך ווייס זעהר וועניג פון אייך. לאך  
מיר די זאך בעקלעהרען, אפשר איז דא אן אויסוועג, עס זאל  
גרינגער זיין פאר אלעמען.

די געליעבטע.

טהוט ווי איהר פערשטעהט, מיר איז אלץ איינס...  
די ווייב.

איהר רעדט ווידער ניט קלוג. איך וויל ביי אייך פרעגען,  
מיינט איהר כאטש ביי זיך, אז איהר זיינט גערעכט, איהר האט  
כאטש דאס קלענסטע רעכט; מיינט איהר, איהר האנדעלט  
עהרליך?...

די געליעבטע.

איך קלעהר ניט איבער.

די ווייב.

יא... איהר קלעהרט ניט איבער... איך בין זיין פרוי, מיר  
האבען קינדער; מיר זיינען אַנשטענדיגע מענשען.

די געליעבטע.

(שוואַך).

דאס בין איך אויך.

די ווייב.

(אונטעדריקט אַ שמויכעל).

גוט. עס פרעהט מיך דאס צו הערען. אונזער פאמיליע  
איז אין געפאָהר רואינירט צו ווערען דורך אייך. איהר וועט  
זיין די שולדיגע. און איך וויל אייך קלאָהר מאַכען איין געוויסע  
זאך, וואָס איז זעהר וויכטיג פאַר אייך צו וויסען. איך ווייס



ניט, וואָס ביי אַיך ביידען קומט פאַר, וואָס איהר רעדט; מיין מאַן זאָגט אַיך אפשר צו גליקען — זאָלט איהר וויסען, אַז איהר קענט מיין מאַן פון מיר ניט אַוועקנעהמען; אויף שטענדיג, אויף אַלע מאָל וועט איהר איהם ניט האָבען. איד קען מיין מאַן. ער זעהט זיך מיט אַיך, ער קומט צו אַיך, אַזוי לאַנג ווי ער דענקט, אַז קיינער ווייס ניט דערפון. איד און די קינד דערלעד זיינען ביי איהם זיין גאַנץ לעבען; ער האָט אונז לייעב; מיר זיינען איהם טהייער. ער קומט צו אַיך — פאַר וואָס? נו, דאָס איז שוין די געוויסע שוואַכקייט... זיי מוזען אַ נאָש טהאָן... זיי מוזען האָבען אַ פרישען ביסען, מעג עס זיין אַן ערגערער... ער ווייס דאָך, און איהר וועט דאָך אַליין צוגעבען, אַז איד בין אינגער און שענהער פון אַיך... איהר זאָלט אָבער וויסען: מיט איין וואָרט מיינעם נעהם איד איהם פון אַיך אַוועק, ער וועט אַיך מעהר ניט זעהן. די געליעבטע.

האַט איהר דאָך ניט געדאַרפט קומען אַהער צו מיר. די ווייב.

איד בין געקומען צו אַיך דאַרום, ווייל איד וויל מיט מיין מאַן ניט ריידען וועגען אַיך; איד וויל ניט ער זאָל וויסען, אַז איד ווייס פון אַיך... איד וויל ניט, ער זאָל וויסען, אַז איד ווייס פון איהם ניט שענהע זאָכען. איד וויל, ער זאָל שטענדיג האַלטען הויך זיין קאַפּ און קוקען מיר גלייך אין די אויגען אַריין. איד זאָג איהם איין וואָרט נור, און ער זעהט אַיך מעהר קיין מאָל ניט. אונזער לעבען, אָבער, וועט ניט זיין מעהר דאָס, וואָס געווען... איהר האָט זיך אַריינגעמישט אין אונזער לעבען אַזוי ווי אַ פליעג, וואָס פלייט אַריין אין בעכער וויין... איד וויל די פליעג שטילערהייט אַרויסוואַרפען... ער טאָר ניט וויסען אַז איד ווייס פון אַיך ביידען... עס מוז זיין ווי גאַרניט געווען... די געליעבטע.

אַלץ ווילט איהר... אַלץ... איהר ווילט זיך פעהימען פון דאָס מינדעסטע...

## די ווייב.

יא, איד וויל אלץ, וואס איז מיינס... איד פערלאנג גארנישט.  
וואס געהערט ניט צו מיר.

## די געליעבטע.

און איהר פערלאנגט נאך, איד זאל אין דעם העלפען.

## די ווייב.

יא, און וועגען דעם בין איד געקומען מיט אייך ריידען.  
איד איבערצייג אייך, איד מאך פאר אייך קלאהר, דאס פאר  
אייך קען גארנישט ארויסקומען — איהר וועט מיין מאן ניט  
האבען. עס פרעגט זיך נור, אויב איהר זיינט גענוג עהרליך און  
אנשטענדיג אבצוטערעטען ווי איד ווייז אייך אן, און אונז ניט  
פערשאפען אומזיסטע ליידען.

## די געליעבטע.

און איד... וואס וועט זיין מיט מיר? ... מיינע ליידען...

## די ווייב.

איערע ליידען... איד שטעל מיר פאר... איהר וועט נאך  
קריגען. (די געליעבטע וויינט. די ווייב מיט געבעט). טהוט  
וואס איד בעט אייך, לאזט אונז צורוה... לייעבע איז דאך ביי  
אייך ניט... מיין מאן האט געלד... איהר האט פון איהם גע-  
וויסע נוצען... איד וויל איהר זאלט פערלאזען די שטאדט...  
איד וועל אייך בעצאהלען... מיין מאן זאל ניט וויסען, וואו  
איהר זיינט אהינגעקומען... איד וועל אייך געבען געלד...

## די געליעבטע.

(קומט צו זיך).

אייך איז גוט, איהר זיינט גליקליך, איהר האט אלעס...

## די ווייב.

איד האב פון קיינעם ניט אוועקגענומען.

## די געליעבטע.

איד וויל אויך פון אייך גארנישט אוועקנעהמען.

די ווייב.

איהר וועט עס ניט קענען.

## די געליעבטע.

זאל זיין, איד וועל ניט קענען אוועקנעהמען פון אייך;  
אבער מאכען אונאנגענהם פאר אייך קען איד דאך.

די ווייב.

טו זאגט מיר, וויפיעל איהר ווילט דערפאר.

## די געליעבטע.

איד וויל גארנישט פון אייך. איד גלויב אייך אויך, דאס  
אייער מאן איז שטארק צוגעבונדען צו אייך. עס איז אבער  
דאך שווער צו זאגען, וואס עס קען פאסירען. איד ווייס, אז  
אויך מיר האט ער ליעב.

די ווייב.

(גערויזט).

ער האט אייך ליעב... ווי מען האט ליעב אזא... איד בין  
זיין פרוי... מיר האבען קינדער...

## די געליעבטע.

וואס ווילט איהר פון מיר?

די ווייב.

איד וויל פון אייך, וואס מיר קומט. איהר וועט גארנישט  
האבען פון דעם, אז אין אונזער לעבען וועט ווערען א ריס. (קור-  
צע פויזע. ביידע טראכמען).

## די געליעבטע.

אויב איהר ווילט מיר אויסהערען. איד האב א פלאן.

די ווייב.

אד, גוט.

## די געליעבטע.

איחר זאגט אליין, אייער מאן ווייס ניט, אז איחר ווייסט  
פון מיר. אייער לעבען ציהט זיך גליקליך... איחר זיינט זיך  
כער מיט אייער מאן... איחר האט איהם און איחר וועט איהם  
האבען... נו, זאל עס געהן אזוי אויך ווייטער... פערגעסט אן  
מיר... זאל איך דאכטען, אז איך בין ניטא, איך עקזיסטיר ניט.

## די ווייב.

איחר מיינט צו זאגען, מיין מאן זאל צו איך קומען, ווי  
פריהער?

## די געליעבטע.

דאס מיין איך.

## די ווייב.

דאס האב איך דאך געקענט טהאן אהן איך און ניט גע-  
דארפט קומען זיך בעראטהען מיט איך. איך מאהן ניט ביי  
איך און איך ווארף איך ניט אויף. איך רייך מיט איך גע-  
שעפט. איך ווייס, איחר האט נוצען פון מיין מאן. איך וויל  
פון איך א טובה: פאָהרט אוועק פון דאנען, מיין מאן זאל  
ניט וויסען, וואו איחר זייט אהינגעקומען. און איך וועל איך  
דערפאר בעצאהלען. זאגט מיר, וויפיעל...

## די געליעבטע.

(כאפט זיך מיט די הענד פאר די אויגען, רעדט דורך אוינגע-  
האלטענעם געוויין).

איך איז גוט, איחר זיינט גליקליך... איך האב גארנישט,  
קיינעם ניט, איך בין אליין... לאזט מיר האבען די ביינער פון  
אייער רייכען טיש... לאזט מיר שלינגען די ברעקלעך... (פער-  
שטעלט דעם פנים מיט די הענד).

## די ווייב.

מיין גאט! ווי קען א מענש אזוי ריידען... ווי קען א מענש  
מיט רעספעקט צו זיך און צו אנדערע אזוי ריידען...

## די געליעבטע.

איהר פערשטעהט ניט, איהר ווייסט ניט... ווען איהר וואלט געוואוסט, ווי אזוי איד האב געלעבט... וואס איד האב דורכגעמאכט... איהר זיינט דאך א מענש, א פרוי, פערשטעהט מיר... איד בעט זיך ביי איד... מיר וועט זיין גוט, אז איהר וועט מיר ערלויבען די ברעקלעך און די ביינער פון אייער רייכען טיש... דאס גיט מיר א שטיקעלע אינטערעס אין לעבען... דאס האלט מיר אויף...

די ווייב.

ווי קען מען דאס. און ווען איד זאל וויסען, — איד נעה אונז טער... ווי קען מען פערלאנגען... ווי קען מען אזוי רידען... זיך מאכען אזוי קליין און ניערריג...

## די געליעבטע.

אה, איהר ווייסט ניט... ווען איהר וואלט וויסען מיין לעבען... איד האב ניט קיינעם, איד בין אליין... אליין... אייד וועט ניט אינטערעסירען מיין לעבען; איד וויל אייד נור זאגן, דאס איד בין אליין... עלענד... מען האט מיר שלעכט בעד האנדעלט, מען איז געווען צו מיר ברומאל... מען האט מיר אויסגענוצט... איד האב ניט געוואוסט קיינמאל פון אמת'ע פריינדשאפט, פון לייעבע... איד האב ניט קיינעם. (די ווייב פערטראכט זיך אומקומט מיט אראבעלאזמע אויגען. די געליעבטע קוקט איהר אן זשעדנע, ווארשענדיג אויף אן ענטפער).

די ווייב.

איד וועל צוגעבען, אז אייד איז ניט גוט; עס איז טרויעריג.

## די געליעבטע.

איד האב צום ערשטען מאל פערזוכט דעם טעם פון לייעבע... פון איבערגעבענער פריינדשאפט און לייעבע... (וויינט).

די ווייב.

(שטעכעדיג.)

און איהר האט אויסגעקליבען מיין מאן!

## די געליעכטע.

(שוואך).

איך האב איהם ניט אויסגעקליבען... עס האט זיך אזוי  
געמאכט... מיר האבען זיך בעקענט, ער איז דאך אזא גוטער און  
ערלער... מען איז קיינמאל ניט געווען אזוי צו מיר...

די ווייב.

(שמעכעדיג).

דאס איז ניט קיין אמת'ע פריינדשאפט און ליעבע... דאס  
איז א נאש... עס ווערט גיך מיאוס... אמת'ע פריינדשאפט און  
ליעבע פיהלט מען צו די אייגענע עהרליכע פרוי, צו די קינדער,  
צו דער פאמיליע...

## די געליעכטע.

אפשר איז ווי א י ה ר זאגט... איך האב איהם אבער  
ליעב... און ער איז גוט צו מיר... ער איז מיר א פריינד. איך  
האב עס קיינמאל ניט געהאט.

די ווייב.

(אלץ שמעכעדיג).

איהר וועט קריגען אן אנדערען.

## די געליעכטע.

(מיט א ציטער).

איך וויל ניט מעהר!... איך האב שוין גענוג גליק געהאט  
אין מיין לעבען... (וויינט. קורצע פויזע)..

די ווייב.

מיר פערלירען צייט. וואס בלייבט ביי אונז?

## די געליעכטע.

(רעדט שוואך).

איהר זיינט קיינמאל ניט אליון... איהר האט אייערע קינד-  
דער... ווען איך וואלט כאטש א י י קינד געהאט... איהר  
האט אייער שמענדיגע הויז... אייער היים. איהר זיינט געאכט

טעט... קענט איהר ניט זיין רוהיג, אז ער קומט צו מיר אויף א קורצע וויילע? ... פון די אלע שטונדען און טעג פון וואך גיט ער מיר זעהר וועניג... און בעהאלטענערהייט... און ווי וואלט איד געוואלט, און וואס וואלט איד ניט אוועקגעגעבען, ווען איד קען כאטש אויף א קורצער וויילע געהען מיט איהם פאר דער וועלט און זאגען: ער איז מיינער... מיינער... און איהר האט איהם אויף אייביג, אויפ'ן גאנצען לעבען... און איד האב איהם עטליכע מינוט... אין שרעק... ווי א גנב... איד בין אבער גליקליך צו האבען אט די עטליכע גע'גנב'עטע מינוט טעג... פערשטעהט איהר מיד איצט? ... און איהר ווילט ניט פון אייער אוצר אראבגעבען א פערשימעלטע קופערנע מטבע צו א נעשטראפטען בעטלער... קענט איהר ניט אזוי פיעל פער-גיגען איינער, וואס האט קיינמאל גארניט געהאט און האפט אויף נאך וועניגער? ...

די ווייב.

(אונגעדולדיג.)

מיר פערלירען רייד און צייט. מיינ מאן האט א פאמיליע און קיינער טאר ניט פערלאנגען! מיינ מאן האט מיד ליעב און איד האב איהם ליעב.

די געליעבטע.

(מיט א העכערען טאן, שטרענגער.)

איד גלויב איך, אבער איהר זעהט דאך, אז עס האט עפעס פאסירט... איד ווייס, אז אויך מיד האט ער ליעב... די ווייב.

דאס דאכט זיך איהם און דאס דאכט זיך אייך, און דאס איז ניט אויף לאנג... איהר דארפט ניט זיין גענארט... (אונגעדולדיג) איד פערלאנג פון אייך, איהר וואלט מיר העלפען גאנץ מאכען אונזער לעבען, און איד פערלאנג עס פון אייך ניט אומזיסט. וואס זאגט איהר?

די געליעבטע.

וואס איד זאג? ... אויב איהר ווילט מיד אויסהערען... איד

זאג אייד ניט, אז איך האב אויך א רעכט אויף איהם... איך וועל דאס ניט זאגען... אויב איהר ווילט, וועל איך אייד נאך זאגען, אז איך בין ניט עהרליך, ניט אַנשטענדיג — איך האב גארניט און קיינעם ניט און אויך ניט קיין עהרליכקייט און אַנשטענדיג דיגקייט. איך קען אבער ניט אזוי גרינג אוועקלאזען דאס ביסעלע גליק, וואס מיר האט זיך געמאכט... איהר זיינט אזוי גליקליך, איהר האט אזוי פיעל; מיין איך, איך מעג נעהמען א טראפעלע פון אייערס, אז מען גיט מיר... איך האב ניט ארויסגעשווינדעלט... איך מעג האלטען, וואס מען האט מיר געגעבען...

די ווייב.

איהר קענט עס ניט האלטען. איך זאג מיין מאן נור איין ווארט, אז איך ווייס פון אייד, און איהר זעהט איהם ניט מעהר. עס וועט אבער זיין פיעל בעסער, אז ער ווייס ניט, אז איך ווייס פון אייד, און איהר ווערט פערפאלען פון דאנען.

די געליעבטע.

און ווי איז, אז איך טהו ניט, וואס איהר פערלאנגט, און איהר זאגט איהם—אייער לעבען וועט דאך שוין ניט זיין מעהר וואס געווען, — איז דאך שוין בעסער, אז עס בלייבט ווי עס איז איצט.

די ווייב.

דאס איז אונמעגליך.

די געליעבטע.

און דאן קענט איהר דאך פונדעסטוועגען ניט זיין איינזאנצען זיכער, אז עס וועט זיין פונקט ווי איהר זאגט. מעגליך, ער וועט זיך ניט באלד אבשרעקען און וועט דאך קומען צו מיר.

די ווייב.

(גערייצט).

אויב דאס וועט זיין אזוי, וועל איך איהם סטראשען מיט אן עפענטליכען סקאנדאל.



## די געליעכטע.

קען דאך פאסירען, אז אויך דערפאר וועט ער זיך נישט אָב־  
שרעקען.

די ווייב.

איד קען מיין מאן: ער איז א העכסט־אַנשטענדיגער מענש.  
ער וועט דערצו נישט דערלאָזען.

## די געליעכטע.

און אויב עס וועט דאך מוזען קומען דערצו?

די ווייב.

וועל איך עס טהאָן.

## די געליעכטע.

און ביי איד איז דאָס רעכט... און איהר זאָגט אַליין, אז  
עס איז נור אויף אַ ווילע, עס איז אַ נאָש... לאָזט עס איבער...  
עס וועט פון זיך אַליין צו גאַרנישט ווערען, ווי איהר זאָגט...

די ווייב.

ניין, דאָס קען איד נישט... איד קען נישט רוהיג זיין... מיין  
הויז איז מיר נישט אין אַרדנונג... קיין זאך אין הויז, דוכט מיר,  
איז נישט אויפ'ן אַרט... אַלצדינג שאַקעלט זיך... איד קען נישט  
רוהיג זיין...

## די געליעכטע.

איד וועל זאָגען, אז איד טהו אייער פערלאָנג, וויזשע קענט  
איהר זיכער זיין, אז מאַרגען־איבערמאָרגען האָט ער נישט אַן אַנ־  
דערע און איהר ווייסט גאַרנישט דערפון?

די ווייב.

אז איד ווייס נישט, איז עס גאַרנישט, בין איד רוהיג. איד  
וואָלט מעהר צופרידען געווען, אז איד ווייס פון איד אויך נישט.  
(שטעלט זיך אויף) איד מוז געהן. וואָס זאָגט איהר מיר? איד  
האָב איד קלאָהר בעוויזען, אז איהר וועט איהם מעהר נישט האָב

בען. היינט נאך מוז דערצו אן ענדע זיין. עס האנדעלט זיך  
נור אום דעם, אויב איהר זיינט וויליג מיר צו פערשפארען אונ-  
אנגענעהמליכקייטען, ניט מאכען גרעסער דעם רים אין אונזער  
לעבען. זאגט מיר וויפיעל. (זי נעהמט ארויס א פעקעל געלד פון  
האנדבויטעל).

### די געליעכטע.

(שמעלט זיך אויף, ענטשלאסען און אויפגערעגט).  
ניין, איך וועל עס ניט טהאן! אלליין אבגעבען דאס ערשטע  
ביסעלע גליק, וואס מען האט מיר געגעבען... אלליין אוועקוואר-  
פען... איהר מוזט עס צונעהמען איבערגעוואלט!...

### די ווייב.

וועט איך גרינגער זיין, אז איך וועל נאך מעהר ליידען?  
(געהט צום טיזער).

### די געליעכטע.

יא, מיר וועט בעסער זיין... איך האב אזוי פיעל געליטען...  
מען האט מיר אזוי פיעל שלעכטס געטהאן... און איהר זיינט  
אזוי שלעכט... וועט מיר גרינגער זיין וויסענדיג, אז איהר וועט  
ליידען דורך מיר... אויך איהר וועט בלוטען, פערגיסענדיג מיין  
בלוט. (זעצט זיך צוריק, אבגעמאטערט).

### די ווייב.

(עפענט די טיזער, לעגט אריין צוריק דאס געלד אין האנדבויטעל).  
און דאס איז דאס לעצטע ווארט?

### די געליעכטע.

(מיט פערשטיקטען געוויין).  
דאס לעצטע... דאס לעצטע... (בעגראבט איהר פנים אין  
ביידע הענד. די ווייב געהט ארויס).

### (פארהאנג).